



मध्यप्रदेश राजपत्र

(असाधारण)

प्राधिकार से प्रकाशित

क्रमांक 27]

भोपाल, बुधवार, दिनांक 18 जनवरी 2017—पौष 28 शक 1938

वाणिज्यिक कर विभाग

मंत्रालय, वल्लभ भवन, भोपाल

भोपाल, दिनांक 18 जनवरी 2017

कार्यालय आबकारी आयुक्त, मध्यप्रदेश, मोतीमहल, ग्वालियर
देशी/विदेशी मदिरा की फुटकर बिक्री की दुकानों/एकल समूहों
के निष्पादन की व्यवस्था वर्ष 2017-18

कैम्प भोपाल, दिनांक 18.01.2017

क्रमांक सात-ठेका/2017-18/15 कैम्प भोपाल :- सर्वसाधारण की जानकारी एवं आबकारी के फुटकर ठेकेदारों की विशेष जानकारी के लिये राज्य शासन के आदेशानुसार यह सूचना प्रकाशित की जाती है कि वर्ष 2017-18 के लिये अर्थात् दिनांक 01 अप्रैल 2017 से दिनांक 31 मार्च 2018 तक की अवधि के लिये सम्पूर्ण मध्यप्रदेश में वर्ष 2016-17 में संचालित देशी/विदेशी मदिरा की फुटकर बिक्री की दुकानों/एकल समूहों (जिन्हें आगे मदिरा दुकानों/एकल समूहों के नाम से सम्बोधित किया गया है) का निष्पादन निम्न प्रक्रिया एवं शर्तों के अधीन आरक्षित मूल्य निर्धारित किया जाकर संबंधित जिला कलेक्टर की अध्यक्षता में गठित जिला समिति द्वारा किया जाएगा।

1. निष्पादन की प्रक्रिया :-

- 1.1 प्रथमतः वर्ष 2016-17 के मदिरा दुकानों/एकल समूहों के वर्तमान अनुज्ञप्तिधारियों से वर्ष 2017-18 के लिए निर्धारित आरक्षित मूल्य पर नवीनीकरण के लिए आवेदन पत्र प्राप्त किये जायेंगे।
- 1.2 जिन मदिरा दुकानों/एकल समूहों पर नवीनीकरण के लिये आवेदन पत्र प्राप्त नहीं होंगे, उन मदिरा दुकानों/एकल समूहों पर अन्य इच्छुक सभी पात्र आवेदकों से निर्धारित आरक्षित मूल्य पर आवेदन पत्र आमंत्रित किये जावेंगे। ऐसे आवेदन पत्रों को परिभाषित करने के लिए उन्हें लॉटरी आवेदन पत्र कहा जायेगा।

- 1.3 नवीनीकरण हेतु प्राप्त आवेदन पत्रों तथा अन्य इच्छुक पात्र आवेदकों से प्राप्त लॉटरी आवेदन पत्रों को सम्मिलित करते हुये, समग्र में यदि जिले में संचालित देशी/विदेशी मदिरा दुकानों/एकल समूहों पर वर्ष 2017-18 के लिये निर्धारित आरक्षित मूल्य में निहित राजस्व के 70 प्रतिशत अथवा उससे अधिक राशि के आवेदन पत्र प्राप्त होते हैं तो ऐसी समस्त आवेदित मदिरा दुकानों/एकल समूहों का निष्पादन जिले में गठित जिला समिति द्वारा, पात्र आवेदकों के हित में किया जायेगा। वर्ष 2017-18 के लिये नवीनीकरण आवेदन तथा लॉटरी आवेदन पत्रों के माध्यम से निष्पादन की कार्यवाही उपरान्त निष्पादन से शेष रही मदिरा दुकानों/एकल समूहों का निष्पादन वर्ष 2017-18 के निर्धारित आरक्षित मूल्य के विरुद्ध ई-टेंडर आमंत्रित कर किया जावेगा।
 - 1.4 जिले में मदिरा दुकानों/एकल समूहों के लिये लॉटरी आवेदन पत्र आमंत्रित करने की दशा में किसी मदिरा दुकान/एकल समूह पर एक से अधिक आवेदन पत्र प्राप्त होने पर सफल आवेदक का चयन जिला समिति द्वारा लॉटरी के माध्यम से किया जायेगा।
 - 1.5 राजस्व हित में जिन जिलों में वर्ष 2016-17 में संचालित मदिरा दुकानों/एकल समूहों पर नवीनीकरण के लिए प्राप्त आवेदन पत्र तथा अन्य इच्छुक पात्र आवेदकों के लॉटरी आवेदन पत्रों को सम्मिलित कर समग्र में वर्ष 2017-18 के लिए निर्धारित आरक्षित मूल्य के राजस्व में निहित 70 प्रतिशत आरक्षित मूल्य से कम राशि के आवेदन पत्र प्राप्त होते हैं तो ऐसे जिलों की समस्त मदिरा की दुकानों/एकल समूहों का निष्पादन वर्ष 2017-18 के लिए निर्धारित आरक्षित मूल्य पर ई-टेंडर आमंत्रित कर किया जायेगा।
- 2. निष्पादन का कार्यक्रम एवं निष्पादन स्थल :-**
- 2.1 वर्ष 2017-18 के लिये मदिरा दुकानों/एकल समूहों के नवीनीकरण हेतु आवेदन पत्र वर्तमान अनुज्ञप्तिधारियों द्वारा दिनांक 24 जनवरी 2017 से 30 जनवरी 2017 के कार्यालयीन समय सायंकाल 5:30 बजे तक संबंधित जिले के सहायक आबकारी आयुक्त/जिला आबकारी अधिकारी कार्यालय में जमा किये जा सकेंगे।
 - 2.2 जिन मदिरा दुकानों/एकल समूहों पर नवीनीकरण के आवेदन पत्र प्राप्त नहीं होंगे, उन मदिरा दुकानों/एकल समूहों का परीक्षण जिला स्तर पर सहायक आबकारी आयुक्त/जिला आबकारी अधिकारी द्वारा किया जायेगा। नवीनीकरण के आवेदन रहित ऐसी मदिरा दुकानों/एकल समूहों का प्रकाशन राज्य स्तरीय समाचार पत्रों में कराया जायेगा। इसके पश्चात् नवीनीकरण के आवेदन रहित मदिरा दुकानों/एकल समूहों के लिये लॉटरी आवेदन पत्र दिनांक 01 फरवरी 2017 से 08 फरवरी 2017 को सायंकाल 5:30 बजे तक इच्छुक पात्र आवेदकों से आमंत्रित किये जायेंगे।
 - 2.3 नवीनीकरण के लिये प्राप्त आवेदन पत्र एवं इच्छुक पात्र आवेदकों से प्राप्त लॉटरी आवेदन पत्रों का (कंडिका क्रमांक-1 में वर्णित) प्रक्रिया अनुसार परीक्षण कर निष्पादन की कार्यवाही संबंधित जिले की जिला समिति द्वारा दिनांक 09 फरवरी 2017 दिन गुरुवार को सम्पादित की जायेगी। दिनांक 09.02.2017 को निष्पादन से शेष, मदिरा दुकानों/एकल समूहों की सूची राज्य स्तरीय समाचार पत्रों में प्रकाशित की जायेगी तथा इन मदिरा दुकानों/एकल समूहों के निष्पादन की कार्यवाही ई-टेंडर द्वारा की जायेगी। दिनांक 14 फरवरी 2017 से 22 फरवरी 2017 को सायंकाल 5.30 बजे तक म.प्र. राज्य इलेक्ट्रॉनिक विकास निगम के पोर्टल www.mpeproc.gov.in पर ई-टेंडर प्राप्त किये जायेंगे तथा उक्त अवधि में प्राप्त पात्र ई-टेंडरों की निविदा राशि एवं अन्य अभिलेखों का दिनांक 23 फरवरी 2017 को प्रातः 11.00 बजे से जिला समिति द्वारा परीक्षण किया जाकर मदिरा दुकानों/एकल समूहों के निष्पादन की निर्देशानुसार कार्यवाही की जायेगी।

- 2.4 नवीनीकरण/लॉटरी आवेदन पत्रों तथा ई-टेंडर के माध्यम से मदिरा दुकानों/एकल समूहों का निष्पादन निम्नांकित कार्यक्रम (टाइम टेबल) अनुसार, कण्डिका 63 में दर्शाये गये संबंधित जिले के नाम के समक्ष अंकित निष्पादन स्थल पर किया जायेगा। नवीनीकरण के माध्यम से/इच्छुक पात्र आवेदकों से प्राप्त लॉटरी आवेदन पत्रों के माध्यम से मदिरा दुकानों/एकल समूहों के निष्पादन की तिथियां, समय एवं कार्यक्रम:-

क्रमांक	विवरण	तिथि व समय
1.	नवीनीकरण हेतु आवेदन पत्र क्रय करने की तिथियां एवं समय	संबंधित जिला कार्यालय से दिनांक 24 जनवरी 2017 प्रातः 10:30 बजे से दिनांक 30 जनवरी 2017 के दोपहर 03:00 बजे तक।
2.	नवीनीकरण आवेदन पत्र जमा करने की तिथियां एवं समय	संबंधित जिला कार्यालय में दिनांक 24 जनवरी 2017 प्रातः 11:00 बजे से दिनांक 30 जनवरी 2017 के सायंकाल 05:30 बजे तक।
3.	नवीनीकरण के आवेदन पत्र रहित मदिरा दुकानों/एकल समूहों पर इच्छुक पात्र आवेदकों को लॉटरी आवेदन पत्र क्रय करने की तिथियां एवं समय	संबंधित जिला कार्यालय से दिनांक 01 फरवरी 2017 प्रातः 10:30 बजे से दिनांक 08 फरवरी 2017 के दोपहर 03:00 बजे तक।
4.	इच्छुक पात्र आवेदकों द्वारा लॉटरी आवेदन पत्र जमा करने की तिथियां एवं समय	संबंधित जिला कार्यालय में दिनांक 01 फरवरी 2017 प्रातः 11:00 बजे से दिनांक 08 फरवरी 2017 के सायंकाल 05:30 बजे तक।
		संबंधित संभागीय उपायुक्त आबकारी कार्यालय में दिनांक 01 फरवरी 2017 प्रातः 11:00 बजे से दिनांक 07 फरवरी 2017 के सायंकाल 05:30 बजे तक।
		आबकारी आयुक्त, मध्यप्रदेश के मोतीमहल स्थित कार्यालय में दिनांक 01 फरवरी 2017 प्रातः 11:00 बजे से दिनांक 06 फरवरी 2017 के सायंकाल 05:30 बजे तक। टीप:- आबकारी आयुक्त/संबंधित उपायुक्त कार्यालय में लॉटरी आवेदन पत्र पूर्ण होने पर तथा वांछित अभिलेख संलग्न करने पर ही जमा किये जायेंगे। अपूर्ण लॉटरी आवेदन पत्र जमा नहीं किये जायेंगे।
5.	नवीनीकरण हेतु प्राप्त तथा इच्छुक प्राप्त आवेदकों द्वारा प्रस्तुत लॉटरी आवेदन पत्रों का जिला समिति द्वारा परीक्षण करने एवं निराकरण किये जाने की तिथि एवं समय	दिनांक 09 फरवरी 2017 को प्रातः 10:30 बजे से कार्यवाही पूर्ण होने तक।

ई-टेंडर के माध्यम से मदिरा दुकानों/एकल समूहों के निष्पादन की तिथियां एवं कार्यक्रम :-

1.	ई-टेंडर हेतु ऑन-लाइन टेंडर प्रपत्र डाउनलोड करने का समय एवं तिथियां	दिनांक 14 फरवरी 2017 को प्रातः 11:00 बजे से 22 फरवरी 2017 दोपहर 03:00 बजे तक।
2.	ऑन-लाइन ई-टेंडर आफर सबमिट करने का अंतिम समय एवं तिथि	दिनांक 22 फरवरी 2017 सायंकाल 05:30 बजे तक।
3.	जिला समिति द्वारा ई-टेंडर के निराकरण किये जाने की तिथि एवं समय	दिनांक 23 फरवरी 2017 को प्रातः 11:00 बजे से कार्यवाही पूर्ण होने तक

3. मदिरा दुकानों/एकल समूहों के निष्पादन के सम्बन्ध में उपयोगी जानकारी, व्यवस्था तथा लागू होने वाले निर्बन्धन एवं शर्तें:-

वर्ष 2017-18 के लिये निष्पादित की जाने वाली सभी देशी/विदेशी मदिरा की दुकानों/एकल समूहों की सूची (जानकारी), उनका आरक्षित मूल्य, नवीनीकरण आवेदन पत्र/लॉटरी आवेदन पत्र/ई-टेंडर ऑफर के साथ जमा की जाने वाली धरोहर राशि आदि की जानकारी, संबंधित जिला कलेक्टर द्वारा सार्वजनिक रूप से घोषित की जायेगी। निष्पादन की कार्यवाही से संबंधित उपरोक्त जानकारी, नियमों, विक्रय ज्ञापन, ड्यूटी की दर तथा देशी मदिरा एवं विदेशी मदिरा दुकानों की विगत वित्तीय वर्ष एवं वर्तमान वित्तीय वर्ष के नौ माह की खपत आदि की जानकारी संबंधित सहायक आबकारी आयुक्त/जिला आबकारी अधिकारी के कार्यालय से कड़िका क्रमांक 2 उपकड़िका-2.4 में उल्लेखित समयावधि में किसी भी दिन, (अवकाश के दिन सहित) कार्यालयीन समय में प्राप्त की जा सकेगी। मदिरा दुकानों के निष्पादन के संबंध में विज्ञप्ति, वेब साइट www.govtpressmp.nic.in से भी डाउनलोड की जा सकती है।

मदिरा दुकानों/एकल समूहों से संबंधित आवश्यक जानकारी संबंधित जिला कलेक्टर के कार्यालय के साथ-साथ, संबंधित जिले के सहायक आबकारी आयुक्त/जिला आबकारी अधिकारी व अनुविभागीय अधिकारी (राजस्व) के कार्यालय के नोटिस बोर्ड पर भी चस्पा कराई जायेगी। संबंधित जिले के कलेक्टर द्वारा यथासंभव स्थानीय समाचार पत्रों में इसका प्रकाशन, समाचार के रूप में कराया जाएगा। किसी भी जिले की मदिरा दुकानों/एकल समूहों के संबंध में संबंधित जिले के सहायक आबकारी आयुक्त/जिला आबकारी अधिकारी को ई-मेल भेजने पर उक्त वांछित जानकारी यथा संभव ई-मेल द्वारा भी उपलब्ध कराई जा सकेगी।

ई-टेंडर के माध्यम से निष्पादित होने वाली मदिरा दुकानों/एकल समूहों के सम्बन्ध में आवश्यक जानकारी जिलेवार ई-टेंडर सुविधा प्रदाता मध्यप्रदेश राज्य इलेक्ट्रॉनिक विकास निगम के पोर्टल (www.mpeproc.gov.in) पर भी अपलोड/घोषित की जायेगी। ई-टेंडर की कार्यवाही में जो व्यक्ति/फर्म/कम्पनी भाग लेना चाहें, वे इस संबंध में उल्लेखित वर्णित प्रक्रिया, शर्तों एवं प्रतिबंधों के अन्तर्गत ई-टेंडर द्वारा मध्यप्रदेश राज्य इलेक्ट्रॉनिक विकास निगम के पोर्टल (www.mpeproc.gov.in) पर ऑफर दे सकते हैं।

4. मदिरा दुकानों के निष्पादन हेतु प्रत्येक जिले में गठित समिति निम्नानुसार होगी :-

4.1	कलेक्टर	अध्यक्ष
4.2	पुलिस अधीक्षक	सदस्य
4.3	संबंधित संभाग के उपायुक्त आबकारी	सदस्य
4.4	मुख्य कार्यपालन अधिकारी (जिला पंचायत)	सदस्य
4.5	सहायक आबकारी आयुक्त/जिला आबकारी अधिकारी	सदस्य सचिव

जिला समिति की बैठक में सदस्यों की उपस्थिति का 'कोरम' कलेक्टर एवं सहायक आबकारी आयुक्त/जिला आबकारी अधिकारी को सम्मिलित कर, कम से कम तीन सदस्यों का होगा। कोरम पूरा न होने की स्थिति में कलेक्टर किसी एक अन्य अधिकारी को, कोरम हेतु सदस्य मनोनीत कर सकेंगे। कलेक्टर मदिरा दुकानों के ई-टेण्डर से निष्पादन की प्रक्रिया में आवश्यकता अनुरूप NIC के किसी अधिकारी को भी अतिरिक्त सदस्य के रूप में मनोनीत कर सकेंगे। यह जिला समिति आबकारी आयुक्त के सामान्य पर्यवेक्षण एवं निर्देशन के अध्वधीन निम्न कार्य संपादन करेगी :-

- (1) देशी मदिरा एवं विदेशी मदिरा की फुटकर बिक्री की दुकानों/एकल समूहों का निष्पादन शासन द्वारा निर्धारित प्रक्रिया अनुसार कराया जाना।
- (2) माननीय उच्चतम न्यायालय के निर्णय दिनांक 15.12.2016 के पालन में राष्ट्रीय राजमार्ग/राज्य राजमार्ग के किनारे स्थापित/संचालित, प्रभावित होने वाली मदिरा दुकानों की अवस्थिति के परिक्षेत्र का पुनर्निर्धारण किया जाना। इस पुनर्निर्धारण से अगर अन्य मदिरा दुकान/दुकानों की अवस्थिति के परिक्षेत्र के पुनर्निर्धारण की आवश्यकता पड़ती है तो तदनुसार जिले की मदिरा दुकान/दुकानों की अवस्थिति के परिक्षेत्र का पुनर्निर्धारण किया जाना।
- (3) 01 अप्रैल, 2017 से नर्मदा किनारे के शहरों में 5 किलोमीटर तक की दूरी में स्थित देशी एवं विदेशी मदिरा दुकानों को बंद किया जायेगा। नर्मदा किनारे के निर्दिष्ट सभी गांवों में मदिरा दुकानों को बंद किया जायेगा। उपरोक्त बंद की जाने वाली मदिरा दुकान/दुकानों का वर्ष 2016-17 का वार्षिक मूल्य संबंधित जिले की जिला समिति द्वारा विवेकानुसार निकटवर्ती किसी एक मदिरा दुकान/एकल समूह अथवा एक से अधिक मदिरा दुकान/एकल समूहों में विभाजित किया जाकर अंतरित किया जाना।
- (4) जिले के प्रत्येक शहर/नगर/ग्राम में एक से अधिक मदिरा की फुटकर बिक्री की दुकानें होने की स्थिति में, प्रत्येक दुकान की अवस्थिति (Location) के परिक्षेत्र का निर्धारण कर, उसका उल्लेख जिले के विक्रय ज्ञापन में अंकित कराया जाना।
- (5) वर्ष 2016-17 में संचालित जो देशी अथवा विदेशी मदिरा दुकान/दुकानें वर्तमान में जिस नाम से स्वीकृत हैं, यदि वे वर्तमान स्थान पर उससे भिन्न नाम से संचालित हैं अथवा माननीय उच्चतम न्यायालय के निर्णय के पालन अथवा शासन निर्णय के परिपालन में मदिरा दुकान/दुकानों को वर्तमान से भिन्न क्षेत्र में अवस्थिति निर्धारित करने की स्थिति निर्मित होती है तो ऐसी मदिरा दुकान/दुकानों को उनके स्थापना क्षेत्र के नाम की घोषणा कर ही वर्ष 2017-18 के लिए निष्पादित करने का निर्णय लिया जाना।
- (6) शासन निर्देशानुसार देशी मदिरा एवं विदेशी मदिरा की फुटकर बिक्री की दुकानों के समूहों का गठन अथवा पुनर्गठन कराया जाना।
- (7) मदिरा दुकानों के निष्पादन उपरान्त जन आन्दोलन अथवा अन्य कारणों से मदिरा दुकानों के विस्थापित होने की स्थिति में अथवा पुलिस/आबकारी विभाग द्वारा लायसेंस को आरोपी बना देने अथवा मदिरा दुकानों के संचालन में आ रही अन्य समस्याओं के निराकरण हेतु, प्रत्येक तीन माह में एक बार अथवा वर्ष में कम से कम तीन बार बैठक आयोजित कर उपरोक्त एवं अनुषांगिक विषयों की समीक्षा कर निराकरण किया जाना।
- (8) राज्य शासन एवं आबकारी आयुक्त द्वारा निर्देशित अन्य कार्य।

5 नवीन मदिरा दुकानों का खोला जाना :-

वर्ष 2017-18 के लिए राज्य में कोई भी नवीन मदिरा दुकान खोली जाना प्रस्तावित नहीं है।

6. वर्तमान मदिरा दुकानों को बन्द किया जाना

वर्ष 2016-17 में नर्मदा किनारे के शहरों में 5 किलोमीटर तक की दूरी में स्थित देशी एवं विदेशी मदिरा दुकानों को दिनांक 01.04.2017 से बंद किया जायेगा। नर्मदा किनारे के निर्दिष्ट सभी गांवों में मदिरा दुकानों को बंद किया जायेगा।

7. मदिरा दुकानों के नाम में परिवर्तन किया जाना

- 7.1 वर्तमान वर्ष 2016-17 में संचालित कोई देशी मदिरा अथवा विदेशी मदिरा दुकान जिस नाम से स्वीकृत है, यदि वह उससे भिन्न नाम से संचालित है, तो ऐसी मदिरा दुकान के पूर्व नाम को परिवर्तित कर, उसे वर्तमान स्थान पर ही, वर्तमान स्थान के नाम से वर्ष 2017-18 के लिए निष्पादित कराया जा सकेगा।
- 7.2 मदिरा दुकानों के नाम परिवर्तन के फलस्वरूप ऐसी मदिरा दुकान का स्थान एवं उस मदिरा दुकान का वार्षिक मूल्य/आरक्षित मूल्य यथावत (अपरिवर्तित) रहेगा।
- 7.3 **राष्ट्रीय/राज्य राजमार्गों पर मदिरा दुकानों की अवस्थिति**
माननीय उच्चतम न्यायालय, नई दिल्ली द्वारा सिविल अपील क्रमांक 12164- 12166/2016 में पारित आदेश के पालन में राष्ट्रीय राजमार्ग एवं राज्य राजमार्ग पर मदिरा दुकानों की अवस्थिति के संबंध में दिये गये निर्देशों के अनुक्रम में दिनांक 01.04.2017 से यह पालन करना अनिवार्य होगा कि—
- 1) मदिरा की कोई भी दुकान राष्ट्रीय/राज्य राजमार्ग अथवा राष्ट्रीय/राज्य राजमार्ग के सर्विस लेन के बाहरी किनारे (Outer edge) से 500 मीटर से कम दूरी पर अवस्थित नहीं होगी।
 - 2) मदिरा की कोई भी दुकान राष्ट्रीय/राज्य राजमार्ग से दृश्यमान नहीं होगी।
 - 3) मदिरा की उपलब्धता को इंगित करने वाला कोई साईन बोर्ड अथवा विज्ञापन राष्ट्रीय राजमार्ग एवं राज्य राजमार्ग पर निषिद्ध रहेगा।
 - 4) मदिरा की कोई दुकान राष्ट्रीय/राज्य राजमार्ग से सीधे पहुंचने के योग्य (Directly accessible) नहीं होगी।
- 7.4 कंडिका क्रमांक 7.3 के परिपालन में यदि किसी देशी/विदेशी मदिरा दुकान को अपने वर्तमान स्थान से हटाकर किसी अन्य स्थान पर स्थापित किये जाने का निर्णय जिला समिति द्वारा लिया जाता है तो जिला समिति द्वारा निर्धारित परिवर्तित स्थान का नाम निष्पादन के पूर्व घोषित किया जाकर उक्त मदिरा दुकान का निष्पादन वर्ष 2017-18 के लिये किया जायेगा। किंतु ऐसे परिवर्तन के फलस्वरूप उस मदिरा दुकान का वार्षिक मूल्य/आरक्षित मूल्य यथावत (अपरिवर्तित) रहेगा।

8. देशी मदिरा दुकानों का स्वरूप परिवर्तन किया जाना।

- 8.1 वर्ष 2017-18 में नवीनीकरण/लॉटरी आवेदन पत्र के माध्यम से निष्पादन के अभाव में, जिन जिलों में समस्त मदिरा दुकानों/एकल समूहों का निष्पादन, ई-टेंडर द्वारा किया जायेगा। ऐसे जिलों में स्थानीय आवश्यकतानुसार, राजस्व हित में देशी मदिरा की फुटकर बिक्री की दुकानों का स्वरूप विदेशी मदिरा की फुटकर बिक्री की दुकानों के रूप में परिवर्तित कर, उनका निष्पादन विदेशी मदिरा की फुटकर बिक्री की दुकान के रूप में किया जा सकेगा।
- 8.2 देशी मदिरा की फुटकर बिक्री की दुकानों का स्वरूप, स्थानीय आवश्यकतानुसार राजस्व हित में विदेशी मदिरा की फुटकर बिक्री की दुकान के रूप में परिवर्तित करने के लिये, संबंधित जिले की जिला समिति, जिसमें संभाग के उपायुक्त आबकारी की स्पष्ट राय, अनिवार्य रूप से अंकित हो, के प्रस्ताव पर आबकारी आयुक्त मध्यप्रदेश द्वारा निर्णय लिया जायेगा।
- 8.3 स्वरूप परिवर्तन के फलस्वरूप ऐसी विदेशी मदिरा दुकान का आरक्षित मूल्य निम्नलिखित कंडिका क्रमांक 9.6 में वर्णित अनुसार परिगणित किया जायेगा।

9. आरक्षित मूल्य का निर्धारण

- 9.1 वर्ष 2016-17 में जिन एकल समूहों में सम्मिलित देशी मदिरा दुकान से विदेशी मदिरा की दुकान में या विदेशी मदिरा दुकान से देशी मदिरा की दुकान में, वार्षिक मूल्य में अन्तरण

अनुमत किया गया है, तो ऐसा आदेश लागू होने के दिनांक से उसे दिनांक 31 मार्च 2017 तक की अवधि के लिए अन्तरण मानकर (भले ही लायसेंस द्वारा आदेश जारी किये जाने के उपरान्त अन्तरण योग्य मदिरा का प्रदाय लिया गया हो अथवा नहीं लिया गया हो), एकल समूहों में सम्मिलित देशी मदिरा एवं विदेशी मदिरा दुकानों का वर्ष 2016-17 के लिए वार्षिक मूल्य पुनर्गणित (**Re-calculate**) किया जायेगा।

- 9.2 जिन एकल समूहों में वार्षिक मूल्य का ऐसा अन्तरण वर्ष 2016-17 में अनुमत नहीं किया गया है, ऐसे एकल समूह के साथ-साथ अन्य एकल मदिरा दुकानों का वर्ष 2016-17 के लिये वार्षिक मूल्य वही रहेगा, जिस वार्षिक मूल्य पर वे वर्ष 2016-17 के लिये निष्पादित की गई थी।
- 9.3 वर्ष 2016-17 के लिये जिले की मदिरा दुकानों/एकल समूहों के निष्पादन किये जाने के पश्चात् यदि निष्पादन वर्ष की अवधि में किसी मदिरा दुकान/एकल समूह का पुनः निष्पादन किया गया है तो ऐसी मदिरा दुकान/एकल समूह का भी, वर्ष 2016-17 हेतु वार्षिक मूल्य का पुनःनिर्धारण वर्ष 2016-17 के लिये मूल निष्पादन उपरान्त, लायसेंस निरस्तीकरण के फलस्वरूप उक्त लायसेंस के लिये जमा धरोहर राशि, जमा प्रतिभूति राशि, जमा वार्षिक बेसिक लायसेंस फीस एवं जमा वार्षिक लायसेंस फीस के योग व उक्त मदिरा दुकान/एकल समूह के वर्ष 2016-17 की शेष अवधि के लिये पुनर्निष्पादन के फलस्वरूप प्राप्त वार्षिक मूल्य एवं संबंधित मदिरा दुकान/एकल समूह के विभागीय संचालन अवधि (यदि कोई हो) में प्राप्त शुद्ध राजस्व के योग के आधार पर पुनर्गणित (**Re-calculate**) किया जायेगा।
- 9.4 01 अप्रैल, 2017 से नर्मदा किनारे के शहरों में 5 किलोमीटर तक की दूरी में स्थित देशी एवं विदेशी मदिरा दुकानों को बंद किया जायेगा। नर्मदा किनारे के निर्दिष्ट सभी गांवों में मदिरा दुकानों को बंद किया जायेगा। उपरोक्त बंद की जाने वाली मदिरा दुकान/दुकानों का वर्ष 2016-17 का निर्धारित/पुनर्गणित वार्षिक मूल्य संबंधित जिले की जिला समिति द्वारा विवेकानुसार निकटवर्ती किसी एक मदिरा दुकान/एकल समूह अथवा एक से अधिक मदिरा दुकान/एकल समूहों में विभाजित किया जाकर अंतरित किया जायेगा। नर्मदा किनारे की बंद की जाने वाली मदिरा दुकानों का वार्षिक मूल्य, जिले के वर्ष 2016-17 के कुल वार्षिक मूल्य में निहित होगा।
- 9.5 उपरोक्तानुसार प्रत्येक देशी मदिरा एवं विदेशी मदिरा की फुटकर बिक्री की दुकान/एकल समूह के वर्ष 2016-17 के परिगणित/पुनर्गणित (**Re-calculate**) वार्षिक मूल्य में 15 प्रतिशत वृद्धि कर वर्ष 2017-18 के लिए आरक्षित मूल्य निर्धारित किया जाएगा।
- 9.6 कण्डिका क्रमांक 8 अनुसार स्वरूप परिवर्तन के फलस्वरूप ऐसी विदेशी मदिरा दुकानों का आरक्षित मूल्य, उपरिलिखित कंडिका क्रमांक 9.5 में वर्णित अनुसार परिगणित राशि में, ऐसी देशी मदिरा दुकान के वर्ष 2016-17 के वार्षिक मूल्य के 20 प्रतिशत राशि के समतुल्य राशि की अतिरिक्त वृद्धि कर, निर्धारित किया जायेगा। अर्थात् वर्ष 2016-17 के परिगणित वार्षिक मूल्य में 35 प्रतिशत की वृद्धि की जाकर वर्ष 2017-18 के लिये उसका आरक्षित मूल्य निर्धारित किया जायेगा।

10. देशी मदिरा/विदेशी मदिरा की एकल दुकानों के समूह का पुनर्गठन

- 10.1 देशी मदिरा/विदेशी मदिरा की फुटकर बिक्री की दुकानों के जो समूह वर्तमान वर्ष 2016-17 में निर्धारित है, वर्ष 2017-18 के लिये उन्हें नवीनीकरण/लॉटरी आवेदन पत्रों के माध्यम से निष्पादन हेतु यथावत रखा जायेगा। मदिरा दुकानों/एकल समूह में सम्मिलित कोई भी दुकान नर्मदा किनारे होने के कारण बंद की गई है तो एकल समूह से बंद की जाने वाली दुकान/दुकानों को कम किया जाकर ही एकल समूह का निष्पादन किया जायेगा।

- 10.2 वर्ष 2017-18 के लिये नवीनीकरण/लॉटरी आवेदन पत्र के माध्यम से निष्पादन के अभाव में जिन जिलों में समस्त देशी मदिरा एवं विदेशी मदिरा की दुकानों/एकल समूहों का निष्पादन ई-टेण्डर द्वारा किया जायेगा, केवल उन जिलों में निष्पादन की दृष्टि से स्थानीय आवश्यकता एवं राजस्व हित में वर्ष 2017-18 के लिये समूहों का पुनर्गठन किया जा सकेगा।
- नगर निगम एवं जिला मुख्यालय की नगरीय सीमा क्षेत्र से 10 किलोमीटर के सीमा क्षेत्र में
- 10.2.1 सम्मिलित क्षेत्रों में भौगोलिक निरन्तरता के आधार पर स्थित अधिकतम चार मदिरा दुकानों का एकल समूह, जिसमें यथासंभव दोनों स्वरूप की मदिरा दुकानें हों, आवश्यकता अनुसार राजस्व हित में अनिवार्यतः संबंधित उपायुक्त आबकारी, संभागीय उड़नदस्ता की सहमति से जिले के नजरी नक्शे के आधार पर जिला समिति द्वारा लिये गये निर्णय अनुसार पुनर्गठित किया जा सकेगा।
- 10.2.2 इसी प्रकार जिला मुख्यालय से भिन्न अन्य नगरीय एवं ग्रामीण क्षेत्रों में भौगोलिक निरन्तरता के आधार पर अधिकतम चार मदिरा दुकानों का एकल समूह, जिसमें यथासंभव दोनों स्वरूप की मदिरा दुकानें हों, आवश्यकता अनुसार राजस्व हित में अनिवार्यतः संबंधित उपायुक्त आबकारी, संभागीय उड़नदस्ता की सहमति से जिले के नजरी नक्शे के आधार पर जिला समिति द्वारा लिये गये निर्णय अनुसार पुनर्गठित किया जा सकेगा।
11. वार्षिक मूल्य, वार्षिक लायसेंस फीस एवं न्यूनतम प्रत्याभूत ड्यूटी का निर्धारण
- 11.1 वर्ष 2017-18 के लिए नवीनीकरण/लॉटरी आवेदन पत्र के माध्यम से निष्पादित की गयी मदिरा दुकान/एकल समूह का वर्ष 2017-18 के लिये घोषित आरक्षित मूल्य ही उसका वार्षिक मूल्य होगा।
- 11.2 वर्ष 2017-18 के लिए ई-टेण्डर द्वारा निष्पादन की स्थिति में ई-टेण्डर में प्राप्त एवं स्वीकृत उच्चतम ऑफर की राशि, उस मदिरा दुकान/एकल समूह का वर्ष 2017-18 का वार्षिक मूल्य होगा।
- 11.3 वर्ष 2017-18 के लिये वार्षिक लायसेंस फीस, समानरूप से संबंधित मदिरा दुकान/एकल समूह के वार्षिक मूल्य का 5 प्रतिशत होगी। अनुज्ञप्तिधारक (लायसेंसी) को वार्षिक लायसेंस फीस के विरुद्ध मदिरा प्रदाय की पात्रता नहीं होगी।
- 11.4 मदिरा दुकान/एकल समूह के वार्षिक मूल्य में से वार्षिक लायसेंस फीस की राशि कम किये जाने पर, अवशेष कुल राशि संबंधित मदिरा दुकान/एकल समूह की वर्ष 2017-18 के लिए वार्षिक न्यूनतम प्रत्याभूत ड्यूटी निर्धारित होगी। जिसके विरुद्ध अनुज्ञप्तिधारक (लायसेंसी) को मदिरा प्रदाय की पात्रता होगी।
12. धरोहर राशि एवं उसको जमा कराया जाना
- 12.1 वर्ष 2017-18 के लिए नवीनीकरण एवं लॉटरी आवेदन पत्र के माध्यम से अथवा ई-टेण्डर द्वारा निष्पादित की जाने वाली मदिरा दुकान/एकल समूह के लिये धरोहर राशि संबंधित मदिरा दुकान/एकल समूह के आरक्षित मूल्य का 5 प्रतिशत होगी।
- 12.2 नवीनीकरण/लॉटरी आवेदन पत्र के माध्यम से वर्ष 2017-18 के लिये मदिरा दुकानों का निष्पादन किये जाने की स्थिति में, धरोहर राशि की 50 प्रतिशत राशि नवीनीकरण आवेदन पत्र/लॉटरी आवेदन पत्र के साथ संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चेक/बैंक कैश ऑर्डर के रूप में जमा करानी होगी व शेष 50 प्रतिशत राशि निष्पादन की तिथि से तीन दिवस के अंदर संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चेक/बैंक कैश ऑर्डर के रूप में अथवा साईबर ट्रेजरी में ऑन लाईन जमा करानी होगी। 03 दिवसों की

गणना में निष्पादन की कार्यवाही का दिन एवं अवकाश के दिन (बैंक बंदी दिवस अथवा बैंक हड़ताल दिवस सहित, यदि कोई हो) को गणना में नहीं लिया जायेगा।

- 12.3 नवीनीकरण/लॉटरी आवेदन पत्र के माध्यम से मदिरा दुकानों के निष्पादन की स्थिति में, धरोहर राशि की शेष राशि कंडिका-12.2 में वर्णित अवधि में जमा न किये जाने पर पृथक से बिना किसी अन्य सूचना के संबंधित मदिरा दुकान/एकल समूह का आवेदन स्वतः निरस्त मान्य किया जायेगा तथा ऐसी मदिरा दुकान/एकल समूह पुनः निष्पादन पर रखी जावेंगी। जिन लॉटरी आवेदकों का मदिरा दुकान/एकल समूह के आवंटन के लिये चयन नहीं होगा उनके द्वारा जमा धरोहर राशि नियमानुसार वापिस की जायेगी।

- 12.4 ई-टेण्डर द्वारा वर्ष 2017-18 के लिये मदिरा दुकानों/एकल समूहों का निष्पादन किये जाने की स्थिति में टेण्डरदाता को धरोहर राशि की 50 प्रतिशत राशि ई-टेण्डर ऑफर के साथ संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चैक/बैंक कैश ऑर्डर के रूप में अथवा म.प्र. राज्य इलेक्ट्रॉनिक विकास निगम के पोर्टल (www.mpeproc.gov.in) पर ऑन लाईन जमा करानी होगी व शेष 50 प्रतिशत राशि निष्पादन की तिथि से तीन दिवस के अंदर अथवा दिनांक 31 मार्च, 2017 जो भी पहले हो तक, संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चैक/बैंक कैश ऑर्डर के रूप में अथवा साईबर ट्रेजरी में ऑन लाईन जमा करानी होगी। 03 दिवसों की गणना में निष्पादन की कार्यवाही का दिन एवं अवकाश के दिन (बैंक बंदी दिवस अथवा बैंक हड़ताल दिवस सहित, यदि कोई हो) को गणना में नहीं लिया जायेगा।

- 12.5 वर्ष 2017-18 के लिये ई-टेण्डर द्वारा मदिरा दुकानों/एकल समूहों का निष्पादन यदि माह मार्च, 2017 की किसी अंतिम तिथियों में होता है, तो ऐसी स्थिति में संबंधित मदिरा दुकान/एकल समूह की शेष 50 प्रतिशत धरोहर राशि 31 मार्च 2017 तक जमा करना अनिवार्य होगा।

- 12.6 वर्ष 2017-18 के लिये ई-टेण्डर द्वारा मदिरा दुकानों/एकल समूहों के निष्पादन की स्थिति में नियत अवधि में धरोहर राशि कंडिका क्रमांक 12.4 एवं 12.5 अनुसार जमा न किये जाने पर पृथक से बिना किसी अन्य सूचना के संबंधित मदिरा दुकान/एकल समूह का ऑफर/लायसेंस निरस्त किया जायेगा व उसका पुनर्निष्पादन वर्तमान उच्चतम टेण्डरदाता के उत्तरदायित्व पर किया जायेगा।

- 12.7 वर्ष 2017-18 के लिये नवीनीकरण/लॉटरी आवेदन पत्र के माध्यम से तथा ई-टेण्डर द्वारा निष्पादित मदिरा दुकानों/एकल समूहों के लिये जमा धरोहर राशि, संबंधित मदिरा दुकान/एकल समूह की देय वार्षिक लायसेंस फीस के विरुद्ध समायोजन योग्य होगी। यदि धरोहर राशि देय वार्षिक लायसेंस फीस से अधिक जमा है तो अधिक जमा राशि उसकी निर्धारित न्यूनतम प्रत्याभूत ड्यूटी राशि के विरुद्ध वर्ष के अंतिम पक्ष में समायोजन योग्य होगी। जमा धरोहर राशि वार्षिक लायसेंस फीस से कम होने पर अंतर की राशि संबंधित द्वारा निष्पादन तिथि से 03 दिवस में अथवा 31 मार्च, 2017 जो पहले हो में जमा करना होगी।

- 12.8 असफल आवेदक/टेण्डरदाता द्वारा जमा धरोहर राशि, उसे अधिसूचित व्यवस्था अनुसार वापस की जायेगी।

13. प्रतिभूति राशि एवं उसको जमा कराया जाना।

वर्ष 2017-18 के लिये प्रतिभूति राशि संबंधित मदिरा दुकान/एकल समूह के लिये प्राप्त वार्षिक मूल्य में, धरोहर राशि को कम कर, शेष राशि के 11 प्रतिशत के समतुल्य प्रभारित की जायेगी। वर्ष 2017-18 के

लिये किसी भी स्वरूप में जमा सम्पूर्ण प्रतिभूति की राशि के संबंध में आवेदक/लायसेंसी को यह उल्लेखित एवं प्रमाणित करना होगा कि उसके द्वारा संबंधित मदिरा दुकान/एकल समूह के लिये प्रस्तुत/जमा प्रतिभूति राशि वर्ष 2017-18 के दौरान संबंधित मदिरा दुकान/एकल समूह के अतिरिक्त मध्यप्रदेश राज्य के किसी भी जिले में आवेदक/लायसेंसी के नाम से स्वीकृत किसी भी अन्य मदिरा दुकान/एकल समूह में की गई अनियमितताओं के लिये भी बंधनकारी होगी। प्रतिभूति की राशि यदि बैंक गारंटी/बैंक की सावधि के रूप में जमा की गई है तो बैंक द्वारा अपने पत्र में यह उल्लेखित एवं प्रमाणित करना होगा कि उनके द्वारा मदिरा दुकान/एकल समूह के लिये प्रस्तुत/जमा प्रतिभूति राशि वर्ष 2017-18 के दौरान संबंधित मदिरा दुकान/एकल समूह के अतिरिक्त मध्यप्रदेश राज्य के किसी भी जिले में आवेदक/लायसेंसी के नाम से स्वीकृत किसी भी अन्य मदिरा दुकान/एकल समूह में की गई अनियमितताओं के लिये भी बंधनकारी होगी। बैंक द्वारा ऐसा पत्र नियत मूल्य के नॉन ज्यूडिशियल स्टाम्प पेपर पर तैयार कर जारी किया जायेगा। प्रतिभूति राशि की बैंक गारंटी, भारतीय स्टाम्प अधिनियम के अनुसार **0.25 Percent of the amount, subject to a maximum of twenty five thousand rupees** मूल्य के नॉन ज्यूडिशियल स्टाम्प पेपर पर तैयार कराकर प्रस्तुत की जायेगी। बैंक गारंटी एवं बैंक के अग्रेषण पत्र को लायसेंसी द्वारा "मेरे द्वारा स्वयं प्रस्तुत किया गया है" ऐसा अंकित कर, अपने दिनांकित हस्ताक्षर के साथ प्रस्तुत किया जायेगा।

13.1 नवीनीकरण/लॉटरी आवेदन पत्र/ई-टेंडर के माध्यम से मदिरा दुकानों के निष्पादन की स्थिति में कंडिका क्रमांक 13 के पालन में प्रतिभूति राशि जमा कराया जाना :-

13.1.1 वर्ष 2016-17 के लायसेंसी द्वारा अपने नवीनीकरण आवेदन के साथ वर्ष 2016-17 के लिए प्रस्तुत प्रतिभूति राशि दिनांक 30.04.2018 तक के लिए जमा मान्य करने की सहमति प्रस्तुत की जायेगी। यदि प्रतिभूति राशि बैंक गारंटी/सावधि जमा के रूप में है, तो नवीनीकरण आवेदक द्वारा ऐसी बैंक गारंटी/सावधि जमा की वैधता अवधि में दिनांक 30.04.2018 तक की वृद्धि किये जाने सम्बन्धी बैंक के पत्र को संलग्न प्रस्तुत किया जायेगा। बैंक अपने पत्र में यह उल्लेखित एवं प्रमाणित करेगा कि वैधता अवधि की वृद्धि की अवधि में, उक्त बैंक गारंटी/सावधि जमा यथावत संबंधित जिले के सहायक आबकारी आयुक्त/जिला आबकारी अधिकारी के पक्ष में बंधक रहेगी। नवीनीकरण की स्थिति में प्रतिभूति की सम्पूर्ण राशि निष्पादन की तिथि से 15 दिवस की अवधि में जमा करना अनिवार्य होगा।

13.1.2 वर्ष 2017-18 के लिए निर्धारित प्रतिभूति की राशि वर्ष 2016-17 के लिए जमा प्रतिभूति की राशि से अधिक रहने की स्थिति में निर्धारित प्रतिभूति के अंतर की राशि निर्धारित अवधि में संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चेक/बैंक कैश ऑर्डर/सावधि जमा/बैंक गारंटी के रूप में अथवा साईबर ट्रेजरी में ऑन लाईन निर्धारित अवधि में जमा करना आवश्यक होगा। प्रतिभूति राशि बैंक गारंटी/सावधि जमा के रूप में प्रस्तुत करने पर परिपक्वता अवधि कम से कम, दिनांक 30.04.2018 तक की होगी।

13.1.3 लॉटरी आवेदन पत्र के माध्यम से चयनित आवेदक/ई-टेंडर में सफल टेंडरदाता द्वारा वर्ष 2017-18 के लिये सम्पूर्ण प्रतिभूति राशि संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चेक/बैंक कैश ऑर्डर के रूप में प्रस्तुत की जा सकेगी अथवा संबंधित जिले के सहायक आबकारी आयुक्त/जिला आबकारी अधिकारी के पक्ष में बन्धक किसी भी राष्ट्रीयकृत/अनुसूचित/क्षेत्रीय ग्रामीण बैंक की बैंक गारंटी/सावधि जमा के रूप में, जिसकी परिपक्वता अवधि कम से कम, दिनांक 30.04.2018 तक की होगी,

निष्पादन के दिनांक से 07 दिवस की अवधि में अथवा 31 मार्च, 2017 के पूर्व जो भी पहले आये प्रस्तुत की जा सकेगी। प्रतिभूति की राशि साईबर ट्रेजरी में ऑन लाईन भी नियत अवधि में जमा करायी जा सकेगी।

- 13.1.4.** संबंधित मदिरा दुकान/एकल समूह का लायसेंस, प्रतिभूति राशि जमा हो जाने के पश्चात ही जारी किया जायेगा। ई-टेंडर द्वारा जिन मदिरा दुकानों/एकल समूहों का निष्पादन दिनांक 26 मार्च 2017 के पश्चात की किसी तिथि को अंतिम होता है, तो ऐसी स्थिति में प्रतिभूति की राशि निष्पादन तिथि से 05 दिवस की अवधि में अर्थात् दिनांक 31 मार्च 2017 तक के बाद भी जमा करायी जा सकेगी किंतु प्रतिभूति की राशि जमा होने पर ही लायसेंस जारी किया जायेगा। ऐसी स्थिति में मदिरा दुकान का संचालन न होने के लिये वह स्वयं उत्तरदायी होगा, इसके लिये उसे किसी प्रकार की क्षतिपूर्ति की पात्रता नहीं होगी। सफल टेंडरदाता द्वारा प्रतिभूति की राशि विनिर्दिष्ट अवधि में जमा नहीं कराये जाने पर उसके उत्तरदायित्व पर उक्त मदिरा दुकान/एकल समूह का पुनर्निष्पादन किया जायेगा। पुनर्निष्पादन के फलस्वरूप जो भी खिसारा आयेगा उसकी वसूली संबंधित से भू-राजस्व के बकाया की भांति की जायेगी।
- 13.1.5** प्रस्तुत बैंक गारण्टी अथवा सावधि जमा नवीनीकरण आवेदक/लॉटरी आवेदन पत्र के माध्यम से चयनित आवेदक/सफल टेंडरदाता, (व्यक्ति/भागीदारी फर्म/कम्पनी) के नाम से जारी होने पर ही स्वीकार की जायेगी।
- 13.1.6** लॉटरी द्वारा चयनित आवेदक/सफल टेंडरदाता मदिरा दुकान/एकल समूह के निष्पादन के दिनांक से निर्धारित समयावधि में यदि प्रतिभूति की सम्पूर्ण राशि जमा नहीं करता है तथा निर्धारित समयावधि में प्रतिभूति की देय राशि की 50 प्रतिशत राशि अग्रिम साईबर ट्रेजरी में ऑन लाईन जमा कर, शेष 50 प्रतिशत राशि की बैंक गारंटी दिनांक 30 अप्रैल 2017 तक प्रस्तुत करने का आवेदन करता है, तो (इस प्रतिबंध के अधीन कि देय प्रतिभूति की 50 प्रतिशत अग्रिम ऑन लाईन जमा राशि, मुख्य राजस्व शीर्ष 0039 राज्य उत्पादन शुल्क में जमा करायी जाकर, उसका समायोजन माह मार्च 2018 में देय निर्धारित न्यूनतम प्रत्याभूत ड्यूटी के विरुद्ध आदेशित/मान्य किया जायेगा) आवेदक लायसेंसी के आवेदन को मान्य किया जायेगा।
- 13.1.7** लॉटरी द्वारा चयनित आवेदक/सफल टेंडरदाता द्वारा दिनांक 30 अप्रैल 2017 तक प्रतिभूति की शेष 50 प्रतिशत राशि प्रस्तुत नहीं करने की स्थिति में, उसे स्वीकृत लायसेंस निरस्त किया जायेगा तथा आवश्यकतानुसार दुकानों के संचालन की अन्य व्यवस्था की जायेगी।
- 13.1.8** वर्ष 2017-18 के लिये जमा की गई प्रतिभूति की राशि के प्रकार में, किसी सफल ठेकेदार द्वारा वर्ष 2017-18 की अवधि के लिये कोई परिवर्तन चाहा जाता है अर्थात् ऑन लाईन जमा राशि/बैंक ड्राफ्ट/बैंकर्स चेक/बैंक कैश आर्डर अथवा बैंक सावधि जमा के स्थान पर परस्पर बैंक गारण्टी या बैंक गारण्टी के स्थान पर बैंक ड्राफ्ट/बैंकर्स चेक/बैंक कैश आर्डर/ऑन लाईन जमा राशि अथवा बैंक सावधि जमा आदि प्रतिस्थापित करना चाहता है, तो संबंधित जिले के सहायक आबकारी आयुक्त/जिला आबकारी अधिकारी ऐसा करने के लिये अधिकृत होंगे। परंतु सहायक आबकारी आयुक्त/जिला आबकारी अधिकारी द्वारा ऐसा प्रतिस्थापन अनुमत करने के पूर्व सुसंगत अभिलेखीय प्रमाण के साथ यह सुनिश्चित किया जावेगा कि प्रत्येक समय सफल ठेकेदार की निर्धारित प्रतिभूति की राशि विभाग के पास निरंतर जमा रहे।
- 13.1.9** प्रतिभूति की सम्पूर्ण राशि विनिर्दिष्ट अवधि में उपरोक्तानुसार जमा न करायी जाने की स्थिति में सफल ठेकेदार द्वारा जमा सम्पूर्ण राशि राजसात की जायेगी तथा उसके उत्तरदायित्व पर मदिरा दुकान/एकल समूह के पुनर्निष्पादन की नियमानुसार कार्यवाही की जायेगी एवं पुनर्निष्पादन के फलस्वरूप जो भी खिसारा आयेगा उसकी वसूली संबंधित से भू-राजस्व के बकाया की भांति की जायेगी।

14. मदिरा दुकानों का स्वरूप

वर्ष 2017-18 में देशी मदिरा की फुटकर बिक्री की दुकानों का अनुज्ञप्तिधारी केवल बोतल बन्द देशी मदिरा का तथा विदेशी मदिरा की फुटकर बिक्री की दुकानों का अनुज्ञप्तिधारी केवल विदेश में निर्मित एवं मूल में बोतल बंद (**Bottled in Origin**) आयातित विदेशी मदिरा (स्पिरिट, वाईन एवं बीयर) एवं बोतल बन्द भारत निर्मित विदेशी मदिरा (स्पिरिट, वाईन एवं बीयर) का ही संग्रह एवं विक्रय कर सकेगा।

15. नवीनीकरण हेतु आवेदन पत्र/लॉटरी आवेदन पत्र/ई-टेंडर प्रपत्र का मूल्य

15.1 वर्ष 2017-18 के लिए नवीनीकरण/लॉटरी आवेदन पत्र/ई-टेंडर द्वारा निष्पादित की जाने वाली मदिरा दुकानों के लिए नवीनीकरण हेतु आवेदन पत्र/लॉटरी आवेदन पत्र/ई-टेंडर प्रपत्र का मूल्य प्रत्येक मदिरा दुकान के लिए रुपये 10,000/- (रुपये दस हजार) प्रभारित किया जायेगा। किसी मदिरा दुकान/एकल समूह के लिए नवीनीकरण/लॉटरी आवेदन पत्र/ई-टेंडर तभी मान्य किया जायेगा, जब उसकी कीमत संबंधित मदिरा दुकान/एकल समूह में सम्मिलित मदिरा दुकानों की संख्या के मान से नवीनीकरण/लॉटरी आवेदन पत्र/ई-टेंडर प्रपत्र के लिये भुगतान योग्य समेकित कीमत से कम न हो। नवीनीकरण के आवेदन पत्र अथवा लॉटरी आवेदन पत्र अथवा ई-टेंडर क्रय के लिये भुगतान की गई राशि/मूल्य निष्पादन की प्रक्रिया में भाग न लेने अथवा निष्पादन की प्रक्रिया में असफल रहने की स्थिति में भी वापसी योग्य नहीं होगा।

15.2 वर्तमान अनुज्ञप्तिधारी द्वारा नवीनीकरण का आवेदन प्रस्तुत करने के बाद निष्पादन की प्रक्रिया में विहित प्रावधानों के अनुसार मदिरा दुकानों के आवंटन की स्थिति में, ऐसी नवीनीकरण की जा रही मदिरा दुकानों/एकल समूहों के लायसेंस को निम्नानुसार प्रति दुकान नवीनीकरण विशेषाधिकार राशि का भुगतान निष्पादन के दिनांक से 03 दिवस की अवधि में करना होगा :-

(1) नगर निगम/नगर पालिका क्षेत्र में स्थित प्रति मदिरा दुकान के लिए रुपये 50,000/-

(2) नगर पंचायत एवं ग्रामीण क्षेत्र में स्थित प्रति मदिरा दुकान के लिए रुपये 40,000/-

16. मदिरा दुकानों का निष्पादन- नवीनीकरण के माध्यम से मदिरा दुकानों के निष्पादन की व्यवस्था, शर्तें एवं निर्बन्धन निम्नानुसार रहेंगे :-**16.1**

- वर्ष 2017-18 के लिये देशी/विदेशी मदिरा दुकानों/एकल समूहों के वर्तमान वर्ष 2016-17 के ऐसे लायसेंस, जिन्होंने वर्ष के दौरान कोई गम्भीर अनियमितता नहीं की है, को वर्ष 2017-18 के लिए अपनी एकल दुकान/एकल समूह के लायसेंस के नवीनीकरण के आवेदन पत्र प्रस्तुत करने की पात्रता होगी।
- मदिरा दुकानों के नवीनीकरण द्वारा निष्पादन के सन्दर्भ में राजस्व हित को ध्यान में रखते हुये जिला समिति द्वारा ही प्रकरणवार विचार कर, यह निर्णय लिया जायेगा कि अनुज्ञप्तिधारक द्वारा क्या वास्तव में वर्ष 2016-17 में आदतन, दुर्भावना पूर्ण ऐसी कोई गंभीर अनियमितता की गई है, जिससे उसका आचरण उसे मदिरा की फुटकर विक्रय की दुकान का लायसेंस धारण करने के लिये अपात्र बनाता है ?
- नवीनीकरण द्वारा मदिरा दुकानों/एकल समूहों के निष्पादन की कार्यवाही कंडिका-1 में वर्णित प्रतिबंधों के अनुरूप रहेगी।

16.2

- वर्ष 2016-17 के ऐसे लायसेंस, जिनके विरुद्ध माह जनवरी, 2017 प्रथम पक्ष अंत तक देय कोई बेसिक लायसेंस फीस एवं वार्षिक लायसेंस फीस बकाया नहीं है, उन्हें अपने मदिरा दुकान/एकल समूह के लायसेंस का वर्ष 2017-18 के लिए नवीनीकरण का आवेदन पत्र वांछित सहपत्रों सहित दिनांक 30 जनवरी 2017 दिन सोमवार को सायंकाल 5.30 बजे तक संबंधित जिले के सहायक आबकारी आयुक्त /जिला आबकारी अधिकारी को निर्धारित प्रारूप में प्रस्तुत करना होगा। निर्धारित प्रारूप का आवेदन पत्र, उपरोक्त कण्डिका क्रमांक-15 में उल्लेखित नियत राशि संबंधित जिले के सहायक आबकारी

आयुक्त/जिला आबकारी अधिकारी के पक्ष में भुगतान योग्य, किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा पर देय, बैंक ड्राफ्ट, बैंकर्स चैक अथवा बैंक कैश आर्डर अथवा Cyber Treasury में ऑन लाईन जमा की गई राशि की रसीद प्रस्तुत किये जाने पर कार्यालयीन समय में संबंधित जिले के सहायक आबकारी आयुक्त/जिला आबकारी अधिकारी के कार्यालय से प्रदाय किया जायेगा। मदिरा दुकानों के एकल समूह के लिए आवेदन पत्र, एकल समूह में सम्मिलित मदिरा दुकानों की संख्या के अनुरूप, उपरोक्तानुसार समेकित मूल्य के अग्रिम भुगतान पर प्रदाय किये जायेंगे।

- नवीनीकरण हेतु इच्छुक आवेदक की वर्ष 2016-17 की 12 प्रतिशत अग्रिम प्रतिभूति वर्ष 2017-18 हेतु मान्य की जायेगी। वर्ष 2017-18 के लिये देय अग्रिम प्रतिभूति की अंतर की शेष राशि निष्पादन तिथि से 15 दिवस के अंदर Cyber Treasury में ऑन लाईन जमा अथवा संबंधित जिले के सहायक आबकारी आयुक्त/जिला आबकारी अधिकारी के पक्ष में जारी, बंधक किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चैक/बैंक कैश आर्डर के रूप में अथवा सावधि जमा के रूप में जिसकी परिपक्वता अवधि कम से कम, दिनांक 30.04.2018 तक की होगी अथवा किसी भी राष्ट्रीयकृत/अनुसूचित/क्षेत्रीय ग्रामीण बैंक द्वारा दिनांक 30 अप्रैल, 2018 तक की वैधता अवधि के अधीन संबंधित जिले के सहायक आबकारी आयुक्त/जिला आबकारी अधिकारी के पक्ष में जारी की गई बैंक गारंटी के रूप में जमा करना होगी।

16.3 नवीनीकरण हेतु इच्छुक लायसेंसी अपने आवेदन पत्र के साथ निम्नलिखित जानकारी/अभिलेख भी प्रस्तुत करेंगे :-

- (क) विभाग द्वारा निर्गत निर्धारित प्रारूप में नवीनीकरण का आवेदन पत्र।
- (ख) वर्ष 2016-17 के लिए प्रस्तुत प्रतिभूति राशि दिनांक 30.04.2018 तक के लिए जमा मान्य करने की सहमति। यदि प्रतिभूति राशि बैंक गारंटी के रूप में है, तो ऐसी बैंक गारंटी की वैधता अवधि में दिनांक 30.04.2018 तक की वृद्धि किये जाने सम्बन्धी बैंक का पत्र। बैंक द्वारा अपने पत्र में यह उल्लेखित एवं प्रमाणित किया जायेगा कि प्रस्तुत बैंक गारंटी वर्ष 2016-17 के संदर्भ में तथा वर्ष 2017-18 के दौरान लायसेंसी द्वारा इस मदिरा दुकान/एकल समूह के अतिरिक्त, मध्यप्रदेश राज्य के किसी भी जिले में आवेदक लायसेंसी के नाम से स्वीकृत किसी भी अन्य मदिरा दुकान/एकल समूह द्वारा की गई अनियमितताओं के लिए भी बंधनकारी होगी। बैंक द्वारा ऐसा पत्र नियत मूल्य के नॉन ज्यूडीशियल स्टाम्प पेपर पर तैयार कर जारी किया जायेगा। बैंक का उक्त पत्र लायसेंसी द्वारा "मेरे द्वारा स्वयं प्रस्तुत किया गया है" ऐसा अंकित कर, अपने दिनांकित हस्ताक्षर के साथ प्रस्तुत किया जायेगा।

यदि आवेदक/लायसेंसी वर्ष 2017-18 के लिए प्रतिभूति की राशि Cyber Treasury में ऑन लाईन जमा अथवा बैंक की नवीन सावधि जमा अथवा नवीन बैंक गारंटी के रूप में प्रस्तुत करना चाहता है तो उसे ऑन लाईन जमा की गई राशि की रसीद, बैंक की सावधि जमा रसीद अथवा नवीन बैंक गारंटी, निष्पादन तिथि से 15 दिवस के अन्दर प्रस्तुत करना होगी। जब तक नवीन प्रतिभूति राशि की बैंक की सावधि जमा अथवा नवीन बैंक गारंटी प्राप्त नहीं हो जाती है, तब तक वर्ष 2016-17 के लिए प्रस्तुत अग्रिम प्रतिभूति की राशि, यदि नगद जमा है, तो उसका समायोजन वर्ष 2016-17 के अवशेष वार्षिक

मूल्य (वार्षिक बेसिक लायसेंस फीस एवं वार्षिक लायसेंस फीस) के विरुद्ध अनुमत नहीं होगा। यदि प्रतिभूति की राशि बैंक की सावधि जमा अथवा बैंक गारंटी के रूप में है, तो ऐसी बैंक सावधि जमा अथवा बैंक गारंटी का समायोजन वर्ष 2016-17 के वार्षिक मूल्य के अन्तर्गत अनुमत नहीं होगा।

- (ग) संबंधित मदिरा दुकान/एकल समूह की कण्डिका क्रमांक-12 में उल्लेखित देय धरोहर राशि की 50 प्रतिशत राशि का, संबंधित जिले के सहायक आबकारी आयुक्त/जिला आबकारी अधिकारी के पक्ष में भुगतान योग्य, किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा पर देय, बैंक ड्राफ्ट, बैंकर्स चेक अथवा बैंक कैश आर्डर।
- (घ) नवीनीकरण हेतु इच्छुक वर्तमान लायसेंसी (आवेदक) को वर्ष 2017-18 के लिये कण्डिका क्रमांक-12 में उल्लेखित देय धरोहर राशि की अवशेष 50 प्रतिशत राशि तथा कण्डिका क्रमांक 15.2 में उल्लेखित नवीनीकरण विशेषाधिकार राशि निष्पादन की तिथि से तीन दिवस के अंदर जमा करनी होगी। तदनुसार आवेदक इस आशय का नोटराइज्ड शपथ पत्र भी कण्डिका क्रमांक-21.1 में उल्लेखित प्रारूप में संलग्न प्रस्तुत करेगा, जिसमें यह घोषणा होगी कि—
- (1) आवेदक वर्ष 2017-18 की देय वार्षिक लायसेंस फीस/निर्धारित न्यूनतम प्रत्याभूत ड्यूटी राशि यथासमय जमा करेगा।
- (2) यदि आवेदक कण्डिका क्रमांक-12 में उल्लेखित धरोहर राशि की शेष 50 प्रतिशत राशि तथा नवीनीकरण विशेषाधिकार राशि निष्पादन की तिथि से तीन दिवस के अंदर जमा नहीं करता है, तो उसके द्वारा वर्ष 2016-17 के लिए पूर्व में जमा प्रतिभूति राशि अथवा उसकी बैंक गारंटी तथा वर्ष 2017-18 के लिए जमा धरोहर राशि एवं अन्य कोई जमा राशि राजसात कर ली जाए तथा उसे आवंटित मदिरा दुकान/एकल समूह का वर्ष 2017-18 के लिए सार्वजनिक रूप से निष्पादन कर दिया जाए। इस निष्पादन के फलस्वरूप यदि शासन को आरक्षित मूल्य से कम राशि का ऑफर प्राप्त होता है, तो अन्तर की खिसारा राशि आवेदक द्वारा देय होगी तथा यह राशि उससे भू-राजस्व की बकाया की भांति वसूली योग्य होगी। इसमें उसे कोई आपत्ति नहीं होगी।
- (3) यदि जिले में नवीनीकरण हेतु प्रस्तुत आवेदन पत्र एवं लॉटरी आवेदन पत्र प्राप्त कर लेने के पश्चात् यह परिलक्षित होता है कि उस जिले के वर्ष 2017-18 हेतु निर्धारित आरक्षित मूल्य के 70 प्रतिशत से कम मूल्य की मदिरा दुकानों/एकल समूहों पर ही नवीनीकरण/लॉटरी आवेदन पत्र प्राप्त हुये हैं तब नवीनीकरण/लॉटरी आवेदन पत्र प्राप्त कर निष्पादन की कार्यवाही के स्थान पर उस जिले की समस्त मदिरा दुकानों/एकल समूहों का निष्पादन ई-टेंडर आमंत्रित कर किये जाने पर उसे कोई आपत्ति नहीं होगी।
- (4) आवेदनकर्ता को शपथ पत्र में अपना मोबाइल नम्बर एवं ई-मेल एड्रेस का विवरण भी अनिवार्यतः उल्लेखित करना होगा। जिससे आवश्यकता की स्थिति में संबंधित से सम्पर्क किया जा सके अथवा किसी भी सूचना/कारण बताओ सूचना पत्र आदि का निर्वहन ई-मेल के माध्यम से किया जा सके।

17. वर्ष 2016-17 में संचालित मदिरा दुकानों/एकल समूहों के वर्तमान अनुज्ञप्तिधारियों द्वारा वर्ष 2017-18 के लिये जिन मदिरा दुकान/एकल समूह के लिए नवीनीकरण के आवेदन पत्र प्रस्तुत नहीं किये जाते हैं तो ऐसे अनुज्ञप्तिधारी, उन मदिरा दुकानों/एकल समूहों के लिये लॉटरी आवेदन पत्र प्रस्तुत करने के लिये पात्र नहीं होंगे।

17 (क) नवीनीकरण के आवेदन रहित मदिरा दुकानों/एकल समूहों का अन्य पात्र आवेदकों से लॉटरी आवेदन पत्र आमंत्रित कर निष्पादन किये जाने संबंधी, व्यवस्था एवं शर्त:-

1. वर्ष 2017-18 के लिये जिन मदिरा दुकानों/एकल समूहों पर नवीनीकरण हेतु आवेदन पत्र प्राप्त नहीं हुये हैं ऐसी मदिरा दुकानों/एकल समूहों के निष्पादन हेतु अन्य पात्र आवेदकों को लॉटरी आवेदन पत्र वांछित सहपत्रों सहित दिनांक 08 फरवरी 2017 दिन बुधवार सायंकाल 5:30 बजे तक संबंधित जिले के सहायक आबकारी आयुक्त/जिला आबकारी अधिकारी को निर्धारित प्रारूप में प्रस्तुत करना होगा। निर्धारित प्रारूप का लॉटरी आवेदन पत्र उपरोक्त कण्डिका क्रमांक-15 में उल्लेखित नियत राशि के संबंधित जिले के सहायक आबकारी आयुक्त/जिला आबकारी अधिकारी के पक्ष में भुगतान योग्य, किसी भी राष्ट्रीयकृत/अनुसूचित/ क्षेत्रीय ग्रामीण बैंक की स्थानीय शाखा पर देय, बैंक ड्राफ्ट, बैंकर्स चैक अथवा बैंक कैश आर्डर अथवा Cyber Treasury में ऑन लाईन जमा की गई राशि की रसीद प्रस्तुत किये जाने पर कार्यालयीन समय में संबंधित जिले के सहायक आबकारी आयुक्त/जिला आबकारी अधिकारी के कार्यालय से प्रदाय किया जायेगा। मदिरा दुकानों/एकल समूहों के लिए आवेदन पत्र, एकल समूह में सम्मिलित मदिरा दुकानों की संख्या के अनुरूप, उपरोक्तानुसार समेकित मूल्य के अग्रिम भुगतान पर प्रदाय किये जायेंगे। आवेदन पत्रों का वितरण जिला मुख्यालय पर स्थित स्टेट बैंक आफ इण्डिया की सहमति से, उनकी शाखा से जो शासकीय लेन देन का संव्यवहार करती हो, से भी किया जा सकेगा। किसी भी जिले से विक्रय किया गया लॉटरी आवेदन पत्र अन्य किसी भी जिले में उपयोग में लाया जा सकता है। लेकिन ऐसी स्थिति में दुकान/एकल समूह के लिए लॉटरी आवेदन पत्र तभी मान्य किया जायेगा, जब उसकी कीमत संबंधित दुकान/एकल समूह में सम्मिलित दुकानों की संख्या के मान से लॉटरी आवेदनपत्र की निर्धारित कीमत से कम न हो।

आवेदकों की भागीदारी को बढ़ाये जाने के उद्देश्य से, लॉटरी आवेदन पत्र क्रय करने हेतु नियत अंतिम तिथि दिनांक 08 फरवरी 2017 को प्रातः 10.30 बजे से दोपहर 3.00 बजे तक लॉटरी आवेदन पत्र संबंधित जिला आबकारी कार्यालय से अपरिहार्य स्थिति में तात्कालिक भागीदारी के दृष्टिकोण से नगद राशि जमा करके भी प्राप्त किये जा सकेंगे।

2. आवेदकों को लॉटरी आवेदन पत्र के साथ निम्नलिखित जानकारी/अभिलेख भी प्रस्तुत करने होंगे :-

(क) विभाग द्वारा निर्गत निर्धारित प्रारूप में आवेदन पत्र।

(ख) संबंधित मदिरा दुकान/एकल समूह की कण्डिका क्रमांक-12 में उल्लेखित देय धरोहर राशि की 50 प्रतिशत राशि का संबंधित जिले के सहायक आबकारी आयुक्त/जिला आबकारी अधिकारी के पक्ष में भुगतान योग्य, किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा पर देय, बैंक ड्राफ्ट, बैंकर्स चैक अथवा बैंक कैश आर्डर,।

(ग) नोटराइज्ड शपथ पत्र कण्डिका क्रमांक-21.2 में उल्लेखित प्रारूप में संलग्न प्रस्तुत करेगा, जिसमें यह घोषणा होगी कि-

- (1) आवेदक वर्ष 2017-18 की देय वार्षिक लायसेंस फीस/निर्धारित न्यूनतम प्रत्याभूत ड्यूटी राशि यथासमय जमा करेगा।
- (2) यदि आवेदक कण्डिका क्रमांक-12 में उल्लेखित धरोहर राशि की शेष 50 प्रतिशत राशि निष्पादन की तिथि से तीन दिवस के अंदर जमा नहीं करता है तो उसके द्वारा वर्ष 2017-18 के लिए जमा धरोहर राशि एवं अन्य कोई जमा राशि राजसात कर ली जाए। इसमें उसे कोई आपत्ति नहीं होगी एवं उक्त मदिरा दुकान/एकल समूह पर उसका किसी भी प्रकार का कोई अधिकार शेष नहीं रहेगा।
- (3) यदि जिले में नवीनीकरण आवेदन पत्र एवं लॉटरी आवेदन पत्र प्राप्त कर लेने के

पश्चात् यह परिलक्षित होता है कि उस जिले के वर्ष 2017-18 हेतु निर्धारित आरक्षित मूल्य के 70 प्रतिशत से कम मूल्य की मदिरा दुकानों/एकल समूहों पर ही नवीनीकरण/लॉटरी आवेदन पत्र प्राप्त हुये है तब नवीनीकरण/ लॉटरी आवेदन पत्र प्राप्त कर निष्पादन की कार्यवाही के स्थान पर उस जिले की समस्त मदिरा दुकानों/ एकल समूहों का निष्पादन ई-टेंडर आमंत्रित कर किये जाने पर उसे कोई आपत्ति नहीं होगी।

- (4) आवेदनकर्ता को शपथ पत्र में अपना मोबाइल नम्बर एवं ई-मेल एड्रेस भी अनिवार्यतः उल्लेखित करना होगा। जिससे आवश्यकता की स्थिति में संबंधित से सम्पर्क किया जा सके अथवा किसी भी सूचना/कारण बताओ सूचना पत्र आदि का निर्वहन ई-मेल के माध्यम से किया जा सके।

(घ) कंडिका क्रमांक 17 (ख) में उल्लेखित अभिलेख।

17 (ख) लॉटरी आवेदन पत्र जमा करने की प्रक्रिया।

1. एक आवेदक, एक मदिरा दुकान/एकल समूह के लिए एक ही लॉटरी आवेदन पत्र प्रस्तुत कर सकेगा, परंतु एक आवेदक कई मदिरा दुकानों/एकल समूहों के लिए अलग-अलग लॉटरी आवेदन पत्र प्रस्तुत कर सकेगा।
2. लॉटरी आवेदनकर्ता द्वारा किसी भी मदिरा दुकान/एकल समूह के लिए प्रस्तुत किये गये अपने लॉटरी आवेदन पत्र के साथ, अपनी पहचान एवं निवास स्थान के पते के सत्यापन हेतु निम्नांकित कंडिका क्रमांक 22.1 एवं 22.2 में उल्लेखित दस्तावेजों में से कोई, एक-एक दस्तावेज की स्वप्रमाणित छाया प्रति अनिवार्य रूप से संलग्न की जायेगी।
3. लॉटरी आवेदक भागीदार फर्म होने की दशा में फर्म के पंजीयन प्रमाण पत्र के साथ-साथ पार्टनरशिप-डीड एवं रजिस्ट्रार फर्म एण्ड सोसायटी द्वारा जारी फर्म के रजिस्टर की नकल (एन्ट्रेक्ट) अनिवार्यतः प्रस्तुत करेगा। यदि लॉटरी आवेदक कंपनी की ओर से आवेदन देना चाहता है, तो लॉटरी आवेदन पत्र देने के पूर्व उसे संबंधित कंपनी का निगमन प्रमाण पत्र अथवा उसकी विधिवत अभिप्रमाणित प्रतिलिपि, कंपनी का मेमोरेण्डम एण्ड आर्टिकल्स ऑफ एसोसिएशन की मूल या प्रमाणित प्रतिलिपि तथा कंपनी के संचालक मण्डल की ओर से इस आशय का **resolution** के साथ आवेदक के पक्ष में निष्पादित/जारी अधिकार पत्र प्रस्तुत करना होगा।
4. विभाग द्वारा इस हेतु मुद्रित कराये गये एवं जारी किए गए लॉटरी आवेदन पत्र ही स्वीकार किये जायेंगे। लॉटरी आवेदन पत्र प्रदाय करते समय, उपयोग करने वाले आवेदक का नाम व पता आवेदन पत्र के भाग-दो पर तथा लॉटरी आवेदन पत्र के प्रतिपर्ण भाग-एक पर अंकित किया जायेगा। यदि लॉटरी आवेदन पत्र अन्य आवेदक के नाम से प्रस्तुत किया जायेगा, तो उसे अमान्य कर दिया जायेगा। लॉटरी आवेदन पत्र के प्रतिपर्ण एवं लॉटरी आवेदन पत्र के मध्य परफोरेशन बिन्दुओं पर दाहिनी ओर बने ब्लॉक में सहायक आबकारी आयुक्त/जिला आबकारी अधिकारी अथवा लॉटरी आवेदन पत्र निर्गत करने हेतु अधिकृत अधिकारी द्वारा, इस प्रकार सील लगाकर हस्ताक्षर किये जायेंगे, जिससे प्रतिपर्ण व लॉटरी आवेदन पत्र, दोनों पर आंशिक रूप से सील व हस्ताक्षर अंकित हो जाये। लॉटरी आवेदन पत्र के भाग-तीन जिस पर लॉटरी आवेदक का नाम एवं मदिरा दुकान/एकल समूह जिसके लिए उसने आवेदन किया है, का विवरण अंकित होगा, का उपयोग लॉटरी निकालने में किया जायेगा।
5. लॉटरी आवेदन पत्र निर्गत करने के साथ ही निर्गतकर्ता अधिकारी द्वारा आवेदक को मदिरा दुकान/एकल समूहवार आरक्षित मूल्य, वार्षिक लायसेंस फीस, निर्धारित न्यूनतम प्रत्याभूत ड्यूटी राशि तथा लॉटरी आवेदन पत्र के साथ जमा की जाने वाली धरोहर राशि आदि का विवरण उपलब्ध कराया जायेगा।

6. प्रत्येक लॉटरी आवेदन पत्र का एक सरल क्रमांक होगा। लॉटरी आवेदक निर्धारित तिथि एवं समय तक अपना आवेदन, संबंधित जिले के सहायक आबकारी आयुक्त/जिला आबकारी अधिकारी के कार्यालय में प्रस्तुत करेगा। ऐसे लॉटरी आवेदन पत्र यदि समस्त औपचारिकताओं से पूर्ण है, तो कण्डिका क्रमांक 2 उपकण्डिका 2.4 में वर्णित दिनांकों में आबकारी आयुक्त, मध्यप्रदेश ग्वालियर स्थित कार्यालय अथवा संबंधित उपायुक्त आबकारी, संभागीय उड़नदस्ता के कार्यालय में भी प्रस्तुत किये जा सकेंगे। अपूर्ण लॉटरी आवेदन पत्र इन कार्यालयों में स्वीकार नहीं किये जायेंगे। प्रत्येक लॉटरी आवेदक को इस आवेदन पत्र में अपने संबंध में आवश्यक जानकारी देना होगी। लॉटरी आवेदन पत्र में प्रमाणित फोटोग्राफ, स्वयं की पहचान सुनिश्चित करने एवं निवास, स्थान के पते के प्रमाणीकरण हेतु वांछित दस्तावेज की स्वप्रमाणित छायाप्रति संलग्न करते हुए, नियमों को पालन करने की सहमति (कण्डिका क्रमांक 20.1 अनुसार), भागीदारी फर्म होने की दशा में उसका पंजीयन, इत्यादि तथा आयकर स्थायी लेखा क्रमांक (PAN), बैंक खाता क्रमांक तथा प्रस्तुत की जा रही जानकारी के संबंध में नोटराइज्ड शपथ पत्र (कण्डिका क्रमांक 21.2 अनुसार), देना होगा। लॉटरी आवेदन पत्र में वांछित जानकारी तथा उसके संलग्न अभिलेखों के साथ-साथ लॉटरी आवेदक के द्वारा निर्धारित धरोहर राशि की 50 प्रतिशत की राशि/लॉटरी आवेदन पत्र के साथ संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट /बैंकर्स चेक/बैंक कैश ऑर्डर के रूप में जमा करानी होगी। लॉटरी आवेदन पत्र जमा किये जाते समय सहायक आबकारी आयुक्त/जिला आबकारी अधिकारी द्वारा लॉटरी आवेदन पत्रों को प्राप्त करने के लिए प्राधिकृत अधिकारी द्वारा पहले लॉटरी आवेदन पत्रों की जांच कर यह सुनिश्चित किया जावेगा कि लॉटरी आवेदन पत्र पूर्ण रूप से भरे गये हैं एवं इसके साथ आवश्यक संलग्नक (निर्धारित राशि के ड्राफ्ट, शपथ पत्र, आदि) तथा लॉटरी स्लिप लगे हुए हैं। लॉटरी आवेदन पत्र के परीक्षण पर तथा सही पाये जाने पर प्राधिकृत अधिकारी आवेदक को आवेदन पत्र में संलग्न पावती भाग-चार पर हस्ताक्षर कर सौंपेगा। यदि लॉटरी आवेदन पत्र त्रुटिपूर्ण/अपूर्ण रूप से भरा पाया जाता है तो, प्राधिकृत अधिकारी उसकी पूर्ति/सुधार तत्काल ही करा लेगा तथा/यदि कोई आवश्यक अभिलेख संलग्न नहीं है तो इस आशय की सूचना लिखित में लॉटरी आवेदक को देगा कि कौन से संलग्नक कम है और उसे लॉटरी आवेदन पत्र जमा करने की अंतिम तिथि तक का समय इस कमी को पूरा करने के लिए देगा। ऐसे लॉटरी आवेदन पत्रों की कमियों/संलग्नकों की पूर्ति हो जाने के उपरांत ही उपरोक्तानुसार रसीद दी जायेगी। यह रसीद ही लॉटरी के आयोजन स्थल पर प्रवेश हेतु गेटपास के रूप में प्रयुक्त की जा सकेगी। यदि अंतिम दिनांक को निर्धारित समय तक कमियां पूर्ण नहीं की जाती हैं तो, लॉटरी आवेदन पत्र निरस्त हो जावेगा और जमा धनराशि कलेक्टर द्वारा सुनवाई का युक्तियुक्त अवसर देकर राजसात की जा सकेगी। निर्धारित समयावधि पूर्ण होने के पश्चात्, प्रस्तुत किये गये अथवा किये जाने वाले लॉटरी आवेदन पत्र या कमियों की पूर्ति स्वीकार नहीं की जावेगी। इस संबंध में किसी विवाद की स्थिति निर्मित होने पर उसका निराकरण जिला समिति करेगी तथा उसका निर्णय अंतिम होगा।
7. जिन मदिरा दुकान/एकल समूह हेतु लॉटरी आवेदन पत्र प्रस्तुत करने की अंतिम तिथि तथा समय तक, केवल एक लॉटरी आवेदन पत्र ही प्राप्त होता है, उन्हें आवेदक के पक्ष में निष्पादित किये जाने हेतु, जिला समिति द्वारा आगामी कार्यवाही की जावेगी।

17 (ग) मदिरा दुकानों/एकल समूहों के निष्पादन हेतु सार्वजनिक लॉटरी की प्रक्रिया:-

1. जिन मदिरा दुकान/एकल समूह हेतु एक से अधिक लॉटरी आवेदन पत्र प्राप्त होंगे, उनके लिए सार्वजनिक लॉटरी घोषित कार्यक्रम अनुसार निकाली जायेगी। लॉटरी हेतु प्राप्त सभी लॉटरी आवेदन पत्रों की, दुकान/एकल समूहवार सूचियां "संबंधित मदिरा दुकान/एकल समूह क्रमांक, आरक्षित मूल्य, प्राप्त लॉटरी आवेदन पत्रों की कुल संख्या एवं लॉटरी आवेदकों के नाम आदि की जानकारी निष्पादन स्थल के नोटिस बोर्ड पर लॉटरी के दिनांक को प्रदर्शित की जायेगी। सभी लॉटरी आवेदक इन सूचियों को देखकर यह पुष्टि कर सकते हैं कि आवेदित मदिरा दुकान/एकल समूह के आवेदकों की सूची में उनका नाम सम्मिलित है। सभी लॉटरी आवेदकों को लॉटरी हॉल में आने का अवसर दिया जायेगा। लॉटरी निकाले जाने संबंधी कार्यवाही सभागार/पण्डाल में इस प्रकार संपादित की जायेगी कि पण्डाल में उपस्थित सभी व्यक्ति लॉटरी की कार्यवाही को भली-भांति देख सकें। जिससे लॉटरी की कार्यवाही में पूर्ण पारदर्शिता बनी रहे। लॉटरी प्रक्रिया की वीडियोग्राफी भी कराई जायेगी।
2. मदिरा दुकान/एकल समूह की लॉटरी निकालने का कार्य आरक्षित मूल्य के अवरोही क्रम (Descending order) में किया जायेगा।
3. मदिरा की दुकानों/एकल समूहों के निष्पादन हेतु लॉटरी संबंधी समस्त कार्य कलेक्टर की अध्यक्षता में गठित जिला समिति द्वारा किया जायेगा। सार्वजनिक लॉटरी की समस्त कार्यवाही इस समिति के सदस्यों की उपस्थिति व देखरेख में की जावेगी। मदिरा दुकानों/एकल समूहों के निष्पादन हेतु लॉटरी संबंधी समस्त कार्य, आबकारी आयुक्त के सामान्य पर्यवेक्षण में किया जायेगा।
4. जिस मदिरा दुकान/एकल समूह हेतु लॉटरी निकाली जाना है, उसके लिए लॉटरी आवेदन पत्रों की तैयार की गई सूची अनुसार, प्राप्त कुल लॉटरी पर्चियों को सार्वजनिक रूप से दिखा कर तथा उन्हें सार्वजनिक रूप से माइक पर उदघोषित भी किया जाकर, विधिवत मोड़कर, लॉटरी के लिए निर्धारित किये गये पारदर्शी पात्र में इस प्रकार डाल दिया जायेगा, ताकि सभी लॉटरी आवेदक आश्वस्त हो सकें कि उनकी पर्ची पात्र में पड़ चुकी है और पात्र में पहले से कोई पर्ची नहीं थी। पात्र का साईज पर्चियों की संख्या के अनुरूप पर्याप्त बड़ा होना चाहिए। ताकि उसमें डाली गई पर्चियों को हिला डुला कर विधिवत मिश्रित किया जा सके। इस कार्यवाही के लिए ऐसे पात्र का उपयोग किया जायेगा, जो लॉटरी के पर्चियां डाले जाने के बाद कम से कम आधा खाली रहे।
5. कलेक्टर द्वारा अधिकृत अधिकारी, सभी लॉटरी आवेदकों की पर्ची को पात्र में डालकर उसे पहले भली प्रकार से हिला लेंगे, तत्पश्चात् किसी एक उपस्थित आवेदक से एक पर्ची निकलवा लेंगे। जिस आवेदक की पर्ची निकालेंगे, उसे सार्वजनिक रूप से दिखाये जाने के पश्चात् आवेदनकर्ता के नाम मदिरा दुकान/एकल समूह आवंटित किया जायेगा। पहले चयनित लॉटरी आवेदक के नाम की घोषणा के बाद, इसी मदिरा दुकान/एकल समूह के लिए एक अन्य पर्ची भी निकाली जायेगी जो कि दूसरे आवेदक के नाम का चयन करेगी।
6. लॉटरी में चयनित दोनों आवेदकों की लॉटरी की प्रथम एवं द्वितीय पर्ची को समिति के सदस्यों के हस्ताक्षर के उपरांत, जी-1 पंजी में, मदिरा दुकान/एकल समूह के नाम के समक्ष, चस्पा कर दिया जायेगा एवं पंजी पर चयनित आवेदक के यथा संभव हस्ताक्षर भी कराये जायेंगे।
7. जिस आवेदक को मदिरा दुकान/एकल समूह आवंटित किया जायेगा। उसे शेष 50 प्रतिशत धरोहर राशि निष्पादन की तिथि से तीन दिवस के अंदर संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चेक/बैंक कैश ऑर्डर के रूप में अथवा साईबर ट्रेजरी में ऑन लाईन जमा करानी होगी। उसे मौके पर ही इस आशय का एक

पत्र जारी किया जायेगा कि, अमुक मदिरा दुकान/एकल समूह की लॉटरी उसके नाम से निकली है। निर्धारित समयावधि में अवशेष धरोहर राशि जमा न करने की स्थिति में, इस आवंटन को निरस्त मान्य किया जाकर उसके द्वारा जमा समस्त राशि राजसात कर ली जायेगी एवं दूसरे चयनित आवेदक को घोषित अनुसार निर्धारित अवधि में अवशेष धरोहर राशि जमा करने हेतु अवसर दिया जायेगा।

8. असफल लॉटरी आवेदकों को धरोहर राशि नियमानुसार वापस की जायेगी।

9. जो मदिरा दुकानें/एकल समूह, नवीनीकरण/लॉटरी आवेदन पत्रों के अभाव में निष्पादन की प्रक्रिया से शेष रह जायेंगे, अथवा नवीनीकरण/लॉटरी द्वारा चयनित आवेदकों के द्वारा निर्धारित औपचारिकताओं की पूर्ति नहीं की जायेगी, उनके ई-टेंडर द्वारा निष्पादन की कार्यवाही की जानकारी संबंधित जिला कलेक्टर, सहायक आबकारी आयुक्त/जिला आबकारी अधिकारी के कार्यालय के नोटिस बोर्ड पर, म0प्र0 राज्य इलेक्ट्रॉनिक विकास निगम के पोर्टल (www.mpeproc.gov.in) पर तथा स्थानीय समाचार पत्रों में भी यथासंभव प्रकाशित करायी जायेगी।

18. ई-टेंडर द्वारा मदिरा दुकानों/एकल समूहों के निष्पादन की शर्तें।

18.1 वर्ष 2017-18 के लिए नवीनीकरण/लॉटरी आवेदन पत्र के माध्यम से निष्पादन के अभाव में अथवा नवीनीकरण/लॉटरी आवेदन पत्र के माध्यम से निष्पादन की कार्यवाही उपरान्त निष्पादन से शेष रही देशी/विदेशी मदिरा की दुकानों/एकल समूहों का कण्डिका क्रमांक 2 उपकण्डिका 2.4 में दर्शाए गये कार्यक्रम (टाइम टेबल) अनुसार संबंधित जिले के नाम के समक्ष अंकित (कण्डिका 63 में दर्शाये गये) निष्पादन स्थल पर ई-टेंडर द्वारा प्रस्तुत ऑफर के आधार पर निष्पादन किया जायेगा।

18.2 ई-टेंडर द्वारा निष्पादित की जाने वाली मदिरा दुकानों/एकल समूहों की सूची, उनका स्थान, उनका आरक्षित मूल्य, जमा की जाने वाली धरोहर राशि, देशी एवं विदेशी मदिरा की खपत (सेलपेपर) एवं ड्यूटी की दर, ई-टेंडर प्रपत्र क्रय करने, भरने तथा जमा करने की प्रक्रिया आदि की जानकारी मध्यप्रदेश राज्य इलेक्ट्रॉनिक विकास निगम के पोर्टल (www.mpeproc.gov.in) पर उपलब्ध रहेगी। इच्छुक टेंडरदाता उक्त पोर्टल से ही ई-टेंडर फार्म डाउनलोड तथा भरा हुआ फार्म संलग्नकों सहित अपलोड कर सकेगा।

कोई भी सामान्य व्यक्ति www.mpeproc.gov.in के होमपेज पर लाईव टेंडर के आगमन के अंतर्गत आबकारी विभाग का चयन कर एडवांस सर्च के माध्यम से वांछित जिले की मदिरा दुकानों/एकल समूहों की जानकारी प्राप्त कर सकता है।

ई-टेंडर के माध्यम से निष्पादित की जाने वाली मदिरा दुकानों/एकल समूहों के संबंध में आवश्यक जानकारी तथा प्रभावशील शर्तें एवं नियम संबंधी जानकारी जिले के सहायक आबकारी आयुक्त/जिला आबकारी अधिकारी कार्यालय से भी प्राप्त की जा सकती है। जिला आबकारी कार्यालय से पोर्टल पर निविदा भरने की प्रक्रिया की जानकारी भी दी जा सकेगी।

18.3 वर्ष 2017-18 के लिये राज्य के जिन जिलों में मदिरा की दुकानों/एकल समूहों के लायसेंसों का निष्पादन ई-टेंडर द्वारा किया जायेगा, यथासंभव राज्य स्तर पर प्रमुख समाचार पत्रों में इसका प्रकाशन कराया जाएगा। संबंधित जिले के कलेक्टर द्वारा यथासंभव स्थानीय समाचार पत्रों में इसका प्रकाशन समाचार के रूप में भी कराया जाएगा।

18.4 जिले की मदिरा दुकानों/एकल समूहों के ई-टेंडर द्वारा निष्पादन के लिये निर्धारित प्रत्येक मदिरा दुकान/एकल समूह पृथक-पृथक निविदा के रूप में पोर्टल (www.mpeproc.gov.in) पर प्रदर्शित होंगे। प्रत्येक मदिरा दुकान/एकल समूह में भागीदारी के लिये पृथक-पृथक निविदा (ऑफर) प्रस्तुत करना होगी।

- 18.5 ई-टेण्डर की प्रक्रिया में भाग लेने हेतु इच्छुक व्यक्ति/टेण्डरदाता यदि पूर्व से उक्त पोर्टल पर पंजीकृत नहीं है तो उसे उक्त पोर्टल के होमपेज पर न्यू यूजर प्रोफाईल क्रिएशन में जाकर यूजर आई.डी. क्रिएट करनी होगी। इस हेतु इच्छुक व्यक्ति के मोबाइल नम्बर, आयकर स्थाई खाता क्रमांक, ई-मेल आई.डी., एड्रेस प्रूफ एवं व्यक्तिगत पहचान पत्र की स्कैण्ड कापी पोर्टल पर अपलोड करनी होगी।
- 18.6 मध्यप्रदेश राज्य इलेक्ट्रॉनिक विकास निगम के पोर्टल (www.mpeproc.gov.in) पर रजिस्ट्रेशन की प्रथम वार्षिक फीस रुपये 500 + देय सर्विस टैक्स ऑन लाईन भुगतान करना होगा। इसके पश्चात रुपये 100 + देय सर्विस टैक्स के भुगतान पर प्रतिवर्ष रजिस्ट्रेशन का नवीनीकरण कराया जा सकता है। न्यू यूजर प्रोफाईल क्रिएट होने के बाद संबंधित व्यक्ति को ई-मेल आई.डी. एवं मोबाइल पर मेसेज के द्वारा लॉगिन आई.डी. एवं पासवर्ड प्राप्त होगा।
- 18.7 टेण्डरदाता को किसी भी मदिरा दुकान/एकल समूह के लिए प्रस्तुत किये गये अपने ई-टेण्डर के साथ, निम्नानुसार अधिलेखों की स्कैण्ड कॉपी ई-टेण्डर के साथ आवश्यक रूप से अपलोड करनी होगी :-
1. कंडिका क्रमांक-20.2 में उल्लेखित सहमति करार, जिसपर टेण्डरदाता का नाम व उस मदिरा दुकान/एकल समूह का नाम स्पष्ट रूप से अंकित हो।
 2. कंडिका क्रमांक-21.3 में उल्लेखित प्रारूप में नोटराइज्ड शपथ पत्र।
 3. कंडिका क्रमांक-22.1 एवं 22.2 में उल्लेखित अपनी स्वयं की पहचान एवं निवास स्थान के पते के सत्यापन हेतु दस्तावेजों में से किसी एक-एक दस्तावेज, जो, राष्ट्रीयकृत/ अनुसूचित/क्षेत्रीय ग्रामीण बैंक के शाखा प्रबंधक अथवा नोटरी अथवा आयकर अधिकारी अथवा केन्द्रीय/राज्य शासन के राजपत्रित अधिकारी द्वारा प्रमाणित किये गये हो, को "मेरे द्वारा स्वयं प्रस्तुत किया गया है" अंकित कर, स्वयं के दिनांकित हस्ताक्षर किये गये हों।
 4. टेण्डरदाता द्वारा वर्तमान धारित बचत/चालू बैंक खाते का कौंसिल शब्द अंकित चैक।
 5. धरोहर राशि जमा करने के ऑफ लाईन विकल्प चुनने पर कंडिका क्रमांक 18.15 में उल्लेखित बैंकिंग इन्स्ट्रुमेंट।
- 18.8 टेण्डरदाता भागीदार फर्म होने की दशा में फर्म के पंजीयन प्रमाण पत्र के साथ-साथ पार्टनरशिप-डीड एवं रजिस्ट्रार फर्म एण्ड सोसायटी द्वारा जारी फर्म के रजिस्टर की नकल (एब्स्ट्रैक्ट), भागीदारी फर्म के समस्त भागीदारों द्वारा ई-टेण्डर प्रस्तुत करने हेतु प्रदत्त अधिकार पत्र अनिवार्यतः अपलोड करेगा। यदि टेण्डरदाता कंपनी की ओर से ई-टेण्डर देना चाहता है, तो ई-टेण्डर देने के पूर्व उसे संबंधित कंपनी का निगमन प्रमाण पत्र अथवा उसकी विधिवत अभिप्रमाणित प्रतिलिपि, कंपनी के मेमोरेण्डम एण्ड आर्टिकल्स ऑफ एसोसिएशन की मूल या प्रमाणित प्रतिलिपि, कंपनी के संचालक मण्डल की सूची तथा संचालक मण्डल की ओर से आवेदक (टेण्डरदाता) के पक्ष में निष्पादित/जारी अधिकार पत्र भी उक्त आशय के **Resolution** के साथ प्रस्तुत करना अनिवार्य होगा। केवल आयकर स्थायी लेखा क्रमांक (PAN) तथा वर्तमान में धारित बैंक खाते का क्रमांक शपथ पत्र पर उल्लेख करना पर्याप्त नहीं होगा। फर्म/कम्पनी की स्थिति में फर्म/कम्पनी के आयकर स्थायी लेखा क्रमांक (PAN) के अतिरिक्त अधिकारग्रहिता भागीदार/संचालक का स्वयं का आयकर स्थायी लेखा क्रमांक (PAN) भी प्रस्तुत करना होगा।

- 18.9 किसी देशी अथवा विदेशी मदिरा की एकल दुकान/एकल समूह के लिए एक व्यक्ति/फर्म/कम्पनी एक ही ई-टेण्डर प्रस्तुत कर सकेंगे। परंतु एक व्यक्ति/फर्म/कम्पनी एक से अधिक अथवा सभी मदिरा दुकानों/एकल समूहों के लिए अलग-अलग ई-टेण्डर प्रस्तुत कर सकेंगे।
- 18.10 पंजीयन पश्चात टेण्डरदाता को यूजर आई.डी. पासवर्ड के साथ ही पोर्टल पर डिजिटल लाईब्रेरी की सुविधा उपलब्ध है, जिसमें वह निविदा के साथ संलग्न किये जाने वाले आवश्यक अभिलेखों की स्कैण्ड/डिजिटल कॉपी सेव करके रख सकता है, जो आवश्यकतानुसार कहीं भी अपलोड की जा सकती है।
- 18.11 टेण्डर की प्रारंभिक जानकारी देखने के बाद यदि टेण्डरदाता इच्छुक है, तो समूह में सम्मिलित मदिरा दुकानों की संख्या के मान से प्रदर्शित टेण्डर डाक्यूमेन्ट की फीस एवं स्क्रीन पर मदिरा दुकान/एकल समूह के मूल्य अनुसार प्रदर्शित पोर्टल प्रोसेसिंग फीस (जो न्यूनतम रुपये 250 से अधिकतम रुपये 1300 + देय सर्विस टैक्स तक हो सकती है) का पोर्टल पर ऑनलाइन पेमेन्ट क्रेडिट/डेबिट कार्ड/नेटबैंकिंग से करने के बाद टेण्डर डॉक्यूमेंट डाउनलोड कर सकता है। भुगतान उपरांत इस प्रक्रिया का **Transaction Acknowledgement** जनरेट होता है, जो आवश्यकतानुसार डाउनलोड कर प्रिंट किया जा सकता है।
- 18.12 टेण्डरदाता अर्नेस्टमनी की राशि (धरोहर राशि का 50 प्रतिशत) के भुगतान हेतु ऑन लाईन अथवा ऑफ लाईन विकल्पों में से किसी एक विकल्प का ही चयन कर सकता है।
- 18.13 यदि टेण्डरदाता ऑन लाईन अर्नेस्टमनी की राशि (धरोहर राशि का 50 प्रतिशत) के भुगतान का विकल्प चुनता है तो, उक्त पोर्टल पर **E-Payment** के ही अंतर्गत क्रेडिट कार्ड, डेबिट कार्ड, **Net Banking** एवं **NEFT** के माध्यम से भुगतान कर सकता है। इस भुगतान के उपरांत जनरेटेड चालान का प्रिन्ट टेण्डरदाता आवश्यक रूप से प्राप्त कर लें।
- नोट :- जब टेंडरदाता द्वारा ऑन लाईन अर्नेस्टमनी (धरोहर राशि का 50 प्रतिशत) का भुगतान **NEFT/RTGS** के माध्यम से किया जाये तो उसे यह भुगतान टेंडर सबमिट करने की निर्धारित अंतिम तिथि एवं समय से न्यूनतम 48 घण्टे पूर्व कर लेना चाहिए ताकि उक्त राशि पोर्टल के संबंधित खाते में यथासमय अंतरित हो सके क्योंकि जमा राशि के पोर्टल के खाते में अंतरण के अभाव में टेंडरदाता अपना टेंडर सबमिट नहीं कर सकेगा। किसी तकनीकी त्रुटि अथवा अन्य कारण से अर्नेस्टमनी की राशि जमा/अपलोड न होने पर विभाग का कोई उत्तरदायित्व नहीं होगा।
- 18.14 पंजीकृत टेंडरदाताओं को संबंधित पोर्टल पर ई-वॉलेट की सुविधा भी उपलब्ध है। उक्त वॉलेट में टेंडरदाता द्वारा अग्रिम रूप से वांछित धनराशि जमा करके रखी जा सकती है। जिसके द्वारा टेंडरदाता अर्नेस्टमनी (धरोहर राशि का 50 प्रतिशत) का भुगतान तुरंत ही कर सकता है।
- 18.15 यदि टेंडरदाता द्वारा अर्नेस्टमनी (धरोहर राशि का 50 प्रतिशत) की राशि ऑफ लाईन भुगतान के विकल्प का चयन किया जाता है तो उक्त धरोहर राशि के बैंकिंग इन्स्ट्रूमेंट संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चेक/बैंक कैश ऑर्डर की स्कैण्ड कॉपी अनिवार्यतः अपलोड करनी होगी।

- 18.16 टेंडरदाता द्वारा अर्नेस्टमनी की राशि (धरोहर राशि का 50 प्रतिशत) ऑफ लाईन जमा करने की स्थिति में अर्नेस्टमनी की राशि (धरोहर राशि का 50 प्रतिशत) का बैंकिंग इंस्ट्रूमेंट (यथा संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किसी भी राष्ट्रीयकृत/अनुसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चेक/बैंक कैश ऑर्डर) टेण्डर खोलने की तिथि एवं समय के पूर्व निर्धारित कार्यक्रमानुसार संबंधित सहायक आबकारी आयुक्त/जिला आबकारी अधिकारी के कार्यालय में अनिवार्यतः प्रस्तुत करना होगा। इसके अभाव में संबंधित टेंडर का ऑफर नहीं खोला जायेगा तथा इसे निरस्त मान्य किया जायेगा।
- 18.17 टेण्डरदाता द्वारा ऑफलाइन अर्नेस्टमनी की राशि (धरोहर राशि का 50 प्रतिशत) जमा करने की स्थिति में असफल टेण्डरदाता की अर्नेस्टमनी की राशि (धरोहर राशि का 50 प्रतिशत) यथासंभव उसी दिवस प्रक्रिया समाप्ति के उपरांत वापिस कर दी जाएगी। ऑनलाइन जमा अर्नेस्टमनी की राशि (धरोहर राशि का 50 प्रतिशत) असफल टेण्डरदाता के बैंक खाते में वापस प्राप्त होगी, जिसमें प्रक्रियात्मक समय (लगभग 3-4 बैंकिंग कार्य दिवस का समय) लग सकता है।
- 18.18 यदि कोई टेण्डरदाता ई-टेण्डरिंग की प्रक्रिया में सम्पूर्ण औपचारिकताओं की पूर्ति कर टेण्डर ऑफर सबमिट कर देता है और वह टेण्डर, ऑफर में परिवर्तन करना चाहे तो टेण्डर सबमिट करने की निर्धारित तिथि एवं समय के पूर्व वह टेंडर ऑफर में वांछित परिवर्तन कर सकता है।
- 18.19 टेंडर सबमिट करने के बाद टेंडरदाता को एक **Acknowledgement of Tender Submission** प्राप्त होगा जिसका प्रिंट आउट लिया जा सकता है। उक्त **Acknowledgement of Tender Submission** का प्रिंट आउट संबंधित टेंडरदाता के निष्पादन स्थल पर उपस्थित होने हेतु प्रवेश पत्र के रूप में मान्य होगा। अतः यह प्रिंट आउट आवश्यक रूप से प्राप्त कर लिया जाये।
- 18.20 किसी भी मदिरा दुकान/एकल समूह के टेंडर के फायनेंशियल ऑफर को खोलने की कार्यवाही के उपरांत कोई भी टेंडरदाता जिसने उस मदिरा दुकान/एकल समूह हेतु टेंडर प्रस्तुत किया है, www.mpeproc.gov.in पोर्टल पर जाकर उस मदिरा दुकान/एकल समूह हेतु प्राप्त समस्त ऑफर की जानकारी ऑन लाईन अवलोकन कर सकता है।
- 18.21 www.mpeproc.gov.in पोर्टल पर रजिस्ट्रेशन के लिए टेण्डरदाता के डिजिटल सिग्नेचर [P.K.I.] आवश्यक नहीं है, किन्तु कोई ऑफर या बिड प्रस्तुत करने के लिए आवश्यक है।
- 18.22 ई-टेण्डर प्रक्रिया हेतु पोर्टल में पंजीयन करने, भुगतान प्रक्रिया तथा ई-टेण्डर प्रक्रिया का प्रशिक्षण प्राप्त करने एवं इससे संबंधित जानकारी प्राप्त करने हेतु ई-प्रोक्योरमेंट पोर्टल के हेल्प डेस्क, टोल फ्री नम्बर 18002588684 पर किसी भी कार्य दिवस में कार्यालयीन समय में सम्पर्क कर सकते हैं। साथ ही ई-मेल आई.डी. eproc_helpdesk@mpsdc.com पर अपनी पृच्छा कर सकते हैं।
- 18.23 www.mpeproc.gov.in पोर्टल से “e-Procurement Help Manual for Contractors” डाउनलोड किया जा सकता है।
- 18.24 प्रत्येक मदिरा दुकान/एकल समूह के लिए प्राप्त समस्त ई-टेण्डरों की संख्या की घोषणा निष्पादन स्थल पर की जायेगी। सभी टेण्डरदाता इस कार्यवाही के दौरान अपलोड किये गये ई-टेण्डर के प्रमाण (कंडिका क्रमांक 18.19 में उल्लेखित) के साथ उपस्थित रह सकते हैं। परंतु टेण्डरदाता की अनुपस्थिति निष्पादन की कार्यवाही में बाधक नहीं होगी।
- 18.25 ई-टेण्डर द्वारा निष्पादित की जाने वाली सभी मदिरा दुकानों/एकल समूहों के घोषित आरक्षित मूल्य के अवरोही क्रम में, मदिरा दुकानवार/एकल समूहवार प्रस्तुत ई-टेण्डरों के

- ऑफर खोले जाने के पूर्व टेण्डरदाता के ई-टेण्डर में भाग लेने की पात्रता की जांच की जाएगी। साथ ही टेण्डरदाता द्वारा संबंधित मदिरा दुकान/एकल समूह की देय धरोहर राशि की विधिवत संतुष्टि होने एवं जांच में समस्त अभिलेख पूर्ण होने एवं समाधानकारक पाए जाने के उपरांत ही, जिला समिति द्वारा ई-टेण्डर का ऑफर, (फाईनेन्शियल बिड) खोला जाएगा। अगर किसी प्रक्रियात्मक/तकनीकी त्रुटि के कारण अपात्र टेंडरदाता का निविदा ऑफर खुल जाता है, तो ऐसा ऑफर निष्पादन की कार्यवाही के लिये विचार में नहीं लिया जायेगा।
- 18.26 सभी टेंडरदाताओं { ऑफ लाईन एवं ऑन लाईन अर्नेस्टमनी की राशि (धरोहर राशि का 50 प्रतिशत) का भुगतान करने वाले } को टेंडर के साथ अपलोड किये गये अनिवार्य अभिलेखों की मूल प्रतियां संबंधित जिला आबकारी कार्यालय में, टेंडर खोले जाने की तिथि से 03 कार्यालयीन दिवसों में प्रस्तुत करना अनिवार्य होगा।
- 18.27 ई-टेण्डर के अभिलेखों में धरोहर राशि के नियमानुसार जमा पाये जाने पर, अभिलेखों में सामान्य त्रुटियों के आधार पर, अथवा अपलोडेड अभिलेखों के पूर्ण पठनीय न होने पर अथवा अपलोड होने से शेष रह जाने पर, प्राप्त ऑफर (फाईनेन्शियल बिड) को अमान्य नहीं किया जायेगा, लेकिन सफल टेंडरदाता को निष्पादन तिथि से 03 दिवस की अवधि में अपलोड किये गये वांछित अभिलेख मूल रूप से संबंधित जिला आबकारी कार्यालय में अनिवार्य रूप से प्रस्तुत करना होंगे। इस तरह की सामान्य प्रकार की त्रुटि के संबंध में शंका-समाधान के लिए, संबंधित कलेक्टर, आबकारी आयुक्त से निर्देश प्राप्त कर सकेंगे। इस संबंध में आबकारी आयुक्त द्वारा दिया गया निर्देश अंतिम माना जावेगा।
- 18.28 ई-टेण्डर के माध्यम से प्राप्त ऑफर का अवरोही क्रम (Descending Order) में प्रत्येक ई-टेण्डर के अनुरूप विवरण तैयार किया जावेगा। प्राप्त उच्चतम ऑफर संबंधित मदिरा दुकान/एकल समूह के निर्धारित आरक्षित मूल्य या उससे अधिक राशि का होने पर, उसे जिला समिति स्वीकार कर लेगी।
- 18.29 निर्धारित आरक्षित मूल्य से कम राशि का ऑफर प्राप्त होने पर, मदिरा दुकानवार /एकल समूहवार प्राप्त ई-टेण्डरों का तुलनात्मक पत्रक तैयार कर, इसकी सूचना तत्काल जिला समिति द्वारा आबकारी आयुक्त को दी जाएगी। घोषित आरक्षित मूल्य की तुलना में ई-टेण्डर के ऑफर की राशि कम होने की दशा में, जिला समिति से प्राप्त प्रस्ताव पर राज्य शासन द्वारा आवश्यक निर्णय लिया जायेगा। जिसकी सूचना आबकारी आयुक्त द्वारा संबंधित जिले के कलेक्टर को दी जायेगी। आबकारी आयुक्त द्वारा ऑफर स्वीकार किए जाने के निर्देश दिए जाने पर, कलेक्टर ई-टेण्डर की स्वीकृति की जानकारी देंगे। नियत समय पर आबकारी आयुक्त से निर्देश प्राप्त नहीं हो सकने की स्थिति में, निष्पादन की यह कार्यवाही उसी स्टेटस पर आगामी दिवस के लिए स्थगित रहेगी। इसके विपरीत ऑफर स्वीकृत नहीं किये जाने के निर्देश की स्थिति में, ई-टेण्डर द्वारा निष्पादन के चरण से शेष बची मदिरा दुकानों/एकल समूहों का निष्पादन आबकारी आयुक्त, द्वारा घोषित/निर्धारित दिनांक को पुनः ई-टेण्डर/टेंडर आमंत्रित कर, किया जाएगा। ऐसे टेंडरों का निराकरण भी उपरोक्त प्रावधान अथवा शासन द्वारा निर्दिष्ट व्यवस्था से होगा।
- 18.30 ई-टेण्डर के माध्यम से किसी मदिरा दुकान/एकल समूह के लिए समान उच्चतम राशि का एक से अधिक ऑफर प्राप्त होता है, तो ऐसी स्थिति में उच्चतम ऑफरदाताओं के मध्य सफल टेण्डरदाता का चयन लॉटरी द्वारा किया जायेगा।
- 18.31 किसी भी जिले में किसी मदिरा दुकान/एकल समूह के लिए, निर्धारित आरक्षित मूल्य के विरुद्ध प्राप्त एकल ई-टेण्डर को भी जिला समिति द्वारा विचार में लिया जायेगा। जिला समिति द्वारा उसे इस आधार पर कि वह एकल ई-टेण्डर है, विचार में नहीं लिये जाने का निर्णय नहीं लिया जायेगा।

- 18.32 टेण्डरदाता द्वारा कण्डिका क्रमांक-21.2 में वर्णित प्रारूप में प्रस्तुत किये जाने वाले नोटराईज्ड शपथ पत्र में यह अंकित किया जायेगा कि "टेण्डरदाता को यह ज्ञात है कि उसे स्वीकृत मदिरा दुकान के लिए, जिला समिति द्वारा घोषित निर्धारित क्षेत्र (Location) में आपत्तिरहित स्थल खोज कर, दुकान स्थापित व संचालित करने का दायित्व, उसका स्वयं का है।"
- 18.33 उच्चतम टेण्डरदाता यदि ई-टेण्डर की पुष्टि तक, ई-टेण्डर में अंकित ऑफर पर स्थिर नहीं रहेगा अथवा ई-टेण्डर वापिस लेगा या अन्य किसी प्रकार से शर्तों का उल्लंघन करेगा, तो उस मदिरा दुकान/एकल समूह को, ई-टेण्डर द्वारा पुनः निष्पादित करने पर, जो खिसारा आएगा अर्थात् शासन को जो हानि होगी, वह उच्चतम टेण्डरदाता से भू-राजस्व की बकाया की भांति वसूली योग्य होगी। इसके अतिरिक्त किसी भी समय ई-टेण्डर की शर्तों के उल्लंघन पर टेण्डरदाता द्वारा जमा की गई धरोहर राशि, उसको सुनवाई का अवसर दिये जाने के पश्चात् राजसात की जा सकेगी। टेण्डरदाता द्वारा किसी भी राष्ट्रीयकृत/अनुसूचित/क्षेत्रीय ग्रामीण बैंक की बैंक गारंटी/सावधि जमा के रूप में अथवा बैंक ड्राफ्ट/बैंकर्स चैक/बैंक कैश आर्डर द्वारा जमा की गई अन्य कोई राशि भी खिसारे की वसूली के पेटे समायोजित की जायेगी।
- 18.34 टेण्डरदाता को शपथ पत्र में अपना मोबाइल नम्बर एवं ई-मेल एड्रेस भी अनिवार्यतः उल्लेखित करना होगा। जिससे आवश्यकता की स्थिति में संबंधित से सम्पर्क किया जा सके अथवा किसी भी सूचना/कारण बताओ सूचना पत्र आदि का निर्वहन ई-मेल के माध्यम से किया जा सके।

19. व्यक्ति जो लॉटरी आवेदन पत्र प्रस्तुत करने/ई-टेण्डर देने से वर्जित होंगे ।

देशी तथा विदेशी मदिरा की दुकानों/एकल समूहों के लिए ऐसे ही व्यक्ति लॉटरी आवेदन पत्र /ई-टेण्डर प्रस्तुत कर सकेंगे, जो आबकारी लायसेंस प्राप्त करने की योग्यता रखते हों। निम्नलिखित व्यक्ति लॉटरी आवेदन पत्र/ई-टेण्डर देने के लिए अयोग्य रहेंगे -

- 19.1 कोई भी व्यक्ति, जो 21 वर्ष से कम आयु का हो।
- 19.2 कोई भी व्यक्ति, फर्म/कम्पनी/फर्म का भागीदार/कम्पनी का संचालक जो स्वतः अथवा जमानतदार की हैसियत से शासन की आबकारी राशि, पॉपीस्ट्रा राजस्व की राशि तथा/अथवा मनोरंजन शुल्क की किसी प्रकार की राशि का बकायादार हो।
- 19.3 वर्ष 2016-17 की अवधि का अनुज्ञप्तिधारी, जिसके द्वारा उसके लायसेंस की माह जनवरी, 2017 के प्रथम पक्ष अंत तक की संपूर्ण देय वार्षिक बेसिक लायसेंस फीस एवं वार्षिक लायसेंस फीस न पटाई गई हो।
- 19.4 पूर्ववर्ती अवधि का ऐसा अनुज्ञप्तिधारी, जिसकी निजी स्वामित्व की/फर्म के भागीदार/कम्पनी के संचालक/शेयर होल्डर के रूप में, आंशिक स्वामित्व, की एक भी मदिरा दुकान/एकल समूह का पुनर्निष्पादन, उसी जिले में अथवा राज्य के अन्य किसी भी जिले में संबंधित वर्ष के देय वार्षिक मूल्य के अवशेष रहने के कारण किया गया हो, उसी जिले में अथवा मध्यप्रदेश राज्य के अन्य किसी भी जिले में वर्तमान वर्ष में संचालित मदिरा दुकान/एकल समूह के लिये आगामी वर्ष हेतु नवीनीकरण आवेदन देने के लिये अयोग्य रहेगा। साथ ही वह आबकारी की राशि के बकायादार के रूप में किसी भी मदिरा दुकान/एकल समूह के लिये लॉटरी आवेदन पत्र प्रस्तुत करने/ई-टेण्डर की कार्यवाही में भाग लेने के लिये भी अयोग्य रहेगा।
- 19.5 कोई भी व्यक्ति, जो पहले लायसेंसी रहा हो और लायसेंसी की हैसियत से उसका आचरण, निष्पादन करने वाली जिला समिति के मत में संतोषजनक न रहा हो।
- 19.6 कोई भी व्यक्ति, जिसका नाम विभाग की काली सूची में हो।

- 19.7 कोई भी व्यक्ति, जिसके बारे में निष्पादनकर्ता जिला समिति को यह विश्वास हो कि वह बुरे आचरण वाला है।
- 19.8 कोई भी व्यक्ति जो मध्यप्रदेश आबकारी अधिनियम, 1915 या राजस्व संबंधी तत्समय प्रवृत्त किसी अन्य विधि के अधीन या इंडियन मर्केन्डाइज मार्कर्स अधिनियम 1889 (1889 का क्रमांक 4) या इस अधिनियम की धारा 3 द्वारा भारतीय दण्ड संहिता (1860 का क्रमांक 45) में पुनः स्थापित की गई धाराओं 478 से 489 के अधीन या औषधीय और प्रसाधन निर्मितियां (उत्पादन शुल्क) अधिनियम, 1955 या नारकोटिक्स ड्रग्स एण्ड साइकोट्रोपिक सब्सटेंसेस अधिनियम, 1985 अथवा इन अधिनियमों के अन्तर्गत बनाये गये नियमों के गंभीर उल्लंघन करने का दोषी रहा हो और ऐसे अपराधों के लिए किसी दांडिक न्यायालय द्वारा दोष सिद्ध ठहराया गया हो।

20. सहमति करार प्रस्तुत किया जाना

लॉटरी आवेदन पत्र/ई-टेण्डर द्वारा देशी/विदेशी मदिरा की दुकानों/एकल समूहों के निवर्तन संबंधी शर्तों को लॉटरी आवेदन पत्र/ई-टेण्डर देने के पूर्व मान्य करने का सहमति करार

प्रत्येक लॉटरी आवेदक/टेण्डरदाता को निम्नलिखित प्रारूप में सहमति करार पत्र पर इस आशय की सहमति के हस्ताक्षर करना होंगे कि वह लॉटरी आवेदन पत्र/ई-टेण्डर की प्रक्रिया में लॉटरी आवेदन पत्र/ई-टेण्डर की शर्तों और निर्बंधनों को स्वेच्छा से स्वीकार करता है। तदनुसार राष्ट्रीयकृत/अनुसूचित/क्षेत्रीय ग्रामीण बैंक की शाखा का नाम एवं स्थान, उसमें संचारित बचत/चालू बैंक खाते का क्रमांक, स्वयं का पता तथा स्थायी आयकर लेखा क्रमांक (PAN) की जानकारी अंकित कर, किसी राष्ट्रीयकृत/अनुसूचित/क्षेत्रीय ग्रामीण बैंक के शाखा प्रबंधक अथवा नोटरी अथवा आयकर अधिकारी अथवा केन्द्रीय/राज्य शासन के राजपत्रित अधिकारी अथवा संबंधित जिले के सहायक आबकारी आयुक्त/जिला आबकारी अधिकारी अथवा उनके द्वारा अधिकृत किये गये, विभागीय राजपत्रित अधिकारी के द्वारा प्रमाणित फोटो सहित, सहमति करार में हस्ताक्षर कर, लॉटरी आवेदन पत्र के साथ प्रस्तुत करना होगा/ई-टेण्डर के साथ अप-लोड करना होगा।

20.1 लॉटरी आवेदक के लिये सहमति करार

सहमति करार

लॉटरी आवेदक का स्वप्रमाणित फोटो जो राष्ट्रीयकृत/अनुसूचित/क्षेत्रीय ग्रामीण बैंक के शाखा प्रबंधक अथवा नोटरी अथवा आयकर अधिकारी अथवा केन्द्रीय/राज्य शासन के राजपत्रित अधिकारी अथवा संबंधित जिले के सहायक आबकारी आयुक्त/जिला आबकारी अधिकारी अथवा उनके द्वारा अधिकृत किये गये, विभागीय राजपत्रित अधिकारी के द्वारा प्रमाणित हो।

मैं (लॉटरी आवेदक का नाम)
पिता/पति श्री..... निवासी,
का स्थान आयु..... (वर्ष) शपथ पूर्वक घोषित करता/करती हूँ कि :-

- (1) मेरे राष्ट्रीयकृत/अनुसूचित/क्षेत्रीय ग्रामीण बैंक के बचत/चालू खाते का क्रमांक बैंक का नाम एवं पता आई.एफ.एस. सी. कोड हैं।
- (2) मेरे स्वयं का/फर्म/कम्पनी अथवा उसके किसी भागीदार/भागीदारों/डायरेक्टर /डायरेक्टरों का आयकर का स्थाई लेखा क्रमांक (PAN)..... है।
- (3) मैंने देशी/विदेशी मदिरा की दुकान/एकल समूह के वर्ष 2017-18 के लिए लॉटरी आवेदन पत्र

द्वारा निवर्तन की शर्तें पढ़-सुन तथा जान ली हैं तथा अन्यथा समझ ली हैं और मैं लॉटरी आवेदन पत्र द्वारा निष्पादन की शर्तों एवं निर्बंधनों को स्वेच्छा से प्रतिग्रहीत करता/करती हूँ।

- (4) मैंने जमा की गई धरोहर राशि का पूर्ण विवरण संलग्न कर दिया है।
 (5) मैं लॉटरी आवेदन पत्र में अंकित अपने ऑफर से विचलित होने की दशा में/किसी भी शर्त के उल्लंघन की दशा में अपने द्वारा निक्षेप की गयी धरोहर राशि, प्रतिभूति, अतिरिक्त प्रतिभूति की राशि के समर्पण के लिए करार करता/करती हूँ।

हस्ताक्षर.....

स्थान.....

दिनांक.....

टीप :-

- (1) प्रत्येक देशी/विदेशी मदिरा की दुकान/एकल समूह के लॉटरी आवेदक (व्यक्ति/फर्म/कम्पनी) द्वारा अपना बैंक खाता क्रमांक एवं आयकर का स्थायी लेखा क्रमांक (PAN) उपरोक्तानुसार सहमति करार पत्र में भरकर हस्ताक्षर कर प्रस्तुत किया जायेगा।
 (2) लॉटरी आवेदक यदि पंजीकृत फर्म/कम्पनी है तो उसके कार्यकारी भागीदार/मैनेजिंग डायरेक्टर अथवा अधिकृत डायरेक्टर को उपरोक्तानुसार सहमति करार पत्र की पूर्ति कर हस्ताक्षर करना होंगे।

श्री को उपरोक्त देशी/विदेशी मदिरा की दुकानों/एकल समूहों के उल्लेखित लॉटरी आवेदन पत्र द्वारा निवर्तन की कार्यवाही में, उनके द्वारा प्रस्तुत एवं हस्ताक्षरित उक्त सहमति करार के आधार पर, सम्मिलित होने की अनुमति दी जाती है/अनुमति दी गई है।

हस्ताक्षर नीलामकर्ता अधिकारी

जिला

दिनांक

20.2 टेण्डरदाता के लिये सहमति करार

सहमति करार

टेण्डरदाता का स्वप्रमाणित फोटो जो राष्ट्रीयकृत/अनुसूचित/क्षेत्रीय ग्रामीण बैंक के शाखा प्रबंधक अथवा नोटरी अथवा आयकर अधिकारी अथवा केन्द्रीय/राज्य शासन के राजपत्रित अधिकारी अथवा संबंधित जिले के सहायक आबकारी आयुक्त/जिला आबकारी अधिकारी अथवा उनके द्वारा अधिकृत किये गये, विभागीय राजपत्रित अधिकारी के द्वारा प्रमाणित हो।

मैं (टेण्डरदाता का नाम) पिता/पति श्री.....

..... निवासी, घन्टे का स्थान

..... आयु..... (वर्ष) शपथ पूर्वक घोषित करता/करती हूँ कि :-

- (1) मेरे राष्ट्रीयकृत/अनुसूचित/क्षेत्रीय ग्रामीण बैंक के बचत/चालू खाते का क्रमांक बैंक का नाम एवं पता आई.एफ.एस. सी. कोड है।
 (2) मेरे स्वयं का/फर्म/कम्पनी अथवा उसके किसी भागीदार/भागीदारों/डायरेक्टर /डायरेक्टरों का आयकर का स्थायी लेखा क्रमांक (PAN)..... है।
 (3) मैंने देशी/विदेशी मदिरा की दुकान/एकल समूह के वर्ष 2017-18 के लिए ई-टेण्डर द्वारा

निवर्तन की शर्तें पढ़-सुन तथा जान ली हैं तथा अन्यथा समझ ली हैं और मैं ई-टेण्डर द्वारा निष्पादन की शर्तों एवं निर्बन्धनों को स्वेच्छा से प्रतिग्रहीत करता/करती हूँ।

(4) मैंने जमा की गई धरोहर राशि का पूर्ण विवरण संलग्न/अपलोड कर दिया है।

(5) मैं, ई-टेण्डर में अंकित अपने ऑफर से विचलित होने की दशा में/किसी भी शर्त के उल्लंघन की दशा में अपने द्वारा निक्षेप की गयी धरोहर राशि, प्रतिभूति, अतिरिक्त प्रतिभूति की राशि के समर्पण के लिए करार करता/करती हूँ तथा स्वयं को आबद्ध करता/करती हूँ कि पुनः निष्पादन/पुनः निवर्तन की कार्यवाही किए जाने की स्थिति में, शासन को खिसारे के रूप में हुई हानि की प्रतिपूर्ति की रकम, मुझसे भू-राजस्व की बकाया की भांति वसूली योग्य होगी।

हस्ताक्षर.....

स्थान

दिनांक.....

टीप :-

- (1) प्रत्येक देशी/विदेशी मदिरा की दुकान/एकल समूह के टेण्डरदाता (व्यक्ति/फर्म/कम्पनी) द्वारा अपना बैंक खाता क्रमांक एवं आयकर का स्थायी लेखा क्रमांक (PAN) उपरोक्तानुसार सहमति करार पत्र में भरकर हस्ताक्षर कर प्रस्तुत किया जायेगा।
- (2) टेण्डरदाता यदि पंजीकृत फर्म/कम्पनी है तो उसके कार्यकारी भागीदार/मैनेजिंग डायरेक्टर अथवा अधिकृत डायरेक्टर को उपरोक्तानुसार सहमति करार पत्र की पूर्ति कर हस्ताक्षर करना होंगे।

श्रीको उपरोक्त देशी/विदेशी मदिरा की दुकानों/एकल समूहों के उल्लेखित ई-टेण्डर द्वारा निवर्तन की कार्यवाही में, उनके द्वारा प्रस्तुत एवं हस्ताक्षरित उक्त सहमति करार के आधार पर, सम्मिलित होने की अनुमति दी जाती है/अनुमति दी गई है।

हस्ताक्षर नीलामकर्ता अधिकारी

दिनांक

जिला

21. नोटराइज्ड शपथ-पत्र प्रस्तुत किया जाना

21.1 नवीनीकरण आवेदक के लिए

देशी/विदेशी मदिरा की दुकानों/एकल समूहों के नवीनीकरण हेतु आवेदक (व्यक्ति/फर्म/कम्पनी) द्वारा निम्नांकित प्रारूप में नोटराइज्ड शपथ पत्र प्रस्तुत करना भी अनिवार्य होगा।

शपथ-पत्र

मैं स्वयं (नाम).....आयु.....(पिता/पति का नाम)निवासी (पता)शपथपूर्वक सत्यनिष्ठा से कथन करता/करती हूँ कि :-

- (1) मैं स्वयं अथवा फर्म/कंपनी की स्थिति में (फर्म/कम्पनी का नाम).....की ओर से अधिकार पत्र ग्रहीता हूँ।
- (2) मैं स्वयं अथवा फर्म/कंपनी की दशा में सभी भागीदार/संचालक देशी/विदेशी मदिरा की दुकान/एकल समूह के वर्ष 2017-18 के लिये उल्लेखित नवीनीकरण द्वारा निष्पादन की कार्यवाही में आवेदन देने हेतु अपात्र नहीं हूँ/हैं।
- (3) मेरे द्वारा वांछित सहपत्र प्रस्तुत कर दिये गये हैं। उसमें दी गयी जानकारी सत्य एवं पूर्ण है।
- (4) मेरे द्वारा वर्ष 2017-18 के लिए देय सम्पूर्ण प्रतिभूति की राशि साईबर ट्रेजरी में ऑन लाईन की रसीद/बैंक ड्राफ्ट/बैंकर्स चैक/बैंक कैंश आर्डर अथवा बैंक की सावधि जमा रसीद अथवा बैंक गारन्टी के रूप में निष्पादन दिनांक से 15 दिवस के अन्दर अथवा विनिर्दिष्ट अवधि में प्रस्तुत कर दी जायेगी।
- (5) मैंने नवीनीकरण द्वारा निष्पादन प्रक्रिया अन्तर्गत, जिला की देशी/विदेशी मदिरा की

दुकान/एकल समूह की निर्धारित धरोहर राशि की 50 प्रतिशत राशि कुल रुपये
निम्न विवरण अनुसार जमा करा दी गयी है :-

- (I) बैंक ड्राफ्ट/बैंकर्स चेक/बैंक कैश आर्डर द्वारा जमा की गई राशि रुपये.....
- (II) बैंक ड्राफ्ट/बैंकर्स चेक/बैंक कैश आर्डर का क्रमांक एवं जारी करने का दिनांक.....
- (III) बैंक की शाखा का नाम एवं पता
- (6) मैंने, बैंक ड्राफ्ट/बैंकर्स चेक/बैंक कैश आर्डर के रूप में जमा की गई राशि का पूर्ण विवरण प्रस्तुत कर दिया है।
- (7) मैं लायसेंसी के रूप में वर्ष 2017-18 की देय वार्षिक मूल्य यथा समय जमा करूंगा/करूंगी।
- (8) यदि मेरे द्वारा कण्डिका क्रमांक-12.2 में उल्लेखित धरोहर राशि की शेष 50 प्रतिशत राशि तथा कंडिका 15.2 में उल्लेखित नवीनीकरण विशेषाधिकार राशि निष्पादन की तिथि से तीन दिवस के अंदर जमा नहीं की जाती है अथवा प्रतिभूति की राशि नियमानुसार जमा नहीं की जाती है तो मेरे द्वारा वर्ष 2016-17 के लिए पूर्व में जमा प्रतिभूति राशि अथवा उसकी बैंक गारंटी तथा वर्ष 2017-18 के लिए जमा धरोहर राशि एवं अन्य कोई जमा राशि राजसात कर ली जाए तथा उसे आवंटित मदिरा दुकान/एकल समूह का वर्ष 2017-18 के लिए सार्वजनिक रूप से निष्पादन कर दिया जाए। इस निष्पादन के फलस्वरूप यदि शासन को आरक्षित मूल्य से कम राशि का ऑफर प्राप्त होता है, तो अन्तर की खिसारा राशि आवेदक द्वारा देय होगी तथा यह राशि उससे भू-राजस्व की बकाया की भांति वसूली योग्य होगी। इसमें मुझे कोई आपत्ति नहीं होगी।
- (9) यदि जिले में नवीनीकरण आवेदन पत्र एवं लॉटरी आवेदन पत्र प्राप्त कर लेने के पश्चात् यह परिलक्षित होता है कि उस जिले के वर्ष 2017-18 हेतु निर्धारित आरक्षित मूल्य के राजस्व में निहित 70 प्रतिशत से कम मूल्य की मदिरा दुकानों/एकल समूहों पर ही नवीनीकरण/लॉटरी आवेदन पत्र प्राप्त हुये हैं तब नवीनीकरण/लॉटरी आवेदन पत्र प्राप्त कर निष्पादन की कार्यवाही के स्थान पर उस जिले की समस्त मदिरा दुकानों/एकल समूहों का निष्पादन ई-टेंडर आमंत्रित कर किये जाने पर उसे कोई आपत्ति नहीं होगी।
- (10) मैं नवीनीकरण द्वारा निष्पादन प्रक्रिया उपरान्त प्रतिभूति की राशि तथा अतिरिक्त प्रतिभूति की राशि के पोस्टडेटेड चेक्स निर्दिष्ट समय में जमा करने के लिए आबद्ध रहूंगा। पोस्ट डेटेड चेक्स बाउंस (Bounce) होने पर निगोशियेबल इन्स्ट्रूमेन्ट एक्ट की धारा 138 के अंतर्गत कार्यवाही योग्य होंगे।
- (11) मुझे यह ज्ञात है कि मदिरा दुकान के लिए निर्धारित क्षेत्र में आपत्तिरहित स्थल खोज कर वहां दुकान स्थापित व संचालित करने का दायित्व मेरा स्वयं का है।
- (12) मेरा मोबाइल नम्बरहै, जिससे किसी भी स्थिति में मुझसे दूरभाष पर सम्पर्क किया जा सके। मेरा ई-मेल एड्रेस है, जिससे किसी भी प्रकार की कार्यालयीन सूचना/कारण बताओ सूचना पत्र आदि का निर्वहन मुझे ई-मेल के माध्यम से किया जा सके। मैं यह भी घोषणा करता/करती हूँ कि ठेका अवधि में मेरा मोबाइल नम्बर एवं ई-मेल एड्रेस यही रहेगा। यदि इसमें कोई परिवर्तन होता है, तो मैं तत्काल संबंधित जिला आबकारी कार्यालय में इसकी सूचना प्रस्तुत करूंगा।
- (13) मेरे द्वारा प्रस्तुत प्रतिभूति/बैंक गारंटी/सावधि जमा वर्ष 2017-18 के दौरान इस मदिरा दुकान/एकल समूह के अतिरिक्त मध्यप्रदेश राज्य के किसी भी जिले में मेरे नाम से स्वीकृत किसी भी अन्य मदिरा दुकान/एकल समूह द्वारा की गई अनियमितताओं के लिए भी बंधनकारी होगी। मुझे इसमें कोई आपत्ति नहीं होगी।
- (14) देशी/विदेशी मदिरा की दुकानों/एकल समूहों के नवीनीकरण द्वारा निष्पादन के लिए मेरे द्वारा

जिला समिति को प्रस्तुत सहपत्रों में उल्लेखित समस्त तथ्य एवं विवरण, सत्य एवं पूर्ण हैं। उक्त उल्लेखित किसी तथ्य/विवरण/बिन्दु के असत्य अथवा अपूर्ण पाये जाने पर अथवा मदिरा दुकानों के निष्पादन संबंधी किसी शर्त का पालन न करने पर कलेक्टर को लायसेंस को निरस्त करने तथा मेरे द्वारा जमा कराई गयी धरोहर राशि, प्रतिभूति, अतिरिक्त प्रतिभूति की राशि को जप्त/राजसात करने का अधिकार होगा तथा इसके संबंध में मुझे किसी प्रकार की कोई आपत्ति नहीं होगी।

- (15) यह कि मैं अनुज्ञप्तिधारक के रूप में प्रस्तुत किये जाने वाले अतिरिक्त प्रतिभूति की राशि के 9 पोस्ट डेटेड बैंक चैक्स के मामले में चैक जारीकर्ता बैंक को ठेका अवधि में चैक्स का भुगतान रोकने के लिए निर्देशित नहीं करूंगा।

स्थान..... हस्ताक्षर.....
दिनांक / / 2017

सत्यापन लेख

मैं, (नाम) (पिता/पति का नाम) श्री शपथपूर्वक कथन करता/करती हूँ कि इस शपथ-पत्र के चरण (1) से चरण (15) में वर्णित जानकारी मेरे निजी ज्ञान से सत्य एवं सही है। इसमें कोई बात छिपाई नहीं गई है।

स्थान..... हस्ताक्षर.....
दिनांक / / 2017

21.2 लॉटरी आवेदन पत्र हेतु शपथ पत्र :-

देशी/विदेशी मदिरा की दुकानों/एकल समूहों के लॉटरी आवेदन पत्र प्रस्तुत करने पर आवेदक (व्यक्ति/फर्म/कम्पनी) द्वारा निम्नांकित प्रारूप में नोटराइज्ड शपथ पत्र प्रस्तुत करना भी अनिवार्य होगा।

शपथ-पत्र

मैं स्वयं (नाम)..... आयु.....
(पिता/पति का नाम)
निवासी (पता)

शपथपूर्वक सत्यनिष्ठा से कथन करता/करती हूँ कि :-

- (1) मैं स्वयं अथवा फर्म/कंपनी की स्थिति में (फर्म/कम्पनी का नाम) की ओर से अधिकार पत्र ग्रहीता हूँ।
- (2) मैं स्वयं अथवा फर्म/कंपनी की दशा में सभी भागीदार/संचालक देशी/विदेशी मदिरा की दुकान/एकल समूह के वर्ष 2017-18 के लिये लॉटरी आवेदन पत्र के माध्यम से निष्पादन की कार्यवाही में आवेदन देने हेतु अपात्र नहीं हूँ/हैं।
- (3) मेरे द्वारा वांछित सहपत्र प्रस्तुत कर दिये गये हैं। उसमें दी गयी जानकारी सत्य एवं पूर्ण है।
- (4) मेरे द्वारा वर्ष 2017-18 के लिए देय सम्पूर्ण प्रतिभूति की राशि साईबर ट्रेजरी में ऑन लाईन जमा की रसीद/बैंक ड्राफ्ट/बैंकर्स चैक/बैंक कैश आर्डर/बैंक की सावधि जमा रसीद अथवा बैंक गारन्टी के रूप में, निष्पादन दिनांक से 07 दिवस के अन्दर अथवा विनिर्दिष्ट अवधि में प्रस्तुत कर दी जायेगी।
- (5) मैंने लॉटरी आवेदन पत्र के माध्यम से निष्पादन प्रक्रिया अन्तर्गत जिला की देशी/विदेशी मदिरा की दुकान/एकल समूह की निर्धारित धरोहर राशि की 50 प्रतिशत राशि कुल रुपये निम्न विवरण अनुसार जमा करा दी गयी है :-

- (I) बैंक ड्राफ्ट/बैंकर्स चैक/बैंक कैश आर्डर द्वारा जमा की गई राशि रुपये.....
- (II) बैंक ड्राफ्ट/बैंकर्स चैक/बैंक कैश आर्डर का क्रमांक एवं जारी करने का दिनांक.....
- (III) बैंक की शाखा का नाम एवं पता

- (6) मैंने, बैंक ड्राफ्ट/बैंकर्स चेक/बैंक कैंश आर्डर के रूप में जमा की गई राशि का पूर्ण विवरण प्रस्तुत कर दिया है।
- (7) मैं लायसेंसी के रूप में वर्ष 2017-18 की देय वार्षिक मूल्य की राशि (वार्षिक लायसेंस फीस + निर्धारित न्यूनतम प्रत्याभूत ड्यूटी की राशि) यथासमय जमा करूंगा/करूंगी।
- (8) यदि मेरे द्वारा कण्डिका क्रमांक-12.2 में उल्लेखित धरोहर राशि की शेष 50 प्रतिशत राशि निष्पादन की तिथि से तीन दिवस के अंदर जमा नहीं की जाती है, तो मेरे द्वारा वर्ष 2017-18 के लिए जमा धरोहर राशि एवं अन्य कोई जमा राशि राजसात कर ली जाए एवं द्वितीय चयनित आवेदक को दुकान/एकल समूह आवंटित करने में मुझे कोई आपत्ति नहीं होगी। मेरे द्वारा सम्पूर्ण प्रतिभूति की राशि विनिर्दिष्ट अवधि में जमा नहीं की जाती है तो मेरे द्वारा समस्त जमा राशि राजसात कर ली जावे, इसमें भी मुझे कोई आपत्ति नहीं होगी।
- (9) यदि जिले में नवीनीकरण एवं लॉटरी आवेदन पत्र प्राप्त कर लेने के पश्चात् यह परिलक्षित होता है कि उस जिले के वर्ष 2017-18 हेतु निर्धारित आरक्षित मूल्य के राजस्व में निहित 70 प्रतिशत से कम मूल्य की मदिरा दुकानों/एकल समूहों पर ही नवीनीकरण/लॉटरी आवेदन पत्र प्राप्त हुये हैं तब नवीनीकरण/लॉटरी आवेदन पत्र प्राप्त कर निष्पादन की कार्यवाही के स्थान पर उस जिले की समस्त मदिरा दुकानों/एकल समूहों का निष्पादन ई-टेंडर आमंत्रित कर किये जाने पर उसे कोई आपत्ति नहीं होगी।
- (10) मैं लॉटरी आवेदन पत्र के माध्यम से निष्पादन प्रक्रिया उपरान्त प्रतिभूति की राशि तथा अतिरिक्त प्रतिभूति की राशि के पोस्टडेटेड चेक्स निर्दिष्ट समय सीमा में जमा करने के लिए आबद्ध रहूंगा। पोस्ट डेटेड चेक्स बाउंस (Bounce) होने पर निगोशियेबल इन्स्ट्रुमेन्ट एक्ट की धारा 138 के अंतर्गत कार्यवाही योग्य होंगे।
- (11) मुझे यह ज्ञात है कि मदिरा दुकान के लिए निर्धारित क्षेत्र में आपत्तिरहित स्थल खोज कर वहां दुकान स्थापित व संचालित करने का दायित्व मेरा स्वयं का है।
- (12) मेरा मोबाइल नम्बर है, जिससे किसी भी स्थिति में मुझसे दूरभाष पर सम्पर्क किया जा सके। मेरा ई-मेल एड्रेस है, जिससे किसी भी प्रकार की कार्यालयीन सूचना/कारण बताओ सूचना पत्र आदि का निर्वहन मुझे ई-मेल के माध्यम से किया जा सके। मैं यह भी घोषणा करता/करती हूँ कि ठेका अवधि में मेरा मोबाइल नम्बर एवं ई-मेल एड्रेस यही रहेगा। यदि इसमें कोई परिवर्तन होता है, तो मैं तत्काल संबंधित जिला आबकारी कार्यालय में इसकी सूचना प्रस्तुत करूंगा।
- (13) मेरे द्वारा प्रस्तुत प्रतिभूति/बैंक गारन्टी/सावधि जमा वर्ष 2017-18 के दौरान इस मदिरा दुकान/एकल समूह के अतिरिक्त मध्यप्रदेश राज्य के किसी भी जिले में मेरे नाम से स्वीकृत किसी भी अन्य मदिरा दुकान/एकल समूह द्वारा की गई अनियमितताओं के लिए भी बंधनकारी होगी। मुझे इसमें कोई आपत्ति नहीं होगी।
- (14) देशी/विदेशी मदिरा की दुकानों/एकल समूहों के लॉटरी आवेदन पत्र द्वारा निष्पादन के लिए मेरे द्वारा जिला समिति को प्रस्तुत सहपत्रों में उल्लेखित समस्त तथ्य एवं विवरण, सत्य एवं पूर्ण हैं। उक्त उल्लेखित किसी तथ्य/विवरण/बिन्दु के असत्य अथवा अपूर्ण पाये जाने पर अथवा मदिरा दुकानों के निष्पादन संबंधी किसी शर्त का पालन न करने पर कलेक्टर को लायसेंस को निरस्त करने तथा मेरे द्वारा जमा कराई गयी धरोहर राशि, प्रतिभूति, अतिरिक्त प्रतिभूति की राशि को जप्त/राजसात करने का अधिकार होगा तथा इसके संबंध में मुझे किसी प्रकार की कोई आपत्ति नहीं होगी। वर्ष 2017-18 के दौरान मुझे आवंटित/अनुज्ञप्त मदिरा दुकान/एकल समूह का पुनर्निष्पादन किये जाने के फलस्वरूप यदि शासन को आरक्षित मूल्य से कम राशि का ऑफर प्राप्त होता है, तो अन्तर की खिसारा राशि मेरे द्वारा देय होगी तथा यह राशि मुझसे भू-राजस्व की बकाया की भांति वसूली योग्य होगी। इसमें मुझे कोई आपत्ति नहीं होगी।
- स्थान.....

हस्ताक्षर.....

दिनांक / /2017

सत्यापन लेख

मैं, (नाम) (पिता/पति का नाम) श्री शपथपूर्वक कथन करता/करती हूँ कि इस शपथ-पत्र के चरण (1) से चरण (14) तक में वर्णित जानकारी मेरे निजी ज्ञान से सत्य एवं सही है। इसमें कोई बात छिपाई नहीं गई है।

स्थान

हस्ताक्षर.....

दिनांक / / 2017

21.3 टेंडरदाता के लिए शपथ पत्र

देशी/विदेशी मदिरा की दुकानों/एकल समूहों के ई-टेंडर प्रस्तुत करने पर आवेदक (व्यक्ति/फर्म/कम्पनी) द्वारा निम्नांकित प्रारूप में नोटराइज्ड शपथ पत्र अपलोड/प्रस्तुत करना आवश्यक होगा।

शपथ-पत्र

मैं स्वयं (नाम)..... आयु..... (पिता/पति का नाम) ..
..... निवासी (पता)

..... शपथपूर्वक सत्यनिष्ठा से कथन करता/करती हूँ कि :-

(1) मैं स्वयं अथवा फर्म/कंपनी की स्थिति में (फर्म/कम्पनी का नाम) की ओर से अधिकार पत्र ग्रहीता हूँ।

(2) मैं स्वयं अथवा फर्म/कंपनी की दशा में सभी भागीदार/संचालक देशी/विदेशी मदिरा की दुकान/एकल समूह के वर्ष 2017-18 के लिये ई-टेंडर के माध्यम से निष्पादन की कार्यवाही में आवेदन देने हेतु अपात्र नहीं हूँ/हैं।

(3) मेरे द्वारा वांछित सहपत्र प्रस्तुत कर दिये गये हैं। उसमें दी गयी जानकारी सत्य एवं पूर्ण है।

(4) मेरे द्वारा वर्ष 2017-18 के लिए देय सम्पूर्ण प्रतिभूति की राशि साईबर ट्रेजरी में ऑन लाईन जमा की रसीद/बैंक ड्राफ्ट/बैंकर्स चैक/बैंक कैश आर्डर/बैंक की सावधि जमा रसीद अथवा बैंक गारन्टी के रूप में, निष्पादन दिनांक से 07 दिवस के अन्दर अथवा विनिर्दिष्ट अवधि में प्रस्तुत कर दी जायेगी।

(5) मैंने ई-टेंडर के माध्यम से निष्पादन प्रक्रिया अन्तर्गत जिला की देशी/ विदेशी मदिरा की दुकान/एकल समूह की निर्धारित धरोहर राशि की 50 प्रतिशत राशि कुल रूपये निम्न विवरण अनुसार जमा करा दी गयी है :-

(I) बैंक ड्राफ्ट/बैंकर्स चैक/बैंक कैश आर्डर द्वारा जमा की गई राशि रूपये.....

(II) बैंक ड्राफ्ट/बैंकर्स चैक/बैंक कैश आर्डर का क्रमांक एवं जारी करने का दिनांक.....

(III) बैंक की शाखा का नाम एवं पता

(6) मैंने, बैंक ड्राफ्ट/बैंकर्स चैक/बैंक कैश आर्डर के रूप में जमा की गई राशि का पूर्ण विवरण प्रस्तुत कर दिया है।

(7) मैं लायसेंसी के रूप में वर्ष 2017-18 की देय वार्षिक मूल्य की राशि (वार्षिक लायसेंस फीस + निर्धारित न्यूनतम प्रत्याभूत ड्यूटी की राशि) यथासमय जमा करूंगा/करूंगी।

(8) यदि मेरे द्वारा कण्डिका क्रमांक-12.4 में उल्लेखित धरोहर राशि की शेष 50 प्रतिशत राशि निष्पादन की तिथि से तीन दिवस के अंदर अथवा 31 मार्च, 2017 जो भी पहले हो, तक एवं सम्पूर्ण प्रतिभूति की राशि विनिर्दिष्ट अवधि में जमा नहीं की जाती है, तो मेरे द्वारा वर्ष 2017-18 के लिए जमा धरोहर राशि एवं अन्य कोई जमा राशि राजसात कर ली जाए तथा मुझे आवंटित मदिरा दुकान/एकल समूह का वर्ष 2017-18 के लिए सार्वजनिक रूप से निष्पादन कर दिया जाए। इस निष्पादन के फलस्वरूप यदि शासन को आरक्षित मूल्य से कम राशि का ऑफर प्राप्त होता है, तो अन्तर की खिसारा राशि मेरे द्वारा देय होगी तथा यह राशि मुझे भू-राजस्व की बकाया की भांति वसूली योग्य होगी। इसमें मुझे कोई आपत्ति नहीं होगी।

- (9) मैं ई-टेंडर के माध्यम से निष्पादन प्रक्रिया उपरान्त प्रतिभूति की राशि तथा अतिरिक्त प्रतिभूति की राशि के पोस्टडेटेड चेक्स निर्दिष्ट समय सीमा में जमा करने के लिए आबद्ध रहूंगा। पोस्ट डेटेड चेक्स बाउंस (Bounce) होने पर निगोशियेबल इन्स्ट्रूमेंट एक्ट की धारा 138 के अंतर्गत कार्यवाही योग्य होंगे।
- (10) मुझे यह ज्ञात है कि मदिरा दुकान के लिए निर्धारित क्षेत्र में आपत्तिरहित स्थल खोज कर वहां दुकान स्थापित व संचालित करने का दायित्व मेरा स्वयं का है।
- (11) मेरा मोबाइल नम्बर है, जिससे किसी भी स्थिति में मुझसे दूरभाष पर सम्पर्क किया जा सके। मेरा ई-मेल एड्रेस है, जिससे किसी भी प्रकार की कार्यालयीन सूचना/कारण बताओ सूचना पत्र आदि का निर्वहन मुझे ई-मेल के माध्यम से किया जा सके। मैं यह भी घोषणा करता/करती हूँ कि ठेका अवधि में मेरा मोबाइल नम्बर एवं ई-मेल एड्रेस यही रहेगा। यदि इसमें कोई परिवर्तन होता है, तो मैं तत्काल संबंधित जिला आबकारी कार्यालय में इसकी सूचना प्रस्तुत करूंगा।
- (12) मेरे द्वारा प्रस्तुत प्रतिभूति/बैंक गारन्टी/सावधि जमा वर्ष 2017-18 के दौरान इस मदिरा दुकान/एकल समूह के अतिरिक्त मध्यप्रदेश राज्य के किसी भी जिले में मेरे नाम से स्वीकृत किसी भी अन्य मदिरा दुकान/एकल समूह द्वारा की गई अनियमितताओं के लिए भी बंधनकारी होगी। मुझे इसमें कोई आपत्ति नहीं होगी।
- (13) देशी/विदेशी मदिरा की दुकानों/एकल समूहों के ई-टेंडर द्वारा निष्पादन के लिए मेरे द्वारा जिला समिति को प्रस्तुत सहपत्रों में उल्लेखित समस्त तथ्य एवं विवरण, सत्य एवं पूर्ण हैं। उक्त उल्लेखित किसी तथ्य/विवरण/बिन्दु के असत्य अथवा अपूर्ण पाये जाने पर अथवा मदिरा दुकानों के निष्पादन संबंधी किसी शर्त का पालन न करने पर कलेक्टर को लायसेंस को निरस्त करने तथा मेरे द्वारा जमा कराई गयी धरोहर राशि, प्रतिभूति, अतिरिक्त प्रतिभूति की राशि को जप्त/राजसात करने का अधिकार होगा तथा इसके संबंध में मुझे किसी प्रकार की कोई आपत्ति नहीं होगी।

स्थान.....

हस्ताक्षर.....

दिनांक / / 2017

सत्यापन लेख

मैं, (नाम) (पिता/पति का नाम) श्री..... शपथपूर्वक कथन करता/करती हूँ कि इस शपथ-पत्र के चरण (1) से चरण (13) तक मैं वर्णित जानकारी मेरे निजी ज्ञान से सत्य एवं सही है। इसमें कोई बात छिपाई नहीं गई है।

स्थान

हस्ताक्षर.....

दिनांक / / 2017

- 22 लॉटरी आवेदकों/टेण्डरदाताओं की पहचान एवं निवास स्थान के पते के प्रमाणीकरण के संबंध में।
- लॉटरी आवेदन पत्र/ई-टेण्डर द्वारा मदिरा दुकानों/एकल समूहों के निष्पादन हेतु इच्छुक लॉटरी आवेदकों/टेण्डरदाताओं को उनकी व्यक्तिगत पहचान एवं उनके निवास स्थान के पते के प्रमाणीकरण के संबंध में, निम्न दस्तावेजों में से किसी एक-एक दस्तावेज की किसी राष्ट्रीयकृत/अनुसूचित/क्षेत्रीय ग्रामीण बैंक के शाखा प्रबंधक अथवा नोटरी अथवा आयकर अधिकारी अथवा केन्द्रीय/राज्य शासन के राजपत्रित अधिकारी द्वारा प्रमाणित की गई छायाप्रति को "मेरे द्वारा स्वयं प्रस्तुत किया गया है" ऐसा अंकित कर, अपने दिनांकित हस्ताक्षर सहित लॉटरी आवेदन पत्र के साथ संलग्न प्रस्तुत करना/ई-पोर्टल पर (upload) करना अनिवार्य होगा।

22.1 व्यक्ति की व्यक्तिगत पहचान हेतु निम्न दस्तावेज मान्य होंगे।

- (1) पासपोर्ट।
- (2) आयकर स्थायी लेखा संख्या (PAN) कार्ड।

- (3) निर्वाचन आयोग द्वारा निर्गत मतदाता पहचान पत्र (EPIC CARD)।
- (4) ड्रायविंग लायसेंस।
- (5) फोटोयुक्त वर्तमान बैंक बचत/चालू लेखा पुस्तिका।
- (6) आधार कार्ड।

22.2 निवास स्थान के पते के प्रमाणीकरण हेतु निम्न दस्तावेज मान्य होंगे।

- (1) अधिकतम तीन माह पुराना टेलीफोन/मोबाइल फोन बिल।
- (2) अधिकतम तीन माह पुराना बिजली भुगतान का बिल।
- (3) अधिकतम तीन माह पुरानी एल.पी.जी. गैस रि-फिलिंग की रसीद।
- (4) अधिकतम तीन माह पुराना पानी का बिल।
- (5) किसी वित्तीय संस्थान द्वारा जारी फोटो युक्त क्रेडिट कार्ड।
- (6) स्रोत पर आयकर कटौती का अद्यतन जारी फार्म 16 में प्रमाण पत्र।
- (7) बैंक की वर्तमान बचत/चालू लेखा पुस्तिका।
- (8) आधार कार्ड।

23. अतिरिक्त प्रतिभूति राशि के पोस्ट डेटेड चैक जमा कराया जाना

वर्ष 2017-18 के लिए नवीनीकरण/टेण्डर द्वारा निष्पादित मदिरा दुकानों/एकल समूहों के लायसेंसी को उसकी मदिरा दुकान/एकल समूह के लिये निर्धारित वार्षिक न्यूनतम प्रत्याभूत ड्यूटी राशि के आधार पर, एक माह के समानुपातिक न्यूनतम प्रत्याभूत ड्यूटी राशि के समतुल्य राशि के माह मई, 2017 से माह जनवरी, 2018 तक प्रत्येक माह की पहली तिथि में वर्तमान में किसी भी राष्ट्रीयकृत/अनुसूचित/क्षेत्रीय ग्रामीण बैंक में संधारित बचत/चालू खाते से जारी नौ (09) पोस्ट डेटेड चैक जो संबंधित जिले के सहायक आबकारी आयुक्त/जिला आबकारी अधिकारी के पक्ष में जारी किये गये हों, अतिरिक्त प्रतिभूति के रूप में मदिरा दुकान/एकल समूह के निष्पादन के दिनांक से 15 दिवस अथवा दिनांक 31 मार्च 2017, जो भी पहले हो, जमा करना अनिवार्य होगा। उपरोक्त चैकों को वर्ष 2017-18 में किसी भी समय, 20 दिवस से अधिक अवधि की न्यूनतम प्रत्याभूत ड्यूटी राशि की पूर्ण अथवा आंशिक देयता लंबित होने पर बकाया ड्यूटी राशि की वसूली हेतु बैंक में भेजा जायेगा। यदि संबंधित लायसेंसी द्वारा वर्ष में देय सम्पूर्ण न्यूनतम प्रत्याभूत ड्यूटी राशि को चुका दिया जाता है तो, उपरोक्त पोस्ट डेटेड चैकों को लायसेंसी से प्राप्ति रसीद लेकर, मूलतः वापस कर दिया जायेगा।

लायसेंसी इन पोस्ट डेटेड चैकों के संबंध में बैंक को कभी भी यह निर्देशित नहीं करेगा कि इन चैकों का भुगतान न किया जाये। इस संबंध में वह शपथ पत्र में भी उल्लेख करेगा। पोस्टडेटेड चैक्स बाउंस (BOUNCE) होने पर लायसेंसी निगोशिएबल इंस्ट्रुमेंट एक्ट की धारा 138 के अन्तर्गत कार्यवाही योग्य होंगे।

24. प्रतिरूप करार प्रस्तुत किया जाना

वर्ष 2017-18 के लिए नवीनीकरण/लॉटरी आवेदन पत्र/ई-टेण्डर अथवा अन्य किसी रीति द्वारा निष्पादित मदिरा दुकान/एकल समूह के लायसेंसी को उसकी, मदिरा दुकान/एकल समूह के वार्षिक मूल्य के आधार पर निर्धारित प्रारूप में (रुपये 500/- के स्टाम्प पेपर पर) प्रतिरूप करार भी निष्पादित करना होगा। प्रतिरूप करार निष्पादन एवं समस्त वांछित औपचारिकताओं की पूर्ति के उपरान्त ही उसे संबंधित मदिरा दुकान/दुकानों का लायसेंस जारी किया जायेगा।

25 वर्ष 2018-19 के लिये मदिरा दुकानों/एकल समूहों का नवीनीकरण

वर्ष 2017-18 के लिये निष्पादित देशी/विदेशी मदिरा की दुकानों/एकल समूहों का वर्ष 2018-19 के लिये शासन द्वारा निर्धारित मूल्य एवं नीति अन्तर्गत नवीनीकरण द्वारा निष्पादन किया जा सकेगा।

26 ड्यूटी दर :-

वर्ष 2017-18 के लिये देशी एवं विदेशी मदिरा के लिये ड्यूटी दर निम्नानुसार रहेगी :-

26.1 देशी मदिरा की ड्यूटी दरें

25 डिग्री अण्डर प्रूफ तेजी की देशी मदिरा मसाला तथा 50 डिग्री अण्डर प्रूफ तेजी की देशी मदिरा प्लेन की ड्यूटी दर एक समान रुपये 262/- प्रति प्रूफ लीटर रहेगी।

26.2 विदेशी मदिरा (स्पिरिट) की ड्यूटी दरें

क्र	भारत निर्मित विदेशी मदिरा की प्रति पेटी घोषित एक्स विदेशी मदिरा भाण्डागार प्रदाय दर	ड्यूटी दर
1.	रुपये 600 तक	रुपये 305/- प्रति प्रूफ लीटर
2.	रुपये 601 से रुपये 700 तक	रुपये 340/- प्रति प्रूफ लीटर
3.	रुपये 701 से रुपये 800 तक	रुपये 380/- प्रति प्रूफ लीटर
4.	रुपये 801 से रुपये 1100 तक	रुपये 550/- प्रति प्रूफ लीटर
5.	रुपये 1101 से रुपये 1500 तक	रुपये 615/- प्रति प्रूफ लीटर
6.	रुपये 1501 से रुपये 2000 तक	रुपये 750/- प्रति प्रूफ लीटर
7.	रुपये 2001 से रुपये 3000 तक	रुपये 850/- प्रति प्रूफ लीटर
8.	रुपये 3001 से रुपये 4000 तक	रुपये 1025/- प्रति प्रूफ लीटर
9.	रुपये 4001 से रुपये 6000 तक	रुपये 1350/- प्रति प्रूफ लीटर
10.	रुपये 6001 से रुपये 8000 तक	रुपये 1600/- प्रति प्रूफ लीटर
11.	रुपये 8001 से रुपये 10000 तक	रुपये 2100/- प्रति प्रूफ लीटर
12.	रुपये 10001 से अधिक	रुपये 2625/- प्रति प्रूफ लीटर

26.3 विदेशी मदिरा (बीयर) पर ड्यूटी

वर्ष 2017-18 के लिये विदेशी मदिरा (बीयर) पर ड्यूटी प्रतिपेटी घोषित एक्स विदेशी मदिरा भाण्डागार प्रदाय दर का 125 प्रतिशत प्रभारित की जायेगी।

26.4 Low Alcoholic Beverages रेडी टू ड्रिंक (Ready to drink) पेय पर ड्यूटी दर

फलों के जूस, कोला, सोडा अथवा फ्लेवर के साथ तैयार किये गये ऐसे फलों के जूस, कोला, सोडा अथवा फ्लेवर के साथ तैयार किये गये 10 प्रतिशत तक V/V एल्कोहल शक्ति वाले ऐसे रेडी टू ड्रिंक (Ready to drink/Low Alcoholic Beverages) पेय जिसकी एक्स विदेशी मदिरा भाण्डागार प्रदाय दर प्रति केस (अधिकतम 24 बोतल/कैन (नग) की समेकित धारिता 9.0 बल्क लीटर तक) रुपये 700/- से अधिक हो, पर रुपये 95/- प्रति बल्क लीटर की दर से ड्यूटी प्रभारित की जायेगी।

26.5 ड्राफ्ट बीयर पर ड्यूटी

बार लायसेंसों को प्रदाय की जाने वाली ड्राफ्ट बीयर पर वर्ष 2017-18 के लिये ड्यूटी रुपये 30/- प्रति बल्क लीटर की दर से प्रभारित की जायेगी।

26.6 विदेशी मदिरा (वाइन) पर ड्यूटी

वर्ष 2017-18 के लिए विदेशी मदिरा (वाइन) पर ड्यूटी दर रुपये 95/- प्रति बल्क लीटर रहेगी। जबकि मध्यप्रदेश राज्य में कृषकों द्वारा उत्पादित अंगूर का उपयोग कर, मध्यप्रदेश में निर्मित वाइन पर ड्यूटी दर पूर्ववत शून्य रहेगी।

26.7 रक्षा सेवाओं को प्रदाय की जाने वाली विदेशी मदिरा पर ड्यूटी दर

वर्ष 2017-18 में रक्षा सेवाओं को प्रदाय की जाने वाली भारत निर्मित विदेशी मदिरा पर ड्यूटी, सिविलियन्स के लिए देय ड्यूटी का, रम के लिए 20 प्रतिशत तथा अन्य विदेशी मदिरा के लिए 30 प्रतिशत की दर से प्रभारित की जायेगी।

नोट:- पेटे से आशय **Low Alcoholic Beverages** रेडी टू ड्रिंक पेय की अधिकतम 9-बल्क लीटर मात्रा एवं शेष विदेशी मदिरा की 12 क्वार्ट बोतल अथवा समतुल्य मात्रा से है।

27. आयातित विदेशी मदिरा पर चुकाई गई बोतल फीस का समायोजन निर्धारित न्यूनतम प्रत्याभूत ड्यूटी की राशि में दिया जाना।

वर्ष 2017-18 में भी विदेश में निर्मित एवं मूल में बोतल बंद (**Bottled in origin**) आयातित विदेशी मदिरा का राज्य में आयात किये जाते समय चुकाई गई बोतल फीस के समतुल्य राशि का समायोजन विदेशी मदिरा के फुटकर विक्रय के लायसेंसी को, संबंधित मदिरा की फुटकर बिक्री की दुकान की निर्धारित न्यूनतम प्रत्याभूत ड्यूटी राशि में अनुमत किया जायेगा।

28. एकल समूह में सम्मिलित मदिरा दुकानों में परस्पर वार्षिक न्यूनतम प्रत्याभूत ड्यूटी का अन्तरण

एकल समूह में सम्मिलित मदिरा दुकानों के वार्षिक न्यूनतम प्रत्याभूत ड्यूटी में समूह की देशी मदिरा दुकानों से विदेशी मदिरा दुकानों में अथवा विदेशी मदिरा दुकानों से देशी मदिरा दुकानों में अधिकतम 20 प्रतिशत तक अन्तरण (**Transfer**) की अनुमति वर्ष 2017-18 में दी जा सकेगी। इसके अन्तर्गत वार्षिक न्यूनतम प्रत्याभूत ड्यूटी की जितनी राशि अंतरित की जावेगी, उसकी 0.5 प्रतिशत राशि का भुगतान अंतरण शुल्क के रूप में पृथक से समायोजन प्राप्ति पूर्व अनुज्ञप्तिधारी को जमा करना होगा। अंतरित की गई न्यूनतम प्रत्याभूत ड्यूटी राशि अंतरणकर्ता दुकान/दुकानों से कम की जाकर अंतरणग्राहीता दुकान में सम्मिलित की जायेगी। यह अन्तरण संबंधित लायसेंसी की मांग एवं आवश्यकता का परीक्षण कर, जिले के सहायक आबकारी आयुक्त/जिला आबकारी अधिकारी द्वारा संभाग के उपायुक्त आबकारी, संभागीय उड़नदस्ता के अनुमोदन उपरान्त अनुमत किया जा सकेगा। अनुज्ञप्तिधारी के पारस्परिक अंतरण संबंधी आवेदन पत्र का निराकरण 10 दिवस में किया जाना होगा। उपरोक्तानुसार आदेशित अन्तरण वर्ष 2017-18 के दौरान विपर्यय (**Reversible**) नहीं होगा। अर्थात् वर्ष 2017-18 के दौरान एकल समूह की देशी मदिरा दुकान से, यदि विदेशी मदिरा दुकान में न्यूनतम प्रत्याभूत ड्यूटी का अन्तरण अनुमत किया गया है, तो वर्ष के दौरान उसी समूह की विदेशी मदिरा दुकान से देशी मदिरा दुकान में अथवा एकल समूह की विदेशी मदिरा दुकान से यदि देशी मदिरा दुकान में न्यूनतम प्रत्याभूत ड्यूटी का अन्तरण अनुमत किया गया है, तो वर्ष के दौरान उसी समूह की देशी मदिरा दुकान से विदेशी मदिरा दुकान में न्यूनतम प्रत्याभूत ड्यूटी राशि का अन्तरण अनुमत नहीं होगा। ऐसी अनुमति भूतलक्षी प्रभाव से आदेशित न की जाकर, आदेश जारी किये जाने के दिनांक के आगामी पक्ष से प्रभावी होगी।

29. न्यूनतम एवं अधिकतम विक्रय दरों का निर्धारण व मुद्रण/अंकन

29.1 वर्ष 2017-18 के लिए प्रत्येक लेबिल व प्रत्येक धारिता की विदेशी मदिरा (स्पिरिट, वाइन तथा बीयर) के साथ-साथ, देशी मदिरा की प्रत्येक किस्म एवं धारिता की बोतल का न्यूनतम विक्रय मूल्य (**MSP**) तथा अधिकतम फुटकर विक्रय मूल्य (**MRP**) निर्धारित किये जाने व बोतल पर चिपकाये जाने वाले लेबिल पर उसका मुद्रण/अंकन किये जाने की व्यवस्था पूर्ववत् प्रभावी रहेगी।

29.2 वर्ष 2017-18 के लिए देशी मदिरा की प्रत्येक किस्म एवं धारिता की बोतल के परिगणित न्यूनतम फुटकर विक्रय मूल्य (**M.S.P.**) में 20 प्रतिशत की वृद्धि की जाकर अधिकतम फुटकर विक्रय मूल्य (**M.R.P.**) निर्धारित किया जायेगा।

29.3 वर्ष 2017-18 के लिए विदेशी मदिरा (स्पिरिट, वाइन एवं बीयर) की प्रत्येक किस्म एवं धारिता की बोतल के परिगणित न्यूनतम फुटकर विक्रय मूल्य (**M.S.P.**) में 15 प्रतिशत की वृद्धि की जाकर अधिकतम फुटकर विक्रय मूल्य (**M.R.P.**) निर्धारित किया जायेगा।

- 29.4 देशी मदिरा एवं विदेशी मदिरा (स्पिरिट, वाईन एवं बीयर) की प्रत्येक किस्म एवं धारिता की बोतल के न्यूनतम फुटकर विक्रय मूल्य (M.S.P.) एवं अधिकतम फुटकर विक्रय मूल्य (M.R.P.) का निर्धारण निकटतम रुपये 5 के गुणांक में किया जायेगा।
- 29.5 मदिरा की फुटकर बिक्री की दुकान का लायसेंस न्यूनतम विक्रय मूल्य (MSP) एवं अधिकतम विक्रय मूल्य (MRP) अथवा उसके बीच की कोई राशि, विक्रय दर के रूप में उपभोक्ता से वसूल कर सकेगा।
- 29.6 निर्धारित न्यूनतम विक्रय मूल्य (M.S.P.) से कम मूल्य पर एवं निर्धारित अधिकतम विक्रय मूल्य (M.R.P.) से अधिक मूल्य पर मदिरा का विक्रय किया जाना, गंभीर अनियमितता मानकर संबंधित मदिरा दुकान का स्वीकृत लायसेंस कम से कम एक दिन के लिये अथवा अधिकतम पांच दिन के लिये अनिवार्यतः निलंबित किया जाएगा। दो से अधिक बार ऐसी अनियमितता पाये जाने पर उक्त मदिरा दुकान का लायसेंस वर्ष की शेष अवधि के लिये निरस्त किया जायेगा।
- 29.7 वर्ष की शेष अवधि के लिये लायसेंस निरस्तीकरण की कार्यवाही के फलस्वरूप, यदि ऐसी मदिरा दुकान किसी समूह में सम्मिलित है, तो उक्त समूह की समस्त मदिरा दुकानों का लायसेंस भी वर्ष की शेष अवधि के लिये निरस्त किया जायेगा।
- 29.8 जिन मदिरा दुकानों का लायसेंस वर्ष 2017-18 की शेष अवधि के लिये निरस्त किया जायेगा, उन मदिरा दुकानों को लायसेंस निरस्त किये जाने के दिनांक से विभागीय नियंत्रण के अधीन लिया जायेगा। साथ ही मूल लायसेंसी के उत्तरदायित्व पर, उक्त मदिरा दुकानों की वर्ष 2017-18 की शेष अवधि के लिए ई-टेंडर/टेंडर द्वारा पुनःनिष्पादन की कार्यवाही की जायेगी। पुनःनिष्पादन की इस कार्यवाही में यदि शासन को कोई हानि होती है अथवा खिसारा परिलक्षित होता है तो ऐसी हानि/खिसारे की राशि मूल अनुज्ञप्तिधारी से भू-राजस्व की बकाया की भांति वसूली योग्य होगी। यदि पुनःनिष्पादन की कार्यवाही में अधिक राजस्व प्राप्त होता है, तो इस पर शासन का अधिकार होगा।
- 29.9 मदिरा दुकानों के विवेकपूर्ण संचालन को बनाये रखने की दृष्टि से तथा ऐसे कारणों से जिससे आबकारी आयुक्त संतुष्ट हों, शासन की पूर्वानुमति प्राप्त कर निर्धारित न्यूनतम विक्रय मूल्य एवं निर्धारित अधिकतम विक्रय मूल्य की गणना में आवश्यक संशोधन कर न्यूनतम विक्रय मूल्य एवं अधिकतम विक्रय मूल्य में कमी/वृद्धि का निर्णय आबकारी आयुक्त प्रसारित कर सकेंगे।

30. होलोग्राम

वर्ष 2017-18 में भी विदेशी मदिरा (स्पिरिट, वाईन एवं बीयर) एवं देशी मदिरा की प्रत्येक किस्म एवं प्रत्येक धारिता की बोतल पर विभाग द्वारा निर्धारित सिक्योरिटी होलोग्राम यथावत लगाया जायेगा। वर्ष 2017-18 के लिए देशी/विदेशी मदिरा की प्रत्येक धारिता की बोतलों पर लगाये जाने वाले होलोग्राम के फीचर्स में वृद्धि की गई है।

31. शॉप बार लायसेंस

वर्ष 2017-18 में भी विदेशी मदिरा की ऑफ श्रेणी की दुकानों में "शॉप-बार (Shop-Bar) लायसेंस निम्न प्रतिबन्धों के अधीन गुण-दोष के आधार पर संबंधित जिला कलेक्टर द्वारा स्वीकृत किये जा सकेंगे :-

- 31.1 "शॉप-बार" का कवर्ड एरिया (उपभोग परिसर) कम से कम 300 वर्गफीट होगा। ऐसा परिसर संबंधित विदेशी मदिरा दुकान से लगा होना अनिवार्य होगा, ताकि ग्राहक दुकान से विदेशी मदिरा का क्रय कर, उसका उपभोग इस परिसर में कर सकें। विदेशी मदिरा दुकानों के साथ शॉप बार का स्थान, यदि एक ही तल पर उपलब्ध नहीं है, तब स्थानीय परिस्थितियों का आंकलन एवं परीक्षण कर, विदेशी मदिरा दुकान से लगे हुए एक से अधिक तल पर निर्धारित क्षेत्रफल का कवर्ड एरिया (उपभोग परिसर) उपलब्ध होने पर कलेक्टर इसमें अपवाद स्वरूप शॉप बार लायसेंस स्वीकृत करने के लिये अधिकृत होंगे। वर्ष 2017-18 के लिए एक से अधिक तल पर शॉप बार लायसेंस उपलब्ध कराए जाने पर शॉप बार लायसेंस की फीस निम्नानुसार प्रसारित की जावेगी।

(1) शॉप बार का कवर्ड एरिया केवल एक तल पर – विदेशी मदिरा दुकान के वार्षिक मूल्य की 1 प्रतिशत राशि।

(2) शॉप बार का कवर्ड एरिया एक से अधिक तल पर – विदेशी मदिरा दुकान के वार्षिक मूल्य की 1.5 प्रतिशत राशि।

31.2 "शॉप-बार" परिसर अनिवार्यतः एयर कूल्ड/एयर कन्डीशन्ड होगा।

31.3 "शॉप-बार" परिसर में शुद्ध जल की उपलब्धता अनिवार्य होगी।

31.4 "शॉप-बार" परिसर में शौचालय की व्यवस्था अनिवार्य होगी।

31.5 "शॉप-बार" में फर्नीचर, हवा, प्रकाश एवं अग्निशमन की पर्याप्त व्यवस्था होगी। "शॉप-बार" परिसर में स्वच्छता एवं स्वास्थ्य-रक्षा (Hygiene) का पूरा ध्यान रखा जाएगा।

31.6 "शॉप-बार" 12 फीट से कम चौड़ी गली में स्थित नहीं होगा।

31.7 "शॉप-बार" में वाहनों की उचित पार्किंग की व्यवस्था होगी। पार्किंग स्थल पर भीड़ भाड़ की स्थिति में वाहनों की पार्किंग न हो पाने पर वेले पार्किंग की सुविधा उपलब्ध कराई जाकर अन्यत्र सुविधाजनक सार्वजनिक पार्किंग स्थल का उपयोग किया जाये।

31.8 "शॉप-बार" का संचालन लायसेंस द्वारा स्वयं किया जाना अनिवार्य होगा। किसी भी स्थिति में किसी अन्य व्यक्ति को संचालन की पात्रता नहीं होगी। ऐसा पाया जाने पर "शॉप-बार" हेतु स्वीकृत एफ.एल.-1-ख लायसेंस निरस्त कर दिया जावेगा।

31.9 मदिरा पान किए हुए व्यक्तियों के सद्व्यवहार को बनाये रखने के लिए कम से कम दो सुरक्षा गार्ड रखना अनिवार्य होगा।

31.10 शॉपबार का संचालन यथासंभव क्लोज्ड (बंद) परिसर में इस प्रकार किया जावे ताकि निकटवर्ती रहवासियों एवं जनसामान्य को असुविधा न हो।

31.11 पुनर्स्थापित विदेशी मदिरा दुकान के लिये विशेष बार लायसेंस (एफ.एल.-2-ए) की स्वीकृति :-

उच्चतम न्यायालय के निर्णय के पालन में राष्ट्रीय/राज्य राजमार्गों से 500 मीटर दूर मदिरा दुकानों को पुनर्स्थापित किया जायेगा। शासन द्वारा निर्णय लिया गया है कि वर्ष 2017-18 के लिये पुनर्स्थापित विदेशी मदिरा दुकान अथवा पुनर्स्थापित विदेशी मदिरा दुकानयुक्त एकल समूह के अनुज्ञप्तिधारियों को, उनकी पुनर्स्थापित विदेशी मदिरा दुकान की अवस्थिति के लिये निर्धारित परिक्षेत्र में माननीय उच्चतम न्यायालय की आदेशित व्यवस्था का पालन करते हुए तथा सामान्य प्रयुक्त के नियमों के नियम-1 के अनुसार प्रति विदेशी मदिरा दुकान के मान से एक विशेष बार लायसेंस (एल.एल.-2-ए) संबंधित संभाग के उपायुक्त आबकारी की सहमति से कलेक्टर द्वारा स्वीकृत किया जा सकेगा। इस विशेष बार लायसेंस (एल.एल.-2-ए) की लायसेंस फीस वही रहेगी जो वर्ष 2017-18 के लिये उस स्थान के लिये अन्य रेस्तरां बार (एल.एल.-2) के लिये शासन द्वारा निर्धारित है। इस लायसेंस की स्वीकृति के मापदण्ड एवं विदेशी मदिरा विक्रय की व्यवस्था आबकारी आयुक्त द्वारा निर्धारित की जायेगी।

32. देशी मदिरा प्रदाय व्यवस्था

वर्ष 2017-18 के लिये देशी मदिरा प्रदाय व्यवस्था निम्नानुसार रहेगी :-

32.1 वर्ष 2017-18 में देशी मदिरा की दो किस्में मसाला 25 डिग्री अल्कोहल एवं प्लेन 50 डिग्री अल्कोहल पूर्ववत् प्रचलन में रहेंगी। देशी मदिरा मसाला "रंगीन" तथा प्लेन मदिरा "रंगहीन" होगी।

32.2 देशी मदिरा की भरई पूर्वानुसार शब्द "देशी मदिरा" व "मोप्रो आबकारी" तथा बोतल की धारिता उत्कीर्ण की हुई कांच की बोतलों में की जाएगी। कांच के साथ पैट बोतलों में भी देशी मदिरा की भरई की जाएगी। पैट बोतलों में बोतल की धारिता उत्कीर्ण होगी।

32.3 देशी मदिरा का प्रदाय कांच तथा पैट बोतलों में मदिरा की दुकान के लायसेंस की मांग अनुसार किया जायेगा। इसके लिए संबंधित जिले के सहायक आबकारी आयुक्त/जिला आबकारी अधिकारी अधिकृत होंगे, जिनके निर्देशानुसार देशी मदिरा स्टोरेज भाण्डागारों के मध्य भाण्डागार अधिकारी इस आशय का मांग पत्र प्रदाय संविदाकार को भेजेंगे कि उन्हें कांच और पैट में कितनी-कितनी और किस-किस धारिता की बोतल बन्द देशी मदिरा भेजी जाये।

- 32.4 वर्ष 2017-18 के लिए देशी मदिरा की बोतलों की धारिता पूर्वानुसार 750 मिलीलीटर, 375 मिलीलीटर तथा 180 मिलीलीटर की होगी।
- 32.5 देशी मदिरा मसाला एवं प्लेन की प्रत्येक पेटी में 750 मिलीलीटर धारिता की बोतलों के 12 नग, 375 मिलीलीटर धारिता की बोतलों के 24 नग तथा 180 मिलीलीटर धारिता की बोतलों के 50 नग होंगे। देशी मदिरा तीन प्लाई के मजबूत कोरोगेटेड बॉक्स में प्रदाय संविदाकार आसवक द्वारा अपनी बॉटलिंग इकाई में पैक की जाएगी।
- 32.6 फुटकर ठेकेदार अपनी आवश्यकता के अनुसार बोतल बंद देशी मदिरा, वर्तमान स्टोरेज मद्य भाण्डागार के माध्यम से शासन द्वारा अनुमोदित प्रदाय संविदाकार से निम्नानुसार वर्णित प्रति पेटी दरों पर क्रय कर सकेगा। कांच एवं पैट बोतलों की प्रति पेटी कीमत पृथक-पृथक होगी, किन्तु कांच में अथवा पैट में बोतल, अद्धा तथा पाव की पेटियों की प्रदाय दर एक समान होगी।

क्रम	किस्म मदिरा	प्रतिपेटी प्रदाय दर (रूपयों में)	
		कांच	पैट
1	25 डिग्री अण्डर प्रूफ मसाला	520	471
2	50 डिग्री अण्डर प्रूफ प्लेन	445	398

- 32.7 देशी मदिरा भाण्डागार से उसी किस्म एवं धारिता की बोतल बंद देशी मदिरा प्रदाय की जाएगी, जो तत्समय गोदाम में भण्डारित होकर प्रदाय के लिये उपलब्ध होगी।
- 32.8 देशी मदिरा की दुकान के लायसेंसी को देशी मदिरा का प्रदाय लेने पर देशी मदिरा प्रदाय संविदाकार को देय वैट (वेल्यू एडेड टैक्स) की राशि का भी भुगतान पृथक से करना होगा।
- 32.9 वर्ष 2017-18 के दौरान देशी मदिरा की आपूर्ति उपरोक्त प्रस्तावित व्यवस्था के अतिरिक्त, किसी अन्य प्रकार से भी की जा सकेगी, जैसा कि इस संबंध में राज्य शासन द्वारा आदेशित किया जाये।
- 32.10 वर्ष 2017-18 में देशी मदिरा मसाला एवं प्लेन की कांच एवं पैट बोतलों की पेटियों (बोतल, अद्धा, पाव) के आपूर्तिकर्ता प्रदाय संविदाकार द्वारा धारितावार पेटी का वजन घोषित किया जाकर उसे पेटी के कार्टन पर मुद्रित/चस्पा किया जायेगा। संदेह की स्थिति में, देशी मदिरा की फुटकर बिक्री की दुकान के लायसेंसी को देशी मदिरा के स्टोरेज भाण्डागारों पर देशी मदिरा की पेटी/पेटियों को तौल कर, उस पर अंकित वजन अनुसार प्रदाय दिया जा सकेगा।
- 32.11 प्रदाय संविदाकार द्वारा वर्ष 2017-18 में जिस जिले (प्रदाय क्षेत्र) के लिये देशी मदिरा प्रदाय की जा रही है, उस जिले (प्रदाय क्षेत्र) का नाम देशी मदिरा की प्रत्येक धारिता की बोतलों (750 मिलीलीटर, 375 मिलीलीटर, 180 मिलीलीटर) के लेबिल पर मुद्रित किया जायेगा।
- 32.12 देशी मदिरा की फुटकर बिक्री की दुकान/दुकानों के लायसेंसी को स्टोरेज भाण्डागारों से संबद्ध देशी मदिरा दुकान के लिये प्रदायित मदिरा का परिवहन सी.एस.-4-क परिवहन अनुज्ञापत्र पास पर करना होगा।

33. विदेशी मदिरा का प्रदाय

- 33.1 वर्ष 2017-18 में विदेशी मदिरा की दुकान के लायसेंसी द्वारा मांग अनुसार चाही गयी विदेशी मदिरा का प्रदाय, देय कीमत का पृथक से भुगतान किये जाने पर संभागीय मुख्यालयों तथा जिला मुख्यालय सिवनी, शहडोल, छतरपुर व शिवपुरी, जिला होशंगाबाद के इटारसी, जिला रतलाम के जावरा तथा जिला खरगोन के सनावद में स्थापित विभागीय नियंत्रण के अधीन संचालित विदेशी मदिरा भाण्डागारों के माध्यम से, पूर्व आदेशित व्यवस्था अनुसार किया जाएगा।
- 33.2 वर्ष 2017-18 में भी विदेशी मदिरा की दुकान के लायसेंसी को विदेशी मदिरा का प्रदाय लेने पर देय वैट (वेल्यू एडेड टैक्स) की राशि का भी भुगतान पृथक से करना होगा।
- 33.3 वर्ष 2017-18 में मध्यप्रदेश राज्य पर्यटन विभाग के स्वामित्व की इकाइयों सहित सभी रेस्टोरेंट बार (एफ.एल.-2), होटल बार (एफ.एल.-3), रिसोर्ट बार (एफ.एल.-3-क) तथा क्लब बार (एफ.एल.

—4/4—क) लायसेंस अन्तर्गत उस जिले में जहां ऐसी होटल इकाई स्थित एवं संचालित है, के लिये नामांकित विदेशी मदिरा भाण्डागार से लेबिल विशेष की न्यूनतम एक पेटी (नियमानुसार स्पिरिट के मामले में 12 क्वार्टर बोतल तथा वाईन एवं बीयर के मामले में 12 क्वार्टर बोतल अथवा समतुल्य) विदेशी मदिरा का प्रदाय उस लेबिल विशेष की प्रति बोतल घोषित न्यूनतम विक्रय मूल्य (M.S.P.) के आधार पर एक पेटी के लिये भुगतान योग्य राशि एवं उस पर देय वैट टैक्स के पृथक से किये गये भुगतान के विरुद्ध प्रदाय की जायेगी।

33.4 विदेशी मदिरा की समस्त दुकानों एवं बार लायसेंसियों को विदेशी मदिरा भाण्डागार से उसी किस्म, लेबिल एवं साईज की विदेशी मदिरा प्रदाय की जायेगी, जो तत्समय विदेशी मदिरा भाण्डागार में भण्डारित होकर प्रदाय के लिये उपलब्ध होगी।

33.5 विदेशी मदिरा विनिर्माणी इकाइयों द्वारा वर्ष 2017-18 में अपने विदेशी मदिरा उत्पादों की सभी पेटियों का धारितावार वजन घोषित कर कार्टन पर मुद्रित/चस्पा किया जायेगा। संदेह की स्थिति में विदेशी मदिरा की फुटकर बिक्री दुकान के लायसेंसी को विदेशी मदिरा भाण्डागारों पर विदेशी मदिरा की पेटी/पेटियों को तौल कर, उस पर अंकित वजन अनुसार प्रदाय दिया जा सकेगा।

33.6 विदेशी मदिरा भाण्डागारों में, किसी पक्ष में विदेशी मदिरा के प्रदाय हेतु नियत अंतिम कार्य दिवस को, यदि विदेशी मदिरा की फुटकर बिक्री के दुकान के लायसेंसी द्वारा समस्त औपचारिकताओं यथा विदेशी मदिरा की देय कीमत, देय वैट कर की राशि, देय परिवहन फीस एवं देय आयकर की राशि जमा करा दी जाती है, लेकिन विदेशी मदिरा भाण्डागार पर कार्याधिक्य के कारण विदेशी मदिरा का प्रदाय उसी दिन दिया जाना संभव न हो सके, तो विदेशी मदिरा भाण्डागार के प्रभारी अधिकारी, दैनिकी डी-21 में ऐसे कारणों एवं तथ्यों को अभिलिखित कर, आगामी कार्य दिवस को भी प्रदाय दिये जाने के लिये अधिकृत होंगे। ऐसे प्रकरणों में किसी भी जिला कार्यालय द्वारा जारी अनापत्ति प्रमाण पत्र की वैधता तिथि, उस अंतिम कार्य दिवस को समाप्त भी हो रही हो, तब भी इस स्थिति में उक्त अनापत्ति प्रमाण पत्र के विरुद्ध, उसके आगामी कार्य दिवस में परिवहन पारपत्र जारी किये जाने के लिये संबंधित विदेशी मदिरा भाण्डागार के प्रभारी अधिकारी अधिकृत होंगे।

34. विदेशी मदिरा भाण्डागार से प्रदायित विदेशी मदिरा पर देय परिवहन फीस एवं उसका जमा कराया जाना।

विदेशी मदिरा की फुटकर बिक्री की दुकानों के लायसेंसियों द्वारा विदेशी मदिरा (स्पिरिट, वाईन तथा बीयर) की प्रतिपेटी घोषित एक्स विदेशी मदिरा भाण्डागार प्रदाय दर पर 8 प्रतिशत की दर से परिवहन फीस पूर्ववत् देय होगी। वर्ष 2017-18 में देय परिवहन फीस की राशि भी विदेशी मदिरा भाण्डागारों पर विदेशी मदिरा की कीमत जमा कराये जाने के लिये अधिकृत बैंक में ही जमा करायी जायेगी।

35. ड्राफ्ट बीयर के प्रदाय के संबंध में

(1) वर्ष 2017-18 में भी विदेशी मदिरा की फुटकर बिक्री की एफ.एल.-1/एफ.एल.-1 कककक दुकानों से लूज (गैर बोतल बन्द) ड्राफ्ट बीयर का विक्रय नहीं किया जायेगा।

(2) लूज (गैर बोतल बन्द) ड्राफ्ट बीयर, केवल रेस्तरां बार (एफ.एल.-2), होटल बार (एफ.एल.-3), रिसोर्ट बार (एफ.एल.-3-क), सिविलियन क्लब बार (एफ.एल.-4), व्यवसायिक क्लब बार (एफ.एल.-4क), आकस्मिक लायसेंस (एफ.एल.-5) तथा सैनिक कैन्टीन क्लब बार (एफ.एल.-8) लायसेंसी को नियत ड्यूटी के अग्रिम भुगतान के विरुद्ध जारी किये गये अनापत्ति प्रमाण-पत्र के आधार पर, उत्पादन इकाई के भारसाधक अधिकारी द्वारा जारी किये गये परिवहन पारपत्र पर उत्पादन इकाई से सीधे खपत के बिन्दु के लिए प्रदाय की जाएगी।

36. निर्धारित न्यूनतम प्रत्याभूत ड्यूटी जमा करने की प्रक्रिया :-

36.1 वर्ष 2017-18 में मदिरा दुकानों/एकल समूहों के लिए परिगणित निर्धारित न्यूनतम प्रत्याभूत ड्यूटी राशि 24 पाक्षिक किश्तों में वसूली योग्य होगी। ये किश्तें समान रूप से विभाजित नहीं होंगी। वर्ष के प्रथम त्रैमास में वार्षिक मांग का 30 प्रतिशत, द्वितीय त्रैमास में वार्षिक मांग का 20 प्रतिशत तथा वर्ष के तृतीय एवं चतुर्थ त्रैमासों में वार्षिक मांग का क्रमशः 25 एवं 25 प्रतिशत भाग वसूल किया जायेगा।

किसी भी त्रैमास में वसूली योग्य इस राशि को छः समान भागों में बांटा जाएगा। यदि यह राशि छः समान भागों में विभाज्य नहीं है तो अविभाज्य शेष भाग को संबंधित त्रैमास की प्रथम पाक्षिक किश्त में समायोजित किया जाएगा। परन्तु अंतिम 24 वीं किश्त अर्थात् ठेका अवधि की अंतिम किश्त 25 मार्च 2018 तक जमा करना अनिवार्य होगा। 25 मार्च, 2018 के पश्चात् जमा राशि के विरुद्ध मदिरा प्रदाय की पात्रता नहीं होगी। दिनांक 25 मार्च 2018 को जमा चालानों पर 27 मार्च 2018 तक ही प्रदाय दिया जायेगा।

- 36.2 देशी मदिरा अथवा विदेशी मदिरा की फुटकर बिक्री की दुकानों के अनुज्ञप्तिधारियों द्वारा देशी मदिरा तथा/अथवा विदेशी मदिरा (स्पिरिट, वाईन एवं बीयर) की जो मात्रा क्रय की जायेगी, उसके एवज में निर्धारित दरों पर जमा ड्यूटी की राशि, उसकी संबंधित पक्ष की निर्धारित न्यूनतम प्रत्याभूत ड्यूटी की निर्धारित पाक्षिक मांग के विरुद्ध समायोजित की जायेगी।
- 36.3 यदि किसी पक्ष के लिए निर्धारित न्यूनतम प्रत्याभूत ड्यूटी राशि के समतुल्य मदिरा क्रय करने के उपरान्त अनुज्ञप्तिधारी और अधिक मदिरा क्रय करता है। इस प्रकार अधिक जमा ड्यूटी की राशि का समायोजन संबंधित जिले के सहायक आबकारी आयुक्त/जिला आबकारी अधिकारी द्वारा आगामी अवधि की निर्धारित न्यूनतम प्रत्याभूत ड्यूटी राशि की मांग के विरुद्ध अनुमत किया जा सकेगा।
- 36.4 यदि किसी देशी मदिरा अथवा विदेशी मदिरा की फुटकर बिक्री की दुकान के लायसेंसी द्वारा संबंधित पक्ष की देय निर्धारित न्यूनतम प्रत्याभूत ड्यूटी राशि की निर्धारित पाक्षिक किश्त, अपरिहार्य कारणों से उसी पक्ष में जमा न कराई जाकर, ठीक आगामी पक्ष के प्रथम तीन कार्यकारी दिवसों में जमा कराई जाती है तो, ऐसी विलम्ब से जमा कराई गई न्यूनतम प्रत्याभूत ड्यूटी राशि के विरुद्ध उसे ठीक आगामी पक्ष (**very next** अर्थात् वह पक्ष जिसमें राशि वास्तविक रूप से जमा हुई है) के प्रथम पांच कार्यकारी दिवसों में ही मदिरा का प्रदाय दिया जा सकेगा। यदि किसी देशी मदिरा अथवा विदेशी मदिरा की फुटकर बिक्री के लायसेंसी द्वारा संबंधित पक्ष की देय पाक्षिक न्यूनतम प्रत्याभूत ड्यूटी की राशि उपरोक्तानुसार निर्धारित अवधि में जमा नहीं कराई जाती है तथा इसके पश्चात् विलंब से जमा कराई जाती है तो ऐसी जमा कराई गई न्यूनतम प्रत्याभूत ड्यूटी राशि के विरुद्ध मदिरा प्रदाय की पात्रता नहीं होगी तथा यह राशि न्यूनतम प्रत्याभूत ड्यूटी के विरुद्ध नगद में समायोजन योग्य होगी। संबंधित पक्ष की सम्पूर्ण निर्धारित न्यूनतम प्रत्याभूत ड्यूटी राशि यदि ठीक आगामी पक्ष के प्रथम तीन कार्यकारी दिवसों की समाप्ति तक जमा नहीं कराई जाती है तो, उसे स्वीकृत लायसेंस निरस्त किया जा सकेगा।
- 36.5 एकल समूह की मदिरा दुकानों का पृथक-पृथक एवं स्वतंत्र अस्तित्व रहेगा, किन्तु एकल समूह की किसी भी एक या एक से अधिक दुकानों की पाक्षिक निर्धारित न्यूनतम प्रत्याभूत ड्यूटी राशि बकाया रहने पर, वह बकाया संपूर्ण एकल समूह की बकाया मानी जाएगी। ऐसी बकाया रहने पर, उस एकल समूह की किसी एक दुकान की न्यूनतम प्रत्याभूत ड्यूटी आगामी पक्ष के तीन कार्यकारी दिवसों में जमा करने के पश्चात् भी ठीक आगामी पक्ष के प्रथम पांच कार्यकारी दिवसों में तब तक मदिरा का प्रदाय नहीं किया जाएगा, जब तक उस एकल समूह की समस्त मदिरा दुकानों की संबंधित पक्ष की अवशेष निर्धारित न्यूनतम प्रत्याभूत ड्यूटी राशि आगामी पक्ष के प्रथम तीन कार्यकारी दिवसों में जमा न हो जाए। यह बकाया/अवशेष निर्धारित न्यूनतम प्रत्याभूत ड्यूटी राशि यदि ठीक आगामी पक्ष के प्रथम तीन कार्यकारी दिवसों की समाप्ति तक जमा नहीं कराई जाती है तो, उस अवधि की समाप्ति पर संपूर्ण एकल समूह का लायसेंस निरस्त किया जा सकेगा, तथा/अथवा एकल समूह की सभी दुकानों के संचालन की अन्य व्यवस्था की जा सकेगी।
37. देशी एवं विदेशी मदिरा के पाक्षिक प्रदाय की प्रशासनिक नियंत्रण की दृष्टि से व्यवस्था
- 37.1 मदिरा की फुटकर बिक्री की दुकानों के अनुज्ञप्तिधारक को किसी पक्ष में देय निर्धारित न्यूनतम प्रत्याभूत ड्यूटी की राशि के विरुद्ध, मदिरा प्राप्त करने के लिये बैंक ड्राफ्ट/बैंक कैश आर्डर अथवा ऑन लाईन जमा ड्यूटी की राशि की रसीद/कोषालय चालान, राशि जमा किये जाने के 05 दिवस के अन्दर

अथवा पक्षांत तक, जो भी पहले हो, संबंधित भाण्डागार अधिकारी अथवा जिले के सहायक आबकारी आयुक्त/जिला आबकारी अधिकारी को प्रस्तुत करना होगा।

37.2 माह मार्च द्वितीय पक्ष को छोड़कर, अन्य किसी भी माह के संबंधित पक्ष में देय न्यूनतम प्रत्याभूत ड्यूटी का बैंक ड्राफ्ट/बैंकर्स चेक/बैंक कैश आर्डर द्वारा अथवा ऑन लाईन जमा राशि की रसीद/चालान पर, ड्यूटी की राशि जमा किये जाने के दिनांक से 05 दिन बाद तक की अवधि में ही लायसेंसी को देशी मदिरा/विदेशी मदिरा के प्रदाय की पात्रता होगी।

37.3 अनुज्ञप्तिधारक को पक्षांत तक पक्ष की सम्पूर्ण न्यूनतम प्रत्याभूत ड्यूटी जमा न करने की स्थिति में जमा राशि के विरुद्ध पक्षांत पश्चात् प्रथम पांच कार्यकारी दिवसों में मदिरा का प्रदाय तभी देय होगा, जब उस (विगत) पक्षांत तक देय सम्पूर्ण निर्धारित न्यूनतम प्रत्याभूत ड्यूटी की राशि अनुज्ञप्तिधारक द्वारा संबंधित पक्षान्त के आगामी प्रथम 03 कार्यकारी दिवसों की अवधि में पूर्ण रूप से जमा कर दी गई हो।

37.4 अन्यथा स्थिति में बैंक ड्राफ्ट/बैंकर्स चेक/बैंक कैश आर्डर द्वारा अथवा ऑन लाईन जमा ड्यूटी की राशि को संबंधित लायसेंसी की उस पक्ष की न्यूनतम प्रत्याभूत ड्यूटी की राशि की पाक्षिक मांग के विरुद्ध, नगद राशि जमा मानकर समायोजित किया जायेगा। लायसेंसी को ड्यूटी की ऐसी बैंक ड्राफ्ट/बैंकर्स चेक/बैंक कैश आर्डर द्वारा अथवा ऑन लाईन जमा राशि के विरुद्ध पश्चात्तवर्ती अवधि में मदिरा प्रदाय की पात्रता नहीं होगी।

37.5 तीन (03) दिनों की इस अवधि में, जिस दिन राशि जमा की गई है, वह दिन एवं सार्वजनिक अवकाश/बैंक अवकाश एवं बैंक हड़ताल के दिन (यदि कोई हों) गणना में नहीं लिये जायेंगे।

37.6 प्रशासनिक कारणों से एवं भविष्य में मदिरा दुकानों के पुनर्निष्पादन की संभावना कम किये जाने के दृष्टि कोण से राजस्व हित में मदिरा दुकानों का संचालन, वर्तमान लायसेंसी द्वारा किया जा सके, ऐसे प्रकरणों में स्थानीय परिस्थितियों के परिप्रेक्ष्य में शासन राजस्व को सुरक्षित रखने हेतु ऐसे प्रावधानित बन्धनों से छूट देने का निर्णय लिये जाने हेतु आबकारी आयुक्त, मध्यप्रदेश अधिकृत होंगे।

37.7 जनरल क्लाजेज एक्ट (साधारण खण्ड अधिनियम) की धारा-7 के अनुसार, यदि मध्यप्रदेश में लागू किसी अधिनियम के अन्तर्गत किसी कार्य को करने के लिए कोई निश्चित तिथि या अवधि के अन्तिम दिवस में कार्यालय बन्द हो और यदि उसके अगले कार्यकारी दिवस में वह कार्य किया जाता है तो, उस कार्य को समय पर किया जाना माना जाएगा। तदनुसार यदि पक्ष के अन्तिम दिवस/दिवसों में निगोशियेबल इन्स्ट्रुमेन्ट एक्ट के अन्तर्गत घोषित अवकाश में बैंक बन्द रहता है, जिसके कारण पक्ष के अन्तिम कार्यकारी दिवस में न्यूनतम प्रत्याभूत ड्यूटी की राशि जमा न की जाकर, उसके बाद आने वाले कार्यकारी दिवस में जमा की जाती है, तो ऐसी जमा न्यूनतम प्रत्याभूत ड्यूटी की राशि को पूर्ववर्ती पक्ष में जमा न्यूनतम प्रत्याभूत ड्यूटी की राशि मानकर कार्यवाही की जायेगी।

38. सम्पूर्ण वार्षिक न्यूनतम प्रत्याभूत ड्यूटी जमा होने के बाद मदिरा का प्रदाय

किसी मदिरा दुकान/एकल समूह की वर्ष 2017-18 के लिये निर्धारित वार्षिक न्यूनतम प्रत्याभूत ड्यूटी की राशि सम्पूर्ण रूप से जमा हो जाने के उपरांत, वर्ष की शेष अवधि में संबंधित दुकान को मदिरा का प्रदाय दिये जाने के लिये अतिरिक्त रूप से वार्षिक लायसेंस फीस जमा कराये जाने की आवश्यकता नहीं होगी। साथ ही सम्पूर्ण वार्षिक न्यूनतम प्रत्याभूत ड्यूटी राशि से अधिक उठाई गई मदिरा की मात्रा पर देय आबकारी शुल्क में 50 प्रतिशत छूट दी जायेगी। लायसेंसी को उसकी मांग अनुसार मदिरा का प्रदाय बैंक ड्राफ्ट/बैंकर्स चेक/बैंक कैश आर्डर द्वारा अथवा साईबर ट्रेजरी में ऑन लाईन जमा देय ड्यूटी की राशि के विरुद्ध दिया जायेगा। अर्थात् वर्ष 2017-18 के लिये किसी लायसेंसी द्वारा उसकी मदिरा दुकान (एकल समूह की स्थिति में समूह में सम्मिलित सभी मदिरा दुकानों) के पूरे वर्ष का वार्षिक न्यूनतम प्रत्याभूत ड्यूटी राशि जमा कर दिये जाने की स्थिति में मदिरा का प्रदाय लेने पर उपरोक्तानुसार छूट प्रदत्त ड्यूटी एवं देशी/विदेशी मदिरा की कीमत, देय आयकर एवं वैट (विदेशी मदिरा के मामले में परिवहन फीस) आदि के भुगतान के विरुद्ध अनुमत होगा। ऐसी स्थिति में प्रदाय की जाने वाली मदिरा की मात्रा की कोई अधिकतम सीमा नहीं होगी, किन्तु इस संबंध में सामान्य लायसेंस शर्त 29 के प्रावधान लागू होंगे। सामान्य लायसेंस शर्त 29 के अनुसार यदि किसी

दुकान में, मदिरा प्रदाय एक सीमा से अधिक संभव न हो, तो इस नियम के परन्तुक के आधार पर कलेक्टर के लिखित आदेश से अतिरिक्त मदिरा की आपूर्ति के आदेश जारी किये जा सकेंगे।

39. मदिरा स्कंध का एक मदिरा दुकान से उसी प्रकार की अन्य मदिरा दुकान में स्थानांतरण

वर्ष 2017-18 में किसी मदिरा दुकान पर अनुज्ञप्तिधारी की आवश्यकता से अधिक मदिरा संग्रहित होने पर, उसे उसी जिले की उसी प्रकार की अन्य दुकान में अंतरित करने की स्वीकृति, जिले के सहायक आबकारी आयुक्त/जिला आबकारी अधिकारी द्वारा दी जा सकेगी। इसके लिए देशी मदिरा, विदेशी मदिरा (स्पिरिट एवं वाईन) पर रुपये 10.00 प्रति प्रूफ लीटर तथा बीयर पर रुपये 5.00 प्रति बल्क लीटर की दर से परिवहन फीस, जिस दुकान से मदिरा का अन्तरण किया जा रहा है, उस अनुज्ञप्तिधारी से अग्रिम जमा करायी जायेगी।

40. अवशेष मदिरा स्कंध का निराकरण

40.1 वर्ष 2016-17 में ठेका अवधि समाप्त होने पर देशी मदिरा एवं विदेशी मदिरा के फुटकर विक्रय की दुकान पर शेष बचे मदिरा स्कंध को वर्ष 2017-18 के लायसेंस को सामान्य लायसेंस शर्त क्रमांक-25 के अनुपालन में अंतरित करना होगा। इस अंतरित मदिरा स्कंध पर वर्ष 2016-17 में भुगतान की गयी इयूटी की राशि का समायोजन, वर्ष 2017-18 की निर्धारित न्यूनतम प्रत्याभूत इयूटी राशि में मान्य नहीं होगा। यदि वर्ष 2017-18 में लायसेंस को ऐसे अवशेष मदिरा स्कंध पर इयूटी के अन्तर की राशि का भुगतान करना पड़ता है, तो केवल ऐसी इयूटी के अन्तर की राशि, उसकी वर्ष 2017-18 की देय निर्धारित न्यूनतम प्रत्याभूत इयूटी राशि के विरुद्ध समायोजन योग्य होगी। सहायक आबकारी आयुक्त/जिला आबकारी अधिकारी इस तरह के मदिरा अन्तरण की अनुमति अपने जिले में ही दे सकेंगे।

40.2 यदि लायसेंस को वर्ष 2017-18 के लिए उसी जिले में उसी स्वरूप की कोई अन्य मदिरा दुकान आवंटित नहीं होती है, लेकिन किसी अन्य जिले में उसी स्वरूप की कोई मदिरा दुकान आवंटित होती है, तो केवल ऐसी स्थिति में ही दिनांक 30 अप्रैल 2017 तक प्राप्त ऐसे प्रस्ताव पर आबकारी आयुक्त, मध्यप्रदेश द्वारा अन्तरण की अनुमति दी जायेगी।

40.3 मदिरा परिवहन की स्थिति में अवशेष मदिरा स्कंध देशी मदिरा, विदेशी मदिरा (स्पिरिट एवं वाईन) पर रुपये 10.00 प्रति प्रूफ लीटर तथा बीयर पर रुपये 5.00 प्रति बल्क लीटर की दर से परिवहन फीस प्रभारित की जायेगी।

41. मदिरा दुकानों से बिक्री का समय

मदिरा की फुटकर बिक्री की दुकानों की साफ-सफाई तथा मदिरा के प्रारंभिक संग्रह, आमद, विक्रय एवं अंतिम संग्रह के दैनिक लेखे की पंजियों को पूर्ण/संधारित किये जाने के लिये मदिरा दुकानें प्रातः 8.30 बजे से खोली जायेंगी। प्रातः 8.30 बजे से प्रातः 9.30 बजे तक का समय लेखा संधारण के लिए एवं मदिरा विक्रय का समय प्रातः 9.30 बजे से रात्रि में 11.30 बजे तक रहेगा। रेस्टोरेन्ट, होटल, रिसोर्ट तथा क्लब बार लायसेंस के अन्तर्गत परिसर में विदेशी मदिरा की बिक्री एवं उपभोग का समय प्रातः 10.00 बजे से रात्रि 12.00 बजे तक यथावत रहेगा।

42. दुकानों का निरीक्षण

प्रत्येक लायसेंस को अपने लायसेंस परिसर में विभाग द्वारा जारी की गई निरीक्षण पुस्तिका एवं मदिरा के प्रारंभिक संग्रह, आमद, विक्रय एवं अंतिम संग्रह के दैनिक लेखे की पंजियों का संधारण करना अनिवार्य होगा। इसमें आबकारी विभाग सहित किसी भी अधिकारी को दुकान में किसी भी प्रकार की कार्यवाही करने के पूर्व अपना नाम, पदनाम, आगमन का दिनांक व समय अंकित करने के साथ हस्ताक्षर करना अनिवार्य होगा। तत्पश्चात ही वह अग्रिम कार्यवाही करेगा। ऐसी कार्यवाही का संक्षिप्त सारगर्भित विवरण भी उक्त निरीक्षण पुस्तिका में अंकित किया जायेगा। यह निरीक्षण पुस्तिका आबकारी आयुक्त, मध्यप्रदेश द्वारा नियत की गई कीमत के अग्रिम भुगतान के विरुद्ध लायसेंस को प्रदाय की जायेगी। लायसेंस को अपनी दुकान में क्लोज सर्किट टेलीविजन या वीडियो कैमरा के उपयोग की अनुमति होगी।

43. लायसेंस का हस्तांतरण

- (1) वर्ष 2017-18 के लिये निष्पादित मदिरा दुकानों के लायसेंसी द्वारा निष्पादन उपरांत किसी अपरिहार्य परिस्थिति में उसकी मदिरा दुकान/एकल समूह का अन्तरण, लायसेंस की शेष अवधि के लिये किसी अन्य व्यक्ति/फर्म/कम्पनी के पक्ष में किया जाता है, तो ऐसा अन्तरणकर्ता (मूल लायसेंसी) उक्त मदिरा दुकान/एकल समूह के वार्षिक मूल्य आदि का भुगतान करने के लिए बाध्य रहेगा। साथ ही वह व्यक्ति/फर्म/कम्पनी जिसके नाम लायसेंस का हस्तांतरण किया जायेगा (अंतरणग्रहीता) भी उक्त मदिरा दुकान/एकल समूह के वार्षिक मूल्य आदि का सम्यक भुगतान करने एवं लायसेंस की शर्तों का पालन करने के लिए बाध्य रहेंगे। मदिरा दुकानों/एकल समूहों के लायसेंस के ऐसे हस्तांतरण के लिए उस मदिरा दुकान/एकल समूह के वर्ष 2017-18 के वार्षिक मूल्य के 01 प्रतिशत के समतुल्य राशि हस्तांतरण फीस के रूप में पृथक से अग्रिम जमा करायी जायेगी।
- (2) वर्ष 2017-18 एवं आगामी अवधि के लिए निष्पादित मदिरा दुकानों के सफल अथवा चयनित आवेदक/टेण्डरदाता/लायसेंसी की मृत्यु की स्थिति में संबंधित मदिरा दुकान/एकल समूह का अन्तरण लायसेंसी के वैध वारिस अर्थात् उसकी पत्नी अथवा उसके प्रारिवारिक सदस्य के पक्ष में किये जाने पर, ऐसा अंतरणग्रहीता उक्त मदिरा दुकान/एकल समूह के वार्षिक मूल्य आदि का सम्यक भुगतान करने एवं लायसेंस की शर्तों का पालन करने के लिए बाध्य रहेगा। ऐसी मदिरा दुकानों/एकल समूहों के लायसेंस के हस्तांतरण के लिए किसी भी रूप में कोई हस्तांतरण फीस देय नहीं होगी।

44. वर्षान्त में प्रतिभूति का निर्धारित न्यूनतम प्रत्याभूत ड्यूटी राशि में समायोजन

44.1 देशी/विदेशी मदिरा की दुकानों के लायसेंसी द्वारा वित्तीय वर्ष 2017-18 की समाप्ति के पूर्व जब भी प्रतिभूति की राशि को कम कर, शेष सम्पूर्ण देय निर्धारित न्यूनतम प्रत्याभूत ड्यूटी राशि एवं उस अवधि की अन्य कोई भी देय राशि जमा कर दी जाती है तथा लायसेंसी जमा प्रतिभूति की राशि का समायोजन, शेष रही निर्धारित न्यूनतम प्रत्याभूत ड्यूटी राशि के विरुद्ध चाहता है तो, संबंधित जिले के सहायक आबकारी आयुक्त/जिला आबकारी अधिकारी द्वारा ऐसे समायोजन की स्वीकृति, संबंधित मदिरा दुकान/एकल समूह का वार्षिक मूल्य रुपये एक करोड़ तक होने पर रुपये एक लाख एवं वार्षिक मूल्य रुपये एक करोड़ से अधिक होने पर, प्रति अतिरिक्त रुपये एक करोड़ अथवा उसके अंश के लिये आनुपातिक रूप से रुपये एक लाख के समतुल्य अतिरिक्त प्रतिभूति राशि प्राप्त कर आदेशित की जायेगी। अतिरिक्त प्रतिभूति की यह राशि संबंधित जिले के सहायक आबकारी आयुक्त जिला आबकारी अधिकारी के पक्ष में जारी, किसी भी राष्ट्रीयकृत/अधिसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चैक/बैंक कैश ऑर्डर के रूप में प्रस्तुत की जा सकेगी।

44.2 उपरोक्त कण्डिका क्रमांक-44.1 अनुसार अतिरिक्त प्रतिभूति प्राप्त करने के उपरान्त देशी/विदेशी मदिरा की दुकानों के लायसेंसी द्वारा जमा अग्रिम प्रतिभूति की राशि में से, वर्ष 2017-18 के लिए मदिरा का प्रदाय दिया जा सकेगा, किन्तु किसी भी पक्ष में निर्धारित देय पाक्षिक निर्धारित न्यूनतम प्रत्याभूत ड्यूटी राशि से अधिक मदिरा की मात्रा का प्रदाय नहीं दिया जायेगा।

44.3 प्रतिभूति की राशि यदि बैंक गारंटी अथवा बैंक सावधि जमा के रूप में है, तो ऐसी प्रतिभूति की राशि के विरुद्ध मदिरा का प्रदाय, बैंक गारंटी अथवा बैंक सावधि जमा की राशि मुख्य राजस्व शीर्ष 0039 राज्य उत्पादन शुल्क में कोषालय चालान द्वारा जमा होने के उपरान्त ही अनुमत होगा।

45. लायसेंस अवधि की समाप्ति पर प्रतिभूति राशि को 30 अप्रैल के पूर्व वापिस किया जाना।

यदि किसी देशी/विदेशी मदिरा की दुकान/एकल समूह का वर्ष 2017-18 का लायसेंसी अपनी जमा प्रतिभूति का रिफण्ड 30 अप्रैल 2018 के पूर्व चाहता है, तो संबंधित जिले के सहायक आबकारी आयुक्त/जिला आबकारी अधिकारी द्वारा अभिलेखों में लायसेंसी द्वारा वित्तीय वर्ष 2017-18 की निर्धारित न्यूनतम प्रत्याभूत ड्यूटी राशि एवं उस अवधि की अन्य सभी देय राशि जमा करा लिये जाने का प्रमाण पत्र अंकित कर, संबंधित मदिरा

दुकान/एकल समूह का वार्षिक मूल्य रुपये एक करोड़ तक होने पर, रुपये एक लाख एवं वार्षिक मूल्य रुपये एक करोड़ से अधिक होने पर, प्रति अतिरिक्त रुपये एक करोड़ अथवा उसके अंश के लिये आनुपातिक रूप से रुपये एक लाख के समतुल्य अतिरिक्त प्रतिभूति राशि प्राप्त कर, मूल प्रतिभूति की राशि को वापिस करने की अनुमति देने के लिये अधिकृत होंगे। अतिरिक्त प्रतिभूति की यह राशि संबंधित जिले के सहायक आबकारी आयुक्त/जिला आबकारी अधिकारी के पक्ष में जारी, किसी भी राष्ट्रीयकृत/अधिसूचित/क्षेत्रीय ग्रामीण बैंक की स्थानीय शाखा में देय बैंक ड्राफ्ट/बैंकर्स चैक/बैंक कैश ऑर्डर के रूप में प्रस्तुत की जा सकेगी।

46. मदिरा दुकानों के लिए गोदाम की व्यवस्था

46.1 विदेशी मदिरा दुकानों में, विदेशी मदिरा के संग्रह के लिये पर्याप्त स्थान न होने पर, आबकारी आयुक्त, मध्यप्रदेश द्वारा इस संबंध में जारी निर्देशों व आदेशित प्रतिबंधों के अधीन, संबंधित कलेक्टर द्वारा वर्ष 2017-18 में नगर निगम/नगर पालिका/कैन्टोनमेन्ट/नगर पंचायत एवं ग्रामीण क्षेत्रों में स्थित विदेशी मदिरा दुकानों में गोदाम स्वीकृत किया जा सकेगा। ऐसी स्वीकृति में संभाग के उपायुक्त आबकारी की सहमति अनिवार्य होगी।

46.2 देशी मदिरा दुकानों में, देशी मदिरा के संग्रह के लिये पर्याप्त स्थान न होने पर, आबकारी आयुक्त, मध्यप्रदेश द्वारा इस संबंध में जारी निर्देशों व आदेशित प्रतिबंधों के अधीन, संबंधित कलेक्टर द्वारा वर्ष 2017-18 में नगर निगम/नगर पालिका/कैन्टोनमेन्ट/नगर पंचायत एवं ग्रामीण क्षेत्रों में स्थित देशी मदिरा दुकानों में गोदाम स्वीकृत किया जा सकेगा। ऐसी स्वीकृति में संभाग के उपायुक्त आबकारी की सहमति अनिवार्य होगी।

46.3 देशी/विदेशी मदिरा दुकानों के लिये अतिरिक्त गोदाम स्वीकृत किये जाने पर वर्ष 2017-18 के लिये निम्नानुसार गोदाम अनुमति शुल्क प्रभारित की जायेगी:-

(1) नगर निगम/नगर पालिका/कैन्टोनमेन्ट क्षेत्र में स्थित देशी/विदेशी मदिरा दुकान के लिए रुपये 75,000/-

(2) नगर पंचायत एवं ग्रामीण क्षेत्रों में स्थित देशी/विदेशी मदिरा दुकान के लिए रुपये 50,000/-

46.4 वर्ष 2017-18 के लिये ऑफ श्रेणी की देशी मदिरा दुकानों को प्रारूप सी.एस.-2-ग (अहाता लायसेंस) पर निम्नानुसार लायसेंस शुल्क प्रभारित किया जावेगा :-

(1) नगर निगम/नगर पालिका क्षेत्र में स्थित देशी मदिरा दुकान के लिए रुपये 50,000/-

(2) नगर पंचायत एवं ग्रामीण क्षेत्र में स्थित देशी मदिरा दुकान के लिए रुपये 25,000/-

46.5 देशी/विदेशी मदिरा दुकानों के गोदाम स्वीकृत किये जाने संबंधी आवेदन पत्र प्राप्त होने के दिनांक से 15 दिवस के अन्दर निराकृत किया जाना आवश्यक होगा।

47. मध्यप्रदेश राज्य में उत्पादित अंगूर से मध्यप्रदेश राज्य में निर्मित वाइन के फुटकर बिक्री की अनुमति

राज्य शासन द्वारा घोषित वाइन नीति के अन्तर्गत मध्यप्रदेश राज्य में उत्पादित अंगूर से मध्यप्रदेश राज्य में ही विनिर्मित वाइन के विपणन के संबंध में कम्पनी रिटेल आउटलेट की भांति विनिर्माता इकाई द्वारा फ्रेंचाईजी/अधिकृत किये गये व्यक्ति को भी प्रत्येक जिला मुख्यालय पर व मध्यप्रदेश राज्य पर्यटन विकास निगम द्वारा घयनित/घोषित/पंजीकृत पर्यटन क्षेत्र/स्थानों पर भी ऐसी वाइन के फुटकर विक्रय के लिए एक या अधिक रिटेल आउट-लेट स्वीकृत किये जाने की अनुमति पूर्व निर्धारित शर्तों पर दी जा सकेगी। इन रिटेल आउटलेट पर वाइन की आपूर्ति विनिर्माणी (वाइनरी) से सीधे की जा सकेगी। जिले की विदेशी मदिरा की फुटकर बिक्री की दुकान और बार के लायसेंस को उसी जिले के रिटेल आउटलेट से ऐसी वाइन प्रदाय की जा सकेगी। इसकी वार्षिक लायसेंस फीस पूर्ववत रुपये 100/- रहेगी।

48. पुनर्निष्पादन

वर्ष 2017-18 के लिए सार्वजनिक रूप से ई-टेंडर द्वारा निष्पादित किये जाने पर किसी भी मदिरा दुकान/एकल समूह का पुनर्निष्पादन, इस आधार पर आदेशित नहीं किया जायेगा कि उसके निष्पादन के समय उपस्थित कोई टेंडरदाता, निष्पादन की प्रक्रिया में प्राप्त उच्चतम ऑफर के विरुद्ध अधिक ऑफर देने का इच्छुक होकर, निष्पादित की गयी मदिरा दुकान के पुनर्निष्पादन की अपेक्षा रखता हो।

49. लायसेंस अवधि के दौरान दुकान का पुनर्निष्पादन

लायसेंस अवधि के दौरान लायसेंस शर्तों के उल्लंघन, निर्धारित न्यूनतम प्रत्याभूत ड्यूटी राशि जमा न करने अथवा किसी अन्य कारण से, यदि मदिरा दुकान/एकल समूह का लायसेंस निरस्त किए जाने की स्थिति बनती है तो ऐसी स्थिति में जिला समिति को उस मदिरा दुकान/एकल समूह को पुनः निष्पादित करने के अधिकार होंगे। एकल समूह की स्थिति में किसी एक मदिरा दुकान का लायसेंस निरस्त किये जाने की स्थिति निर्मित होने पर, उक्त एकल समूह की सभी मदिरा दुकानों का लायसेंस निरस्त किया जायेगा। लायसेंस निरस्त किए जाने के पश्चात मूल अनुज्ञप्तिधारी के उत्तरदायित्व पर, उस मदिरा दुकान/एकल समूह का पुनः निष्पादन ई-टेंडर/टेंडर के माध्यम से किया जाएगा। मदिरा दुकान/एकल समूह का पुनः निष्पादन होने तक उसका विभागीय संचालन स्थानीय अधिकारियों/कर्मचारियों के माध्यम से किया जाएगा। ई-टेंडर/टेंडर के माध्यम से मदिरा दुकान/एकल समूह के पुनः निष्पादन अथवा विभागीय संचालन में, वर्ष 2017-18 के लिए निष्पादन उपरान्त प्राप्त वार्षिक मूल्य की तुलना में, जो भी राशि कम प्राप्त होगी, वह मूल अनुज्ञप्तिधारी से वसूली योग्य होगी। पुनः निष्पादन किस मूल्य पर अंतिम किया जाए, इसके लिए जिला समिति को मैदानी वास्तविकताओं के आधार पर निर्णय लेने के अधिकार होंगे।

50. मदिरा की फुटकर बिक्री की दुकानों पर साईन बोर्ड

मदिरा की फुटकर बिक्री की दुकान के लायसेंसी द्वारा मदिरा दुकान पर अधिक से अधिक 10 फुट लम्बे एवं 4 फीट चौड़े/ऊँचे आकार का एक साईन बोर्ड लगाया जायेगा जिस पर हिन्दी/अंग्रेजी में मोटे अक्षरों में केवल मदिरा दुकान का प्रकार, उसकी अवस्थिति, लायसेंस का क्रमांक, लायसेंस की अवधि तथा लायसेंसी का नाम अंकित होगा। इस बोर्ड पर "मदिरापान स्वास्थ्य के लिए हानिकारक है" अंकित करना होगा।

51. शुष्क दिवस

वर्ष 2017-18 के लिए शासन द्वारा अधिसूचित अनुसार 3 शुष्क दिवस निम्नानुसार रहेंगे:-

- 51.1 15 अगस्त, 2017 (स्वतंत्रता दिवस)
- 51.2 02 अक्टूबर, 2017 (महात्मा गांधी जयंती)
- 51.3 26 जनवरी, 2018 (गणतंत्र दिवस)

(1) इसके अतिरिक्त कलेक्टर को प्रशासकीय तथा लोकहित में यह भी अधिकार होगा कि किन्हीं भी अतिरिक्त 4 दिनों के लिए किसी भी स्थान की कोई एक या इससे अधिक मदिरा दुकानें अथवा तहसील या जिले की समस्त मदिरा दुकानें बन्द करने के आदेश प्रसारित करें।

(2) लोक सभा तथा विधान सभा एवं स्थानीय स्वायत्त संस्थाओं के साधारण (जनरल) और उप निर्वाचन के समय मतदान तथा मतगणना के संबंध में निर्वाचन आयोग के निर्देशों के अनुरूप राज्य शासन द्वारा आदेशित/निर्देशित व्यवस्थाओं के परिपालन में, मतदान क्षेत्र की मदिरा दुकानें अथवा मतगणना क्षेत्र की मदिरा दुकानें कलेक्टर द्वारा बन्द किया जाना आदेशित किया जा सकेगा।

टीप- स्थानीय स्वायत्त संस्थाओं में नगर निगम, नगरपालिका, नगर पंचायत, जनपद पंचायत, जिला पंचायतें और ग्राम पंचायत शामिल हैं। ऐसे समय पर सिर्फ उन्हीं क्षेत्रों की मदिरा दुकानें बन्द रहेगी, जहाँ निर्वाचन हो,

(3) यदि उक्त निर्धारित शुष्क दिवसों के अतिरिक्त किसी अन्य दिवस को कलेक्टर के लिखित आदेश से मदिरा दुकानें बन्द की जाती हैं, तो उन मदिरा दुकानों के बन्द रहने की अवधि में संबंधित दुकान के लायसेंसी को मदिरा दुकान के लिए निर्धारित न्यूनतम प्रत्याभूत ड्यूटी की राशि में आनुपातिक छूट की पात्रता होगी।

52. अन्य कर एवं व्यवस्था

लायसेंस अवधि में यदि केन्द्र या राज्य सरकार के किसी विभाग द्वारा किसी अधिनियम अथवा नियम के अन्तर्गत मादक पदार्थों पर कोई कर, फीस या चार्ज लगाया जायेगा जिसकी देयता अनुज्ञप्तिधारी पर आती हो तो, अनुज्ञप्तिधारी इस बाबत वार्षिक लायसेंस फीस अथवा निर्धारित न्यूनतम प्रत्याभूत ड्यूटी राशि में

किसी छूट अथवा क्षतिपूर्ति का हकदार नहीं होगा और इस संबंध में उसकी कोई आपत्ति मान्य नहीं होगी। परंतु इस अतिरिक्त कर, फीस या चार्ज की प्रति पूर्ति के संबंध में राज्य शासन से अनुमति प्राप्त कर आबकारी आयुक्त द्वारा मदिरा की विक्रय दरों (M.S.P./M.R.P.) के पुनर्निर्धारण के संबंध में उचित निर्णय लिया जा सकेगा। इसी प्रकार राजस्व हित में मदिरा दुकानों के सुव्यवस्थित/विवेकपूर्ण संचालन में आ रही किसी प्रकार की कठिनाइयों के निराकरण के संबंध में शासन की पूर्वानुमति प्राप्त कर आबकारी आयुक्त आवश्यक निर्णय लेने के लिये अधिकृत होंगे।

53. मद्य निषेध की नीति तथा प्राकृतिक विपत्तियों के फलस्वरूप दुकान बन्द करना

राज्य में अथवा किसी पड़ोसी राज्य में मद्य निषेध की नीति के फलस्वरूप यदि कोई मदिरा दुकान/दुकानें बन्द की जाती हैं तो, इसके कारण लायसेंसी को शासन द्वारा कोई क्षति पूर्ति देय नहीं होगी। इसी प्रकार यदि पड़ोसी राज्य में मद्य निषेध के कारण अथवा किसी अन्य कारण से राज्य की किसी भी दुकान का पुनः निष्पादन करने का निर्णय लिया जाता है, तो ऐसा करने का अधिकार शासन को होगा तथा उस पर किसी लायसेंसी की आपत्ति मान्य नहीं की जायेगी और किसी प्रकार की क्षतिपूर्ति अथवा छूट किसी भी आपत्तिकर्ता को देय नहीं होगी। यदि लायसेंस की अवधि में लायसेंसी को किसी दैवीय प्रकोप अथवा प्राकृतिक आपदा के फलस्वरूप किसी प्रकार की क्षति होती है, तो लायसेंसी को किसी तरह की क्षतिपूर्ति की पात्रता नहीं होगी।

54. सामाजिक, राजनैतिक प्रदर्शनों, कानून व्यवस्था संबंधी कारणों के फलस्वरूप न्यूनतम प्रत्याभूत ड्यूटी में क्षतिपूर्ति स्वीकृत किया जाना।

लायसेंस अवधि में सामाजिक, राजनैतिक प्रदर्शनों, कानून व्यवस्था संबंधी कारणों के फलस्वरूप किसी क्षेत्र विशेष की मदिरा दुकानें बन्द किये जाने के आदेश के कारण, यदि संबंधित लायसेंसी वर्ष के लिये देय वार्षिक निर्धारित न्यूनतम प्रत्याभूत ड्यूटी के समतुल्य मदिरा का प्रदाय नहीं ले पाता है, तो ऐसी स्थिति में उसको मदिरा विक्रय की ऐसी हानि के संदर्भ में, समस्त स्थितियों का आंकलन कर समानुपातिक न्यूनतम प्रत्याभूत ड्यूटी राशि की क्षतिपूर्ति का पात्र माना जा सकेगा। इस हेतु संबंधित जिले की जिला समिति द्वारा भेजे गये युक्तियुक्त एवं तथ्यात्मक प्रस्ताव पर राज्य शासन/आबकारी आयुक्त द्वारा समानुपातिक न्यूनतम प्रत्याभूत ड्यूटी की क्षतिपूर्ति अथवा देय राशि से छूट दिये जाने का निर्णय लिया जा सकेगा।

55. लायसेंस की अवधि में निष्पादन की शर्तों का प्रभावशील रहना

देशी एवं विदेशी मदिरा की फुटकर बिक्री की दुकानों के निष्पादन की ये सभी शर्तें, वर्ष 2017-18 के दौरान होने वाले पुनः निष्पादन की कार्यवाही के संबंध में भी यथावत प्रभावशील रहेंगी।

56. अन्य व्यवस्थायें लागू रहना

मदिरा की फुटकर बिक्री की दुकानों के निष्पादन एवं संचालन आदि के संबंध में पूर्ववर्ती वर्षों में प्रचलित अन्य समस्त प्रावधान, व्यवस्था एवं प्रक्रिया आदि जिनका उल्लेख उपरोक्त में नहीं किया गया है, वे सभी व्यवस्थाएँ, प्रावधान एवं प्रक्रिया पूर्ववत वर्ष 2017-18 के लिए लागू रहेंगे।

57. बार लायसेंसों के संबंध में

57.1 किसी नगरीय (नगर निगम/नगर पालिका) क्षेत्र से भिन्न स्थान पर स्थापित व संचालित ऐसे स्तरीय रेस्टोरेंट/होटल, जिनका निर्माण रेस्टोरेंट बार/होटल बार लायसेंस की स्वीकृति हेतु निर्धारित नॉर्म्स अनुसार किया गया है, को नियमानुसार उपयुक्त पाये जाने पर, वर्ष 2017-18 में नवीन होटल/रेस्टोरेंट बार लायसेंस की स्वीकृति का पात्र माना जायेगा।

57.2 वर्ष 2017-18 में बार लायसेंसों को उनके निकटवर्ती एक विदेशी मदिरा की फुटकर बिक्री की दुकान से संबद्ध किया जायेगा। बार लायसेंसी की मांग पर तथा संबंधित जिले के सहायक आबकारी आयुक्त/जिला आबकारी अधिकारी की अनुशंसा पर आबकारी आयुक्त एक अतिरिक्त निकटवर्ती विदेशी मदिरा दुकान से बार लायसेंस को सम्बद्ध करने की अनुमति देने हेतु अधिकृत रहेंगे।

- 57.3 वर्ष 2017-18 में बार लायसेंसी को संबंधित विदेशी मदिरा की फुटकर बिक्री की दुकान से, विदेशी मदिरा के विक्रय के संबंध में जारी किये गये बिल बुक, जिसे संबंधित जिले के सहायक आबकारी आयुक्त/जिला आबकारी अधिकारी द्वारा अनुमोदित एवं प्रमाणित किया गया हो, पर यह प्रमाण पत्र मुद्रित कराया जायेगा कि संबंधित बिल के अन्तर्गत विक्रय की गई विदेशी मदिरा की बोतलों पर मुद्रित न्यूनतम विक्रय मूल्य पर 5 प्रतिशत की दर से वैट टैक्स का भुगतान अग्रिम किया गया है।
- 57.4 वर्ष 2017-18 में मध्यप्रदेश राज्य पर्यटन निगम के स्वामित्व की इकाइयों में स्थित रेस्तरांओं/होटलों के अतिरिक्त, आई.टी.डी.सी. होटल, भारत सरकार, पर्यटन मंत्रालय/HRACC द्वारा अभिप्रमाणित तीन सितारा एवं उससे उच्च श्रेणी के सितारा होटलों अथवा प्रमाणित हैरिटेज होटलों (Heritage Hotels) सहित सभी रेस्तरां बार (एफ.एल.-2), होटल बार (एफ.एल.-3), रिसोर्ट बार (एफ.एल.-3-क) एवं क्लब बार (एफ.एल.-4/4-क) लायसेंसियों को, उस जिले में जहां ऐसी होटल इकाई स्थित एवं संचालित है, के लिये नामांकित विदेशी मदिरा भाण्डागार से विदेशी मदिरा के सीधे प्रदाय की सुविधा दी जायेगी। जहां से वे लेबिल विशेष की न्यूनतम एक पेटी विदेशी मदिरा (स्पिरिट, वाइन एवं बीयर) नियमानुसार स्पिरिट के मामले में 12 क्वार्ट बोतल तथा वाइन एवं बीयर के मामले में 12 क्वार्ट बोतल अथवा समतुल्य का प्रदाय उस लेबिल की प्रति बोतल घोषित न्यूनतम फुटकर विक्रय मूल्य (M.S.P.) के आधार पर पेटी के लिये भुगतान योग्य राशि एवं उस पर देय वैट टैक्स के पृथक से किये गये भुगतान के आधार पर, प्रदाय की जायेगी।
- 57.5 मध्यप्रदेश राज्य पर्यटन निगम के स्वामित्व की इकाइयों से भिन्न (कंडिका 57.4 में उल्लेखित) बार लायसेंसियों को यह विकल्प प्रस्तुत करने की भी सुविधा रहेगी कि वित्तीय वर्ष 2017-18 के प्रारंभ में लिखित आवेदन प्रस्तुत करने पर उन्हें संबंधित विदेशी मदिरा भाण्डागार के स्थान पर, उनके लायसेंस परिसर के निकटतम एक विदेशी मदिरा की फुटकर बिक्री की दुकान से उनकी मांग अनुसार विदेशी मदिरा का क्रय करने की अनुमति दी जायेगी। बार लायसेंसी की मांग पर तथा संबंधित जिले के सहायक आबकारी आयुक्त/जिला आबकारी अधिकारी की अनुशंसा पर आबकारी आयुक्त एक अतिरिक्त निकटवर्ती विदेशी मदिरा दुकान से बार लायसेंस को सम्बद्ध करने की अनुमति देने हेतु अधिकृत रहेंगे।
- 57.6 वर्ष 2017-18 के लिए समस्त रेस्तरां, होटल, रिसोर्ट एवं व्यवसायिक क्लब बार लायसेंसों की वर्ष 2016-17 के लिये निर्धारित मिनिमम गारंटी में 10 प्रतिशत की वृद्धि की जाकर वर्ष 2017-18 के लिए मिनिमम गारंटी निर्धारित की जावेगी। ऐसे होटल/रेस्तरां जिनका मुख्य व्यवसाय मदिरा की बिक्री किया जाना ही पाया जाता है, ऐसे होटल/रेस्टोरेंट के लिये पर्याप्त एवं संतोषजनक कारण होने पर 10 प्रतिशत से अधिक भी मिनिमम गारंटी का पुनर्निर्धारण आबकारी आयुक्त से अनुमोदन प्राप्त किया जाकर संबंधित जिले के कलेक्टर द्वारा किया जा सकेगा।
- 57.7 वर्तमान में संचालित रेस्तरां, होटल, रिसोर्ट एवं क्लब बार लायसेंस वर्ष 2017-18 के लिए किस एक निकटतम विदेशी मदिरा की फुटकर बिक्री की दुकान (एफ.एल.-1/एफ.एल.-1-कककक) से सम्बद्ध रहेगी, इसकी घोषणा विदेशी मदिरा की फुटकर बिक्री की दुकानों के निष्पादन के पूर्व करने का प्रयास किया जायेगा।
- 57.8 वर्तमान में संचालित रेस्टोरेंट, होटल, रिसोर्ट, क्लब बार लायसेंस के संबंध में, निकटवर्ती मदिरा दुकानों से फुटकर में बिक्री की जाने वाली मदिरा की दरों के सापेक्ष अस्वस्थ प्रतिस्पर्धा को रोकने के दृष्टिकोण से, न्यूनतम विक्रय मूल्य जिला कलेक्टर निर्धारित करने के लिये अधिकृत होंगे।
- 57.9 वर्ष 2017-18 के लिए रेस्टोरेंट, होटल, रिसोर्ट, क्लब बार अनुज्ञप्ति की स्वीकृति/पुनर्स्वीकृति व संचालन आदि के संबंध में वर्ष 2016-17 में प्रचलित अन्य समस्त प्रावधान, व्यवस्था एवं प्रक्रिया जिनका उल्लेख उपरोक्त में नहीं किया गया है, वे सभी व्यवस्थाएँ, प्रावधान एवं प्रक्रिया पूर्ववत लागू रहेंगी।

58. आकस्मिक लायसेंस एवं उसकी लायसेंस फीस।

विदेशी मदिरा के आकस्मिक लायसेंस (एफ.एल.-5) की स्वीकृति के आवेदन ऑन लाईन भी प्राप्त किये जायेंगे। आकस्मिक प्रयोजन से एक दिन (तिथि विशेष) के लिये (एफ.एल.-5) लायसेंस हेतु दैनिक लायसेंस फीस निम्नानुसार रहेगी :-

58.1 निजी स्थल (स्वयं के निवास) पर एक दिन (तिथि विशेष) के लिये विदेशी मदिरा के उपयोग हेतु रुपये 2000/- प्रति लायसेंस।

58.2 सार्वजनिक स्थल (जिसमें लॉजिंग एवं बोर्डिंग न हो, जैसे विवाह स्थल (मैरिज गार्डन)/सामुदायिक भवन) पर एक दिन (तिथि विशेष) के लिये विदेशी मदिरा के उपयोग हेतु रुपये 5000/- प्रति लायसेंस।

58.3 लॉजिंग एवं बोर्डिंग की सुविधा वाले नियमित भोजन विक्रय के केन्द्रों (होटल/रेस्टोरेंट) पर एक दिन (तिथि विशेष) के लिये विदेशी मदिरा के उपयोग हेतु रुपये 10,000/- प्रति लायसेंस।

59. वर्ष 2017-18 में स्वीकृत/जारी किये जाने वाले देशी मदिरा एवं विदेशी मदिरा की फुटकर बिक्री के सभी लायसेंस मध्यप्रदेश आबकारी अधिनियम, 1915 (यथा संशोधित) तथा उसके अन्तर्गत बनाये गये एवं समय-समय पर संशोधित किये गये नियमों और समय-समय पर राज्य शासन, आबकारी आयुक्त व कलेक्टर द्वारा पारित आदेशों/अनुदेशों के अधीन रहेंगे।

60. राज्य शासन को यह अधिकार होगा कि अपरिहार्य स्थिति में, औचित्य को समझते हुये किसी भी जिले में या समस्त जिलों की मदिरा दुकानों/एकल समूहों के निष्पादन की प्रक्रिया को सम्पूर्ण/आंशिक रूप से समाप्त करते हुए, प्रोसेस फीस/शर्तों के पालन में जमा राशि को वापिस कर किसी भी अन्य प्रक्रिया/व्यवस्था से देशी/विदेशी मदिरा की फुटकर बिक्री की दुकानों के व्यवस्थापन/पुनःव्यवस्थापन की कार्यवाही की जा सकेगी। ऐसी स्थिति में कोई भी क्षतिपूर्ति देय नहीं होगी।

61. जिले की मदिरा दुकानों के नवीनीकरण/लॉटरी आवेदन पत्र एवं ई-टेंडर द्वारा निष्पादन से संबंधित शर्तों के संबंध में तैयार किये गये विक्रय ज्ञापन की प्रति, रुपये 1000/- (रुपये एक हजार केवल) पृथक से भुगतान करने पर, संबंधित जिला आबकारी कार्यालय से उपलब्ध हो सकेगी।

62. वर्ष 2017-18 में देशी/विदेशी मदिरा दुकानों पर पी.ओ.एस./डिजिटल पेमेन्ट मशीन ग्राहकों की सुविधा के लिए रखी जाना होगा।

63. मध्यप्रदेश में नवीनीकरण/लॉटरी आवेदन पत्र/ई-टेंडर द्वारा मदिरा दुकानों/एकल समूहों के वर्ष 2017-18 के लिये निष्पादन हेतु जिलावार निष्पादन स्थल निम्नांकित अनुसार रहेंगे।

वर्ष 2017-18 के लिये मध्यप्रदेश में नवीनीकरण/लॉटरी आवेदन पत्र एवं ई-टेंडर द्वारा निष्पादन के

स्थल

क्रमांक	जिले का नाम	निष्पादन स्थल
1	2	3
1	इन्दौर	कलेक्टोरेट, इन्दौर
2	बैतूल	कलेक्टोरेट, बैतूल
3	छिन्दवाड़ा	कलेक्टोरेट, छिन्दवाड़ा
4	भिण्ड	कलेक्टोरेट, भिण्ड
5	नीमच	कलेक्टोरेट, नीमच
6	टीकमगढ़	संयुक्त कलेक्टोरेट, टीकमगढ़
7	सिंगरौली	कलेक्टोरेट, सिंगरौली

8	धार	कलेक्टोरेट, धार
9	भोपाल	कलेक्टोरेट, भोपाल
10	सिवनी	कलेक्टोरेट, सिवनी
11	ग्वालियर	कलेक्टोरेट, ग्वालियर
12	मन्दसौर	कलेक्टोरेट, मंदसौर
13	दमोह	नवीन कलेक्टोरेट, दमोह
14	सीधी	कलेक्टोरेट, सीधी
15	झाबुआ	कलेक्टोरेट, झाबुआ
16	सीहोर	कलेक्टोरेट, सीहोर
17	बालाघाट	नवीन कलेक्टोरेट परिसर, बालाघाट
18	मुरैना	कलेक्टोरेट, मुरैना
19	रतलाम	कलेक्टोरेट, रतलाम
20	छतरपुर	कलेक्टोरेट, छतरपुर
21	शहडोल	संयुक्त कलेक्टोरेट, शहडोल
22	अलीराजपुर	कलेक्टोरेट, अलीराजपुर
23	होशंगाबाद	कलेक्टोरेट, होशंगाबाद
24	मण्डला	कलेक्टोरेट, मण्डला
25	गुना	कलेक्टोरेट, गुना
26	उज्जैन	कलेक्टोरेट, उज्जैन
27	पन्ना	कलेक्टोरेट, पन्ना
28	अनूपपुर	कलेक्टोरेट, अनूपपुर
29	बड़वानी	कलेक्टोरेट, बड़वानी
30	राजगढ़	नवीन कलेक्टोरेट, राजगढ़ (ब्यावरा)
31	जबलपुर	कलेक्टोरेट, जबलपुर
32	दतिया	संयुक्त कलेक्टोरेट भवन, दतिया
33	शाजापुर	कलेक्टोरेट, शाजापुर
34	सागर	कलेक्टोरेट, सागर
35	उमरिया	कलेक्टोरेट, उमरिया
36	खरगोन	कलेक्टोरेट, खरगोन
37	रायसेन	कलेक्टोरेट, रायसेन
38	कटनी	कलेक्टोरेट, कटनी
39	शिवपुरी	कलेक्टोरेट, शिवपुरी
40	देवास	कलेक्टर कार्यालय देवास
41	सतना	कलेक्टोरेट, सतना
42	बुरहानपुर	कलेक्टोरेट, बुरहानपुर
43	विदिशा	कलेक्टोरेट, विदिशा
44	डिण्डोरी	कलेक्टोरेट, डिण्डोरी
45	श्योपुर	नवीन कलेक्टोरेट भवन, श्योपुर
46	आगर-मालवा	कलेक्टोरेट, आगर-मालवा

47	रीवा	कलेक्टोरेट, रीवा
48	खण्डवा	कलेक्टोरेट, खण्डवा
49	हरदा	कलेक्टोरेट, हरदा
50	नरसिंहपुर	न्यू कलेक्टोरेट, नरसिंह भवन, नरसिंहपुर
51	अशोकनगर	कलेक्टोरेट, अशोकनगर

(अरुण कोचर)
आबकारी आयुक्त
मध्यप्रदेश